

Марсель
Галиев



**ТИМӘ,
ЯШӘСЕН!**

Марсель Баянович Галиев

Тимә, яшәсен!

Текст предоставлен правообладателем

http://www.litres.ru/pages/biblio_book/?art=36060672

*Тимә, яшәсен! : роман-новелла / Марсель Галиев: Татар. кит. нәшр.
(Татарское книжное издательство); Казан; 2016
ISBN 978-5-298-03271-1*

Аннотация

Әсәрдәге вакыйгалар узган гасырның илленче еллар башы, алтмышынчы еллар азагын эченә ала. Авторның үзе күргән, үзе кичергән хәлләр, кызыклы шәхесләр, армия тормышы мавыктыргыч итеп, сурәтле, бай, сәнгати тел белән язылган. Язучының эчке уе, кайбер вакыйгаларга бәя-мөнәсәбәте бүгенге күзлектән карап бирелә. Язучы-әдип бүгеннән – үткәнгә, үткәннәрдән бүгенгә күпер салып бара. Шунның өчен дә бу китап – истәлек-хатирә генә түгел, ә тирән мәгънәле сәнгать әсәре.

Содержание

Байбаклар ватаны	31
Ибадибалар күрдем	49
Капка төпләрендә утыргыч	75
Нуркалей	79
Судабикерга утырган бар	94
Беренче калсын беренче	113
Үлеп укыйсым килә	130
Конец ознакомительного фрагмента.	146

Марсель Баян улы Галиев

Тимә, яшәсен!

© Татарстан китап нәшрияты, 2016

© Галиев М. Б., 2016

Көне лә көне...

Чалт аяз күк йөзеннән апрель кояшы тәкәтьсез нурларын коя. Табигатьнең өрфия яшеллеккә өртелә барган кыз чагы.

Эмма нигәдер... Артык якты, артык әрсез нурларга коенган мондый көн хозурлыгыннан күңел сагая. Нидән соң бу? Жанны тыенкы шом сизелер-сизелмәс кенә чәнчеп ала. Нигә дип килдем соң әле мин бу төбәккә? Ни калган соң әле монда миңа? Кояшның зәһәр яктысыннан изрәгән аң-зиһенем тышаулы халәттә; уйлыйсым килми – уйлыйм, атлыйсым килми – атлыйм, күрәсем килми – күрәм... Еракта шәйләнгән яшькелт ярлар, яктырып аккан Кама суы мираж гынадыр шикелле...

Монда рәхимсез рәвештә жирнең тән тиресен тунаганнар. Арырак – актарып ташланган, өем-өем кара балчык таулары күренә. Тирә-юнебездә бер мыскал жан иясе барлыгы сизелмәгән кызыл балчыктан торган ач дала. Без менә шул үзләдә, үле дә тоелган кызыл балчыклы чиркангыч кыр буйлап каядыр атлыйбыз. Күлэгәләр гадәттән тыш кую, тыгыз булып күренә. Бәлки, бу – кар өстенә жиңел күлэгәләр генә төшкән кыш айларына күнегүдән соң туган тойгыдыр. Апрель күлә-

гәсе дип куям эчемнән генә. Төркемнән артка калып, чишелгән ботинка бавын бәйләргә дип иеләм. Иелгән килеш, башны кырынайтып карыйм да... йа Аллам! Артык яктылыктан шулай зиһенем салулымы: бүтән планета бит бу! Эһә, аягына бәйләнгән шомлы шәүләләрен өстәрәп, ике аяклы ниндидер жан ияләре бара. Болар, – жәннәт кебек болыннарны харап итеп, кызыл балчыкка төшкән Йәәжүж-Мәәжүжләр бит! Болар, – үз жиребезнең газизлеген таптап, үле планета ясаучылар... Болар! Юк, нәкъ менә болар түгел, ике аяклы жанварларның өстәге, хәтәр биектәгеләре... Әмер ияләре...

Без дигәнәм һич тә әллә кемнәр түгел, Казаннан килгән берничә язучы да, шушындагы эшчеләр белән без очрашырга тиешле кызыл почмакның хужасы Кузьма агай һәм тагын бер-ике таныш түгел кеше.

Менә безнең кызыл балчыкка чалкан төшкән шәүләләребез киселеп туктап калды. Алдыбызда салкын сулышын бәрәп торган алагаем тирән упкын авызы ачылды. Йа Хода! Караеп торган жәһәннәм авызына карап, тетрәнәп басып торам. Шайтани бер көч гәүдәңне аска, һушсыз тирәнлеккә суырып алыр кебек. Шул караңгы бушлыкка очуның котырткыч ләззәтен тоясы килү дәрте тәңгә салкынча чемердәү булып тарала, ирексездән артка чигенәп куясың.

Күргәнәм бар бит югыйсә: ак чалмалы кыя-тауларны, акыл төшәп ярылырлык упкыннарны якыннан торып тамаша кылганым, алар каршында үземне энә күзенә сыярлык бөжәккә санап, көчсезлегемне тойганым бар. Әмма илаһи

кодрэт белэн яратылган ул манзаралар, никадэр дэһшэткэ ия булсалар да, жанны юата торган табигый шифа биреп, эфсенли белэлэр.

Ә монда... Адәм куэте белэн интегеп, алагаем көч түгеп, черәшеп казылган түм-түгэрэк упкын. Чиркангыч яра. Жир-әнкә тәнәнә уелган коточкыч әрнүле жәрәхәт... Менә шушы котлованга төшөп утырачак икән атом реакторы!

– Казып та куйганнар, ә! – дип сокланып тел шартлатты янәшәдәге татар агае. Гадәттә, йә соклану, йә нәфрәтләнү кебек ике тойгының ботагын гына кисәргә һәм татардан аермалы буларак, түшәмгә карап уйланып ятарга күнеккән рус кешесенә фәлсәфи фикерләү хасрак. Безне монда алып килгән Кузьма агай да шундый кавемнән иде. Менә ул, арзанлы тәмәкесен суырып, жәһәннәм чокырына черт итеп төкерде, колагын сагайтып, төкерегенә төпкә төшөп житкәнән берәз көткәндәй итте дә:

– Одесса өлкәсендә Бабий Яр дигән жир турында ишеткәнегез бардыр, – дип сүз башлады. – Фашистлар анда меңнәрчә яһүдләрне атып үтереп күмгәннәр. Миңа ул каберләрне күрергә туры килде. Житмешенче елларда... Казу эшләре бара иде... Зур-зур чокырларга мәетләр әрдәнәләп күмелгән... Андагы зур чокырлар моның баласы гына... Бу котлованга тулы бер халык сыя...

Кинәт минем күз аллары караңгыланып китте. Юлдашларыма сиздермәс өчен, кызыл балчык иелеп алып, учымда әвәли башладым. Баягы тавыш, чаң сугу авазы кебек, еракка

китеп, сангырауланып кабатланды:

– ...Бу чокырга тулы бер халык сыя... Нэкъ шушындый чокырлар алты реакторга алтау булачак монда...

Ә көн шундый аяз. Күк гөмбәзе шундый биек. Керләнмәгән һава шундый саф. Кинәнәп кенә яшәргә дә яшәргә югыйсә. Хәтәр эшкә тотынган жир кырмыскасына – кеше затларына – Кояш, биектән торып, нидер искәртергә, кисәтергә теләп, көйдергеч нурлары белән чагарга телиме әллә... (Күп еллардан соң да мин ул көнне искә төшерәм дә чынлап та шулай булгандыр шикелле тетрәнәп куям.)

Сәяхәтебез дәвам итә. Менә нинди икән ул Кама Аланы дигән шәһәр төзеләчәк жирләр. Атомчылар каласы. Станциянең исемең дә тапканнар бит: «Татарский атомный». «Атом» дигәндә үзеннән-үзе «Атам!» дигән сүз кычкырып тора. Ике саллы исем янәшә килгән бит энә – татар һәм атом...

Жиребез эселегеннән суыртып кара алтын чыгаручы оешманы «Татнефть» дип атаганнар, «Татарнефть» дип исем куярга нишләптер эсәрәт итмәгәннәр. Тат халкы – Хәзәр дәүләтеннән калган таулы яһүдләр – бүгенге көндә Кавказда яшиләр.

Димәк, нефтьне көне-төне эсир астыннан суыртуучылар – татарлар, ә хуҗалар татлар булып чыга. Шуңа ишарә түгелме бу?

Безне озатып йөрүче Кузьма агай тумышы белән шушы төбәктән икән. Авылының нигезен кубарып ташлап, ачык

кызыл туфрак өстендә шәһәр төзеләчәгенә сөөнәме, әллә көөнәме – белмәссең. Кама ярындагы иксез-чиксез тугайларга ишарәләп, ул:

– Монда кара урманнар иде элек. Ширәмәт урманнары, – дип, ирен арасына кыстырылган тәмәкесен сызгыртып суырып куйды. – Граф Шереметьев хакында беләсездер. Шуның биләмәләре булган бу төбәкләр.

Үз татарыбыз. Казанны Явыз Иванга яулап бирешкән воевода нәселенән, – дип сүзгә кысылып алды бер юлдашыбыз.

«Ширәмәт» дигән сүз дә зиһенем аланыннан гамьсез генә үтеп китте бугай. Актарып ташланган жирләргә карап кәфем төшә, уйлар сүлпәнләнә бара. Нишләп йөрим мин монда? Шундый матур көндә... Атом станциясе төзүче эшчеләр белән очрашырга дип килдек тә... Нишләп соң беркайда беркем күзгә чалынмый, тирә-юньдә сәер тынлык. Бер хәрәкәт сизелми. Гүя ниндидер шайтани көч мондагы бөтен техниканы, жан ияләре белән бергә, тораташка әйләндереп куйган. Кузьма агай гына, тынгысызланып, безнең тирәдә кайнаша. Аңа шулай кушылган, күрәсең.

– Эңә Чехословакиядән кайтартылган кран. Мондый гигантлар бөтен илгә өчәү генә, – дип, ул безне шул кран янына алып бармакчы. Эмма биниһая авыр реакторларны бер селтәнүдә күтәрәп алып, түгәрәк кабергә төшерергә тиешле бу гулливер кранны да, нигәдер, якыннан күрәсе килми. Күңелдә – сүлпән битарафлык. Битарафлык кынамы, нидер сизенү, тирәндә өнсез сулкылдаган шом, чарасызлык...

Төзелеп кенә килгән бу корылмалар фаҗигале киләчәгебезнең нигезе түгелме? Монда һәр нәрсәдән күзгә күренмәгән, исе-косы сизелмәгән радиация агуы саркыйдыр кебек. Бу – моңарчы күрелмәгән хәтәр куркыныч агуның асылында нинди дәһшәт ятканын без әле аңлап та бетермибез шикелле.

Күңелгә әллә нинди шикле уйлар килә. Бермуд өчпочмагы әллә кайда, Атлантик океанда түгел, ә без туып үскән шушы бәрәкәтле жиребездә түгелме соң?! Менә без аның бер почмагында басып торабыз. Моннан ике йөз чакрымнар ераклыкта – Мәләкәстә (исеме Дмитровград дип үзгәртелгән, Ульянов өлкәсенә керә) – икенче почмагы, анда инде атом станциясе дистә еллар буге эшләп килә. Моннан ике йөз илле чакрымда өченче почмакта – Актаныштан ерак та түгел гүзәл тугайлыкта – Башкортстан атом станциясен төзү эшләре күптән инде башланды. Менә сиңа татар милләтенен иң куе яшәгән оҗмах жирләренә өч тәмуҗ кисәве... Шулай итеп, халыкның асыл төш-үзәге радиация зәһәрәннән мәңгегә агуланачак жир-сулары, тау-урманнары белән шул Бермуд өчпочмагына керә дә утыра.

Тереклек чылбырындагы иң кечкенә, күзгә күренми торган бактерия, микроб, вируслар мыжлаган яшәеш төпкеләннән алып, бөҗәкләргә, хайванат дөньясындагы жәнлек патшаларына кадәр – барысы да, имеш, кеше затына буйсынырга, фәкать ул теләгәнчә яшәргә тиеш. Эмма бу – әүвәле һәм ахыры булмаган терек һәм жисми дөнья кеше акылыннан өстен кодрәткә ия. Аның һәр бөртеге жиһани жанның аерыл-

гысыз кадереңә ия. Микроблардан алып, планета-галактикаларга кадәр шушы җиһани жан тибрәнешендә кырыс канунга, бер ритмга буйсынган яшәү асылы бара; туа, үрчи, бәрелешә, чәлпәрәмә килә, таркала, янадан туа. Җиһан кальбендәгә һәр бөртекнең үз даирәсе, үз тәкъдире, үз омтылышы, үз үжәтлеге, үз вәкаре... Син, кешем, шушы гадәләтле тормыш кайнамасына акылың белән кизән генә – көтелмәгән бәла убыла да төшә, читтән тыкшынган акыл ихтыярына бер каршылыксыз буйсыну күндәмлеге табигатькә хас түгел. Тирәңгә кермичә генә бер мисал китерик:

Арыслан яки юлбарыс кебек гаярь эңнлекләре дә өендә асрап караучылар булды. Бәләкәйдән кулга ияләшкән бу эңнлекләр зур үсеп, куәт эсыйгач, үзләренең кеше затыннан күпкә өстен көчкә ия икәннән аңлый башлыйлар. Никадәр тәмле ашатма, ничекләр генә яратып уңайга сыйпама, нинди генә ягымлы сүзләр әйтеп үзең каратма – барыбер бердәнбер көнне, һич көтмәгәндә, эңнлекләр патшасы кинәт ярсып ыргыла да хәнжәр-хәнжәр тешиләрен хуҗасының муенына батыра... Нигә шулай? Ни өчен? Ни сәбәптән? Әйе, күзгә күренмәгән бактерияләрдән алып, нәни бөҗәкләргә, кош-кортларга, кеп-кечкенә эңнлекләрдән алып иң куәтлеләренә – юлбарыс, филләргә кадәр һәммәсе дә тумыштан бирелгән илаһи тәртип-горөфкә буйсынып яши. Ләкин ниндидер бер мизгелдә шушы эсан ияләре илаһтан иңдерелгән тәртипне бозып, чыгымлап ала. Кыска гына арада булып алган бу «хольксызлык» адәми затлар өчен

фажигга булып кайта. Жаны атом-төштөн торган матдә-жисемнәр белән дә шундыйрак хал: галәми канунга аяусыз буйсынган хәрәкәт кинәт бозыла да күя.

Атом-зәррә – Ходай ихтыярындагы дуамал кодрәт. Аны таркатып, эшкә жигеп, адами зат беркайчан да тулысынча үзенә буйсындыра алмаячак.

Атом станцияләренең дә гомер буе, кеше ихтыярына буйсынып, карусыз-күндәм эшләүләренә ышанасы килми. Дәһшәтле көчкә ия реактор, гел бертөрле ритмнан арып, кинәт, бер мизгелдә, чыгырыннан чыгып, холыксызланырга мөмкин. Ни сәбәптән? Кешелек акылы бу сәбәпкә китергән чараны соңлап кына ачыкларга да булдыра ала. Күпьялык тәжрибәгә таянып, йөз сәбәпкә каршы торырылык йөз төрле саклану чарасын алдан күрергә дә сәләт эшкәтә, әмма уйга килмәслек һәм бөтенләй көтелмәгән йөз дә беренче сәбәп, калкып чыгып, фажиға тудырып куйса... Мондый очракта инде аң-зиһен үткенлеге – чарасыз...

Галәмнең тереклек тәжы – Кояш үзе дә... Вақыт-вақыт көйсезләнеп, «чыгымлап» ала түгелме?! Кинәт ярсып, карыныннан утлы лава төкерә дә миллионнарча чакрымнарга коточкыч тизлектә агулы-зәһәр давыл бөрки. Гомумән, атом-төш энергиясе кайнаган, акылдан өстен көч-кодрәт чәкәшкән урында ярсып-тузгып-шартлап алулар галәм тукымасында табигый халәт күрәсең. Кешенең аң-зиһене монда көчсез. Бу дуамал кодрәт уртасында

ул каһарман түгел, э корбан гына була ала. Әмма кеше затына үз-үзен аямыйча – асылында комагайлык яткан – бөек омтылыш дәрте бирелгән. Кешелек, «ельйсы килгән бала атасының сакалын тартып уйнаган» сабий кебек, һаман сабак ала алмый, котылгысыз рәвештә үз һәлакәтенә суырылып тартыла бара.

Жиһанның хасияте – илаһи канунга, мәңгелек шәкел-кағыйдәгә буйсынган атом-нейтроннарның кафияле биоеннән тора.

Бу хәтәр симфониянең дирижёрсы – бердәнбер Аллах!

Нигә мин шушындый изүе ачык кояшлы көндә кара шәүләле уйларга биреләм соң әле? Актарылып ташланган япан кырларны күреп күңел дә актарыламы? Безнең мондагы нәрсәләрне күрергә бик үк ясканып тормавыбызны Кузьма агай сизде, ахры, хәер, үзе дә ул безнең белән йөрергә бик ашкынып тормый, эчтән ниндидер уй кимерәме, жан белән тәне аерылгандай, берәз таркаурак шикелле иде ул. Тагын менә ашыга-ашыга каядыр китеп торды да, курач гәүдәсен жиңел генә йөртеп, әйләнәп тә килде. Кул изәп, кызыл почмак бинасының ишеген төбөнәчә ачып куйды. Куе яктылыктан килеп керүгә – күзләребезне тышта калдырып кергән-безме – берни аера алмый тордык. Аннары гына төн шәүләсе онытылып калган зур бүлмәдә өстәл-уриндыклар барын шәйләп алдык.

Кузьма агай, шыгырдап ачылмалы иске шкафттан дүрт өч-

почмаклы сөт каплары чыгарып, Мисыр пирамидалары кебек итеп өстэлгә тезде, күсәбәсе белән кара ипи чыгарды:

– Менә, егетләр, гаепләмәссез, бөтен сый шушы, ак шәрабны тотып куйыйк та... сабууллашабыз. Очрашу булмый, бер объектта өзеклек килеп чыкты, бөтен эшчеләрне шунда алдылар... – диде. Бусы минем өчен бик тә сөенечле хәбәр иде. Югыйсә бу кызыл чүлгә әйләндерелгән кырдан жан тарыга башлаган иде. Кузьма агай үтмәс пычак белән сөт пирамидаларының очларын «жылатып» кисте дә капрон стаканнар тезеп куйды. Сөтне агыза башлауга, өрсәң дә очып китәргә торган жиңел каурый стакан авып китте, ул арада әрсез-житезлек белән жәелгән сөт, пластик өстәл читенә житеп, идәнгә тама башлады. Мин дерт итеп киттем. Идәнгә тып-тып сөт тама... Түм-түгәрәк тамчылар төшеп бәрелә дә чөлпәрәмә килә... Гүя минем балачак хатирәсеннән саркылып ак кан тамчылары шулай тама... Бик еракта, еллар арьягында калган кышкы көн... куркудан дерелдәп басып торган малай... Шуннан бирле килә бит ул сәер бер тойгы миндә: тустаганда чакта – сөт, түгелдеме, өстәл кырыеннан тыптып тама башладымы – ак кан тамчыларына әверелә дә куя. Ширәмәт урманы дигән сүз дә шул тамчыларның чаң сугуы кебек зиһенемә кереп калган ич...

Менә мин гомер арьягында калган салам түбәле өйнең хәтер тәрәзәсеннән эчкә күз салам. Нәзек бармаклары арасына каләмне чытырдатып кыскан малай нидер язарга азаплана. Кул астында әтисе Бөгелмә базарыннан алып кайтып биргән

хуш исле альбом. Тел өстеннән тэгәрәп төшкән һәр авазны, хәрәфкә әйләндереп, кәгазьдә сурәтләргә мөмкин икән бит! Шул хәрәфләрне бергә жыеп укысаң, нинди дә булса сүз килеп чыга. Могжиза түгелмени бу?!

Почык борынлы малай янәшәсендә Рәзинә апасы, түшенә яткырып салган калын чәч толымының очын тешләп, күзәтеп утыра да:

– Жил аудара бит бу хәрәфеңне, бигрәк кылтырап утыра, – дип, энекәшенең каләмле кулын учына кысып, кыю хәрәфләр тездерә башлай.

«А» хәрәфе алфавитның бисмилласы икән. Жиңел әйтелә торган рәхәт аваз. Малай авызын нык ачып, сөенеп кабатлый бу рәхәт авазны. Мендәр кырыенда көяз йомарланып йоклаган песинен колак очы энә кытыкланып, селкенеп куя. «А» лый торгач, кычкырыбрак әйтеп ташлады, ахрысы, пәси сискәнәп уяңды да, татлы төшне бүлдерен дигән шикелле, өнәмичә генә карап куйды, аннары бөтен гәүдәсенә сузылып алды, авызын кече теле күренерлек итеп киереп ачып, ләззәт чигеп иснәде дә малайның түм-түгәрәк «А» авазын тәмләп йотып жибәрде. Малай, песине үртәп, телен күрсәтеп алды да тагын каләмгә тотынды.

– Булдырасың бит! Менә нинди матур килеп чыкты, – дип, апасы энекәшенең башыннан сыйпады. – Зур үстең бит инде син. Дүрт яшь тулды үзеңә. Армиягә китәргә дә күп калмый, – дип, ул энекәшенең бармакларын бөгә-бөгә санып башлады. – Бер... биш... ун... Тагын ундүрт кенә ел кал-

ган...

«А» дан «Б» га бер генә адым икән. Рэзинә апасы икенче хәрэфне ничек язарга икәннен күрсәтә дә:

– Безнең авылның исеме ничек эле? – дип сорап куя. – Шулай... Без Балтач авылында яшибез. Безнең авылның исеме «Б» хәрэфеннән башлана, шулай бит!

Тизрәк, тизрәк дип ашыктыра малайны үссенү, очыну дәрте. Тизрәк укырга-язарга өйрәнәп алса, аның каршында әллә нинди серле дөнья капкалары ачылып китәчәк. Ул жир йөзәндәге бөтен-бөтен китапларны чишмә суы кебек эчеп чыгачак. Тик менә әкрән кыймылдаган үсү шаукымын ничек кенә ашыктырырга!

И, ул ярлы гына өйнең ягымлы бәрәкәте: әнисе дә өйдә чак, апасы да янәшәдә. Маңгаена Шишкин аюлары сурәтлән-гән тукмаклы сәгать теле, эле уңга, эле сулга тайпылып, келт-келт килеп, вакытны үчекли. Сәгать астына әтисе, эштән кайткач, битен ертып алып укый торган численник эленгән (календарьны шулай дип атыйлар иде). Тәрәзәләрне ак абалы боз каплаган. Әнисе кече якта кайнар мич каршында булаша, бит очлары алсуланган. Тыштан, каядыр өй түбәсенәме кунган саескан, тимер шарлар бәрелешкән тавыш чыгарып, чикаклап куя. Менә әнисе мичтән чыккан кайнар арыш ипиләрен мөндәрләр өстенә жәелгән сөлгегә каплап тезә. Улына дигәнә аерым, мич төбәндә пешкәнә – күәс кырындыгыннан әвәләнгән нәни шишара. Әнисе чүлмәктән ак калай кружкага сөт бүлә, пешәләнә-пешәләнә, кайнар ши-

шараны урталай сындырып куя. Өстэл янына килеп утырган улының башыннан сыйпап, һәр иртэдәгечә, бисмиллаңны әйтергә онытма дип, үз шөгыләнә керешә. Малай мондый иртәнге ашау сэнгатен яхшы белә: сөтен генә капсаң, салкыныннан тешәң камаша, ипиен генә капсаң, кайнарлыгы аңкавыңны пешерә, икесен берьюлы каба белеп капсаң гына... юашланган тәмнең ләззәте тәнгә йөгәрә. Салкын сөт белән кайнар ипи – дөнъяда иң тәмле ризык, дигәнгә ышаныч аны гомер буена искәртеп торачак әле...

Бар да әйбәт. Әле генә малайның аягына сарылып тавышсыз гармун күреге сыман мырылдаган песигә дә өлеш чыкты. Мич кырыена куелган сөтле тәлинкәсенә таба бер генә сикерде. Энә ничек, мыегын чылатып, елдам телен чултчулт китереп, койрык очын рәхмәтле селкеткәләп, хозурлыкка бирелгән. Мондый чакта пәси бәхетен бүлдерү – гөнаһ.

Ә малайның бисмилласын тупас рәвештә бүлдерделәр: иң элек капканың карлыккан шыгырдавы, аннары баскычта дөпә-дөпә аяк тавышлары ишетелде, аннары ишекләренә бәрәсуга ачып, көн салкынын үзе белән ияртеп, бригадир Махиян абзый килеп керде. Каш астыннан сөзеп карый торган, һичкайчан елмая белмәс, төмсә чырайлы бригадир, керә-керешкә үк:

– Өч минут вакыт сезгә. Кызыңны юлга жый! Урман кисәргә алып китәбез! Капка төбөндә ат көтә! – дип, һәр сүзен кадалап куйгандай әйтте. Мичкә сөялеп торган әнкә аңга килә алмыйча бер тын торды да, үжәт-кырыс холкын кал-

кытып, ярсу тавышына күчерде:

– Шушыдый салкында! Бала гына бит эле ул?!

– Нинди бала ди, мәктәпне бетергән!

Энкә эчтән сызып куйды. Мәктәпне бетергән дип мыскыллап тора бит эле. Бишенче класска күчкәч, Рәзинә күрше авылдагы мәктәптән качып кайта да килә, кайта да килә. Кыйнап та карады кызын, әткәсенәң сүзе дә үтмәде, тәки ташлады бит укуын. Менә тыңлаусызлыгы нәрсәгә килеп терәлде... Чарасыз калган энкә бригадирга инәлеп карап, елап жибәрде. Бригадир Махиян абзый чулак иде. Сул кулын Сталинныкы сыман итеп терсәктән бөкләп йөри. Сугыштан шулай гарипләнәп кайткан. Куак төбөндә бәрәңге әрчәп утырганда, нимес пулясы адашып килеп тигән, дип мыскыллап сөйләләр иде аның турында. Йөз суының яктысын гомерлеккә жуйган бу жимерек чырайның туң жаны эри-се юк дип энкә, билен турайтып, кычкырып жибәрде:

– Беркая да жибәрмим кызымны! Каторжан түгел бит ул урман кисәргә!

Шушы сүз житә калды бригадирга. Тамак төбөненән күклә-яшелле тавыш бәрәп чыкты.

– Нәрсә, без каторжанмыни! Илгә утын кирәк! Анда капиталистлар баш калкыта, пенимаеш. Ә син совет илен артка сүрәмәкче дип кычкырды да өстәлгә исән кулы белән шундый итеп китереп сукты, саллы йодрык астында өстәл такталары сыгылып, кире үз хәленә кайтканда, кружка сикереп, янтаеп авып төште. Өстәл өстендә, куркып кына үрмәләгән

кебек, сөт яктысы жәелә башлады.

– Жыеныгыз, жәтрәк! Якты күздә Ширәмәткә барып житәргә кирәк!

Өйдә мәхшәр купты. Кая итекләр, бишмәт, бияләйләр... Күз ачып йомган арада киенделәр. Ярый эле, жылы ипекәйне төенчекләп кызына тоттырырга ушы житте әнкәнең. Аннары... Рәзинә апасын елатып алып чыгып киттеләр. Малайның бәхетенә урам як тәрәзә өлгесенә бер чите катмый калган икән. Шул зәңгәр кыерчыктан урамга күз салды. Капка турында жигүле ат тора. Сыртын ак күбеккә охшап бәс сарган. Чанадагылар энә Рәзинә апасын үз араларына суырып алдылар. Инде кузгала дигәндә, әнкәсе мамык шәлен, салып, Рәзинәнең иңенә ябып өлгерде. Тегендәрәк тагын да шундый ук жигүле атлар булган икән. Тезелешеп киттеләр. Чана табаннары астында кар ыңгырашып калды. Нәүмиз халәттә, япа-ялгызы калган малай өшегән кебек калтыранып куйды. Энә бит каршыдагы йортның моржасыннан чыккан төтен дә, күшегеп, жылыга кире кереп китәргәме дип тора. Кояш та күк йөзәнә ябышып туңган кебек, житмәсә, салават күперә төсендә ике колагы да бар. Малай тәрәзә катыннан төшүгә, өй эче караңгыланып китте сыман. Өстәл читеннән тып-тып идәнгә тамган сөт тамчыларын күрәп, ул дерт итеп куйды. Баягына ул эчәргә жыенган бисмиллалы сөт иде бит... хәзер энә тамчы-тамчы булып идәнгә төшәп бәрелә дә чәлпәрәмә килә. Сөт түгел, ак кан тамчылары... Шул тамчылар төшәсә турга учын куйыйм дигәндә, ниндидер куәт, иңенә басып,

аны идэнгэ чүктерде, куркудан ул эре-эре күз яшьләре белән елап жибәрде.

Хәтер – күнел дэвасы.

Гомернең сабийлык яры ерагайган саен, самими хатирәләр жетерәк булып күз алдына килә икән. Бер мизгелдә сызылып кына үтә. Эмма аң-зиһен, хәятында мең төрле жептән уралган йомгакка әверелеп, сине үз артыннан ияртә. Әкияттәге кебек, тәгәри китте йомгагым, тапмадыңмы... дип кемнән сорыйм соң? Әлбәттә, үземнән, фәкать үземнән генә. Ул бит – минем белән гомернең аргы ягына чыгасы дөнья...

Яле, ни булды соң әле елауны жингәч? Апамны юксыну озайткан көннәр елга тиң иде. Ачам да карыйм Әлифбаны, ачам да карыйм: анда багана-багана хәрәфләр тезелеп төшкән, алар ятим, апамның күз карашы төшмәгәч, боегып, сулып калырлар инде... һаман шул «А» белән «Б» ны яза торгач, кәгазьне «канатып» бетердем. Ә тышта тоташ аклык. Агачлар, өйләр тирәли әйлән-бәйлән килеп, буран дулуй. Ничә көн шулай ярсыганнан соң, буран тәмам алжып, ак итәгенә төренеп йокыга талды. Көн сындырды, диделәр өлкәннәр. Кояшлы иртәдә бөтен кеше капка төпләрен көрәргә чыкты. Жепшек-тыгыз сырындылар өстендә кош тәпие эзләре өч япыле чигү булып тезелгән. Мин дә, кулыма бәләкәй көрәк тотып, эти белән әнигә булышам. Рәхәт. Күнелле.

Шул мәлдә капка турына жигүле ат килеп туктаганны сиз-

ми дэ калганбыз. Ике егет, житез генэ төшөп, чанадагы нидер төрөлгән толыпка тотынгач, эни, и Ходаем дип, сыгылып төште.

– Хэвөф-хэтэр юк, Икъялимэ апа, – диде егетлэрнең берсе. – Салкын тидереп, авырыбрак тора кызыгыз. Менэ кайтардык...

Рэзинэ апаны, өйгэ кертеп, толыбыннан коткарып, караватка салдылар. Агач баскандыр, харап иткәннэр кызымны дип, соң дэрэжэдэ хэвөфлэнгән эни, үзалдына өнсез сөйлэнэ-сөйлэнэ, Рэзинэ апаның ут булып кызган тәнэн калтыранган куллары белэн капшап чыкты. Апаның йөзе агарып, суырылып калган иде. Чатнаган иреннэре арасыннан хэлсез генэ сүз өзелде:

– Борчылма, бар да эйбэт, эни...

Соңрак белдек, Ширэмэт урманын кискэндэ, мондый хэл булган икән. Аударган агачларны бунап, ботагын ботакка өя барганнар. Рэзинэ апага шул өемнэрне яндырырга кушылган. Чи ботакларга ут элдерэ алмыйча, ул бер кап шырпыны исраф итеп бетергән. Бригадир, килеп, аны жебегән, булдыксыз дип, аты-юлы белэн керендереп сүтеп ташлаган. Апам кимсенеп, елап, урман эченэ кереп киткән, бөтенесенэ кул селтәп кайта да китэ, янэсе... Урман эчендэ генэ сизелмэгән, ялан кырга килеп чыккач, ул буран эчендэ торып кала. Кай тарафка барганын белмичэ, юл катысын тоеп атлый да атлый. Аннары юл катысы да бетэ. Шулай урамалап йөри торгач, ул ялгыз каен кәүсәсенэ бэрелэ язып туктый. Каенны кеше-

гә тиңләп, ялвара-ялвара сыгылып төшә дә изрәп йокыга талла. Карлы жыл итәге кызның гәүдәсен әкрән генә урый-урый күмә бара, күмә бара, шәл эченнән сулыш алган туры гына уемтык булып капланмый кала. Кичкырын, атлы чаналарда урманнан кайтып баручы Ширәмәт авылы кешеләре аны табып алалар. Өйләренә алып кайтып, соң чиккә житеп суынган тәнән зәһәр самогон белән ышкып жан кертәләр, үләнле, баллы чәй эчәрәп, мул, эре йонлы тунга төрәп, гажәеп иркен, гажәеп кайнар мич башына яткыралар. Туңып үләсе кызны рус кешеләре, шулай итеп, үзләре генә белгән ырымнарны кулланып, янәдән тормышка кайтарганнар.

Менә апа өйдә хәзер. Түр караватта калын юрган астында «пешеп» ята. Манма су булган күлмәген салдырып, аны мич кашагасындагы бауга кибәргә элә дә әни икенче коры күлмәк кигезә. Гел шулай алыштыра тора. Кайсы мәтрүшкә, кайсы кәнфит йә такта чәй кисәге тотып кергән күрше апалар хәл-әхвәл белешәләр, киңәш-табыш итешәләр. Ярсу буран биләвеннән йолып алып, кызыккайның гомерен коткарып калган Ширәмәт авылы кешеләре исәнлегенә дога кылына. Рәшидәттәй, Шәмситтәй, Зәйтүнәттәйләрнең шул мәлдә әйткәннәре әле дә хәтердә:

– Кара син, әй! Урыслар да кеше икән ләбаса...

Аяктан кергән суык чыкмый, диләр. Район үзәгеннән килеп киткән табибларның да, үлән-сүлән белән дөвалаучы белемче карчыкларның да шифасы тиде, ахрысы, чирне жиңеп, апа аякка басты. Аяк йөзе күмелгәнче спирт салынган кай-

нар табага бастырып, гәүдәсен юрганга төрөп, аны шулай ва-
кыт-вакыт «парда» тотканнары хәтердә калган.

Бу юлларны язып утырганда, аңа кесә телефоныннан шылтыраттым да... «Мин базда эле» дигәч, йөрәгем жу итеп китте, «Бәрәңге алырга төшкәнием» диюеннән үзалдыма елмаеп куйдым. Азнакайда фатиры булса да, авылга кайткалап, үзе кайчандыр килен булып төшкән йортның нигезен догаландырып тора бит эле. Сиксәннән узган апам, өч йөз алтмыш чакрымлык Казан арасын, баздан торып та, кесә телефоны белән тоташтыра бит эле, шөкер...

Кайчакларда кан басымым ике йөзгә җитте, аякларым сызлап тора, көн бозылыргадыр, дип уңайсызланып кына, үзалдына сөйләнгәндәй, юаши кына зарланып алгалый иде бу дөнъяга ике малай, бер кыз үстөрөп биргән апа. 21 дә иде, дияргә генә кала шул хәзер. Бу язманы тәмамлаганны көтә алмады, дөнъядан китеп барды...

Менә бит ялгыш кына сөт түгелмәгән булса, хәтер-хати-
рәләр чайпалыр идеме. Юк, сөт түгел, ак кан тамчылары...
идәнгә тамып чәлпәрәмә килгән тамчылар ничә елдан соң
янә кабатланды. Эчегән күлэгәле бу бүлмәдә жан тарыга
башлады. Ишекне бәрөп ачып, тышка ыргылдым. Тыелгы-
сыз яктылык йөзгә бәрде. Күз ияләшсә дә, акыл ияләшөп
бетә алмый бит эле. Минме бу? Шушы төбәкме бу? Мон-
да гасырлар буена Ширәмөт урманы шаулаган. Тамырларына

кадәр рәхимсез суырып алынган урман каберлегендә – кызыл туфраклы ач дала уртасында басып торам. Кайчандыр апам күшеккән хәлсез куллары белән чи ботакларга ут элдереп, яндырып жибәрә алмаган турда – дәһшәтле учак – атом учагын кабызачаклар. Монда атом станциясен төзеп, алагаем бәхет китерәчәкбез дип, тамак ялына ясканып йөрүче эшче-инженерларны, ярый әле, күрергә насыйп булмады. Ниһаять, безне алып китәргә автобус килде. Кузгалабыз. Кузьма агай да энә котылу шатлыгын яшермичә хушлаша. Безне алда – Чаллы, үзәк майданда Шигыр бәйрәме көтә.

Көне лә көне. Соклануың көчсез. Истә кала торган шундый да нурлы көн. Тагын күнелгә сагаю-шик күлэгәсе сузыла инде: мондый ук та эчкерсез нурлы була алмый бит, нидән болай ук та зәһәр камашлы яктылык соң әле бу, әйтче, галәмнең мәңге йомылмас күзе – галибанә Кояш?!

Бу 1986 елның 26 апреле иде.

Украинада Чернобыль атом станциясенең дүртенче блогы шартлаган көн.

Каядыр коточкыч фажиға булганлыгын уйга да китермичә, Татар атом станциясе калкачак урыннан китеп барабыз.

Чернобыль – Припять елгасы буена урнашкан атом станциясенең исеме. Русча чернобыль, украинчасы чорнобилъ – бу ике телдә дә польнь, зур әрем дигәнне аңлата. Безнеңчә – кара әрем.

Монда коточкыч фажиға булганлыгы хакында бөтен ил берничә көн буена бер хәбәрсез яшәде. Мәскәү

Кремленең партия бурзайлары куркып калган иде. Кол рухлы куштан матбугат – ләм-мим.

Аллаһ барлығы көчләп оныттырылган ил өстенә бу дәһшәт күк катларыннан иңдерелдеме әллә? Шунысы гажәп: яңа эрага кадәр христианнарның моннан ике меңнән артык еллар элек язылган изге китабында – Кадими Тәүратта – (Ветхий Завет) менә нинди сискәндәргеч, күрәзәчел юллар бар икән бит:

«...Третий Ангел вострубил, и упала с неба большая звезда, горячая подобно светильнику, и пала на третью часть рек и на источнику вод. Имя сей «Звезда Польша»; и третья часть вод сделалась польхью, и многие из людей умерли от вод, потому что они стали горьки» (Откровение. 8–10).

Икенче көнне Казанга кайтып төштөк. Шәһәрбез язгы чистарыну кичерә. Агачлар күбәләк канаты тияргә өлгермәгән саф яфраклары белән апрель яшеллегендә коена. Күз камаштыргыч кояшлы көннәр. Яшәү дәрте кешеләр йөзөндә, шаулы шәһәр урамнарында, аяз күк хозурлыгында чагыла. Кышкы туныннан котылып жиләсләнгән күнелләр жиңел рәхәтлектә кинәнә. Берни сизмибез, берни белмибез. Кайдадыр коточкыч фажиға булганлығы хакында ник бер сүз ишетелсен. Без без инде, без – еракта. Фажиганең үзәгендә – Чернобыль якынында авыл-посёлокларда яшәүчеләр дә, хәвефкә бирелмичә, ваемсыз гына яшәп ятканнар икән бит. Ургылып таралган радиация зәһәрән йотып кына аккан Припять елгасында су коенганнар, балык тотканнар, урман-кыр-

ларда истирахэт кылып йөргәннәр.

Бүгенгедәй хәтердә: Май бәйрәменә бер-ике көн кала, төштән соң кинәт кояш сүрәнәя башлады, Казан күгенә тымызык пәрдә тартылды, салкын жил чыкты. Тотрыклы жәй килгәнәнә ышанып, иртән жиңел-юка киенеп чыккан халыкны кичен, эштән кайтканда, коточкыч салкын куырып алды. Әллә нинди, желеккә үтә торган, ябышкак бозлы, мәкерле-туң салкынлык иде бу. («Атом кышы» ның безнең төбәккә дә килеп житүен ул чакта белдекмени!)

Кояшны үпкәләтеп, май ае да рәтсез килде: кар, боз, зәһәр жилләр. Июнь башында табигатькә чыгу гадәтем бар иде. Урман энжесен – ландышларны сыйпап, якыннан карап, сокланып, серле матурлыгыннан хозурланырга ярата идем. Эмма ул елны ландыш тажларының купшы аклыгы, көйдереп алынган кебек, жирән кунык белән өртелгән иде. Балачактан бирле тәмен татырга күнеккән юа, кузгалак ише үсемлекләрнең дә шифалы сутын сизмәдем. Гомумән, табигатьнең изүе ачык түгел, ул эчтән рәнжегән шикелле иде... Болар – минем хәтер ябалдашыннан йөгертөп узган жилсу фикерләр генә. Ул көннәрдә бар тереклекнең асылын, эчке хасиятен зәһәр агу күпме микъдарда ялмап алган – моны белү адәми зат акылына бөтен тулылыгы белән бирелмәгәндер.

Көнчыгыш Ауropa илләре исә, радиация таралуын фажиғанең беренче сәгәтләрәндә үк сизөп алып, чара күрә башлаганнар. Иң беренче афәтле дулкын Финляндия һәм Голландия илләренә эләккән. Аннары, отыры жәелә барып,

бөтөн планетаны ялмап узган.

Элбэттэ, Хиросима һәм Нагасакины көл иткэн бомбалардан куэтлерэк шартлауга дучар ителгэн Дүртенче блокны зарарсызландыру буенча көне-төне фидакярләрчә эш барган. Мәжбүри дә, үз ихтыяры белән дә, белеп тә, белмичә дә, үлем күзенә керүчеләр меңнәр булгандыр.

Ниһаять, ике тәүлектән соң, партиянең Үзәк Комитет карары буенча, Чернобыль тирәсендә утыз чакрымлы зонада яшәүчеләрне нигезеннән кубарып күчерү башлана. Шартлаудан соң ике тәүлек үткәч!

Йөзләрчә автобуслар китертелә. Бер әйберегезне дә алмыйсыз, дигән әмер бирелә. Халыкта паника купмасын өчен, озакка түгел, өч көннән әйләнеп кайтачаксыз, диләр (бу ялган, бәлки, котылгысыз, кирәкле ялган булгандыр). Күченү вакытындагы мәхшәрне күз алдына китерүе дә тетрәнгеч. Күпме күз яше, яшәүгә өмет киселү, өнне алган чарасызлык... Күз текәп, күнел биреп үргән тормыш челтәрәң көтмәгәндә, уйламаганда рәхимсез рәвештә умырылсын әле; авызыңнан өзеп жыйган бар мал-мөлкәтең кала, пешеп житмәгән ашларың кала, утарларда, күзенә мөлдерәп карап, мал-туарың кала. Журналистларның бу мәхшәрне сагаеп кына сурәтләгән язмасындагы аянычлы бер момент хәтеремә уелып калган: һәммә кешене, дозиметр белән тикшереп, автобусларга төягәндә, бер сабий игътибарны жәлепитә. Аңа якын китерелгән дозиметр шкаласы соң чиккәчә житеп «ярсый». Тикшереп карасалар, бичара сабий куены-

на песи баласын яшергән икән. Коточкыч мул радиация нурланышын үзенә сөндөрөп «балкыган» песи баласын, йолкып алып, юл читенә ыргыталар. Баланы әнкәсе, каерып алып, автобуска утырта. Бала, тәрәзәне нәни куллары белән умырып төшерергә теләгәндәй, сөекле песиенә ыргыла, илереп елый. Юл читендә ана инәлеп төбәлгән песи баласы үкси. Бу ике самими жан иясенә аерыласы килми. Гөнаһсыз жан ияләре гомерлеккә бәхилләшүләрен белми әле...

Кошларның да үз ватаны, туган жире бар.

Ул елны да Украина һәм Белоруссиянең бу төбәгенә күпме кошлар очып кайткандыр. Табигать матурлыгынан кинәненеп сайрауларында – үрчү дәрте... оя корырга, бала чыгарырга дип, экватор аша, тау-дәръялар, чүл-далалар, урман кырлар кичеп кайткан бит алар.

Кеше акылының нинди саксыз гөнаһ кылганлыгын алар беләмәни!

Жир өсте, жир асты, су өсте, су асты, һава, жил-яңгыр-болытлар – сулыш алган, хәрәкәт иткән, йөрәге тиккән барча жисем исе-төсе, тәме-жәме сизелмәгән мәкерле агуга манылган. (Фән теле белән әйткәндә, атом төше шартлаганда, йод, цезий, теллур һәм тагын күпме шундый зәһәр радионуклидлар күпләп тарала икән. Стронций, цезий кебек изотоплар утыз елда таркалып бетсә, плутоний һәм америций кебекләренең таркалуы меңәр елга бара чагы исбатланган.) Яшәешнең кагыйдәсен бозган, төш-асылын жимергән бу фажиға агулы тырнакларын алдагы гасыр тәнненә дә ба-

тырган. Ике башлы бакалар, өч мөгезле бозаулар – тагын шундый чиркангыч гариплекнең уйга килмәс төрләре туу – радиация тәэсирененң вакытка бирешмәгән астыртын эше. Аналар карынында ук яралгының зәгыйфьләнүе, өлгереп житкәч тә гарип тууы – бу афәтнең тереклек кодына янаган иң хәтәр шомы...

Әллә соң жир йөзөндәге яшәеш тарихында атом айгырын дулатып алулар инде бер тапкыр булды микән? Шайтани көчне авызлыклай алмыйча кабатланабызмы? Кадими язмаларга ышану беркатлылык түгелме? Эмма бәхәссез хакыйкәт бар бит: кайсы гына легенданың да асылында чынбарлык ята, булмаганны кеше акылы юктан уйлап чыгара алмый...

Моннан егерме биш гасыр элгәре Һиндстанда санскрит телендә язылган «Махабхарата» да мондый юллар бар: «...ургылып чыккан ялкын ташкынын ияртеп, Брахма Угы атылды. Төтенсез ялкын гарасаты бөтен тирә-якка дәһиәт салып таралды. Ун мең кояшка тиң балкышлы күз камаштыргыч утлы төтен баганасы, коточкыч биеккә күтәрелде, кояштан саклана торган чатыр рәвешенә керде.

...Бу – бөтен кеше затларын көлгә әверелдерүче Тимер Яшен иде. Тәннәре көйде. Исән калганнарның чәчләре коелды, тырнаклары купты. Чүлмәк савытлар үзеннән-үзе чатнап ярылды, тирә-юньдәге кош-кортларның канаты чаларды. Беркадәр вакыттан соң инде бөтен азык-төлек агуланган иде.

...Коточкыч үлем илчесе – Яшен уты —

кешеләрне яндырды, елга суына ташланганнар исән калды, аларның чәче коелды, тырнаклары купты... Шуннан соң берничә елга кояш, йолдызлар, күк йөзе болытлар белән капланып, һава бозылды...»

«Дханур-Веда» дигән хәрби язмада мондый юллар бар: «...Бу шәһәрдә яшиәүчеләрне мин брахмастр ярдәмендә утка тоттым. Ун мең кояштан яктырак ут кодрате бала яралгысын аналар корсагында ук үтерде...»

Ә без, ваемсызлар, узган гасырның сиксәннәнче елларында Татар атом станциясе салыначак, бөек төзелеш дәвере, дип шау килеп йөрдек, коррпунктлар булдырдык. Уе качкан каләмнәр эшкә жигелде; данлап шигырьләр язылды, яна каһарманнар табылды.

Төзелеш туктатылып, ун еллар үткәч, миңа Кама Аланында кабат булырга туры килде.

Станциягә хезмәт күрсәтергә тиешле зур-зур биналар моңаеп утыра. Тәрәзә пыялаларын коеп бетергәннәр, чокып чыгарылган кара-кучкыл күз уемнары сыман, афәтле сорау-рәнжү белән дөньяга текәлгәннәр. Бөтен корылма-биналар таланган, куптарылган, каерылган, тетелгән. Гүя моннан сугыш давылы узган. Тынлыкны умырып, каргалар каркылдавы ишетелә. Шом салып, «корык, корык» козгын тавышы яңгырап китә...

Бу төзелешкә кире кайту була гына күрмәсен, Ходаем, дип эчтән ялварып, шыксыз-кызганыч хәрабәләргә карап ку-

анам. Табигый сәбәптән чыккан афәтләр күп кабатланып тора жир йөзөндә: торнадо, жир тетрәү, су басу, янғын чыгу кебекләр... Мондый афәт китергән бәла-казалар эзе дәррәү тотынып төзәтелә. Ә менә атом-төш шартлавына кагылышы афәтнең тамыры тирәнгә китә... Иң хәтәре... Мең-мең күздән яшерелгән ана карынында жан яралу мөгжизасы – Аллах карамагындагы тылсым бит, уйласаң. Шушы илаһи тылсым сүрүенә үлем угы кертү – бу инде кичерә алмаслык гөнаһтыр. Моннан соң Кеше затының йөгәнсезләнгән акылына Күк Иясенен каһәре төшсә дә гажәп түгел.

Ә көн шундый аяз. Кояш талгын гына дөрли. Күлэгәләр йомшак.

Теге чакта... Кояшның гадәттән тыш чекерәеп балкуында, бәлки, кисәтүле тирән мәгънә кайнагандыр. Жир белән Ходай арасында калкан булып калыккан Кояш котылгысыз һәлакәтнең дуамал кодрәтен, бәлки, йомшартып кала алгандыр: «Тимә, яшәсен!»

Байбаклар ватаны

Туган төбәгемдә табигатьнең үзе шикелле гадел карашлы кешеләр белән аралашып үсүемне олы бәхет дип саныйм. Юк, бәләкәйдән үк Парижларны күрергә, дөньялар гизэргә насыйп булмады. Эмма язмышыма үпкәләмим. Ярлы бала чагым күңелле узды. Шуңа да мин яшәү дигән очраклы мөгжизаның тирән дә, серле дә коесына еш тукталып карыйм – уйланам. Өметне алдагыга күчерә торып, аздан да канәгатьлек алу – миңа нәселдән бирелгән сыйфаттыр, мөгаен.

Минем өчен Эйфель манарасы авылымның пожар каланчасы иде. Тегермән шарлавыгы – Ниагара, аръяк болын түмгәклегендә үскән аксырgakлар – бала чагым пальмалары, шул тугайлар өстеннән юк сәбәптән дә сыктап әйләнгән тәкәрлекләр адашып калган дингез акчарлаклары иде.

Туган ягымдагы инеш-күл, тау-үзән исемнәрен әйткән чакта, жан рәхәт сулкылдый, сутлы тамырлар аша жиргә то-ташканыңны тоясың. Ул исемнәр туган як шәмаиленә язылган догалыкның аерым бер сүзләре кебек.

Дөнья картасына карасаң, Татар бугазыннан алып Карпатка кадәрге тулы бер кыйтганың елга-күлләре, тау-үзәннәренә төрки-татар атамалары кушылган. Гасырлар буена барган бөөк күчешләр дә, яулап алучыларның тарих хәтерен көл итэргә адарынулары да үзгэртә алмаган бу географик атамаларны! Моңа Ходай Тәгалә үзе ирек бирмәгән. Ул

исемнәр шул төбәк-табигатьнең үз тыны-сулышыннан татар аһәңе белән кушылып яратылган да мәңгелек яңгыраш алган.

Алтайдамы син, Уралдамы, Байкал яисә Азов (Азак) ярында гомер сөрәсенме – әлмисактан бирле үземнең ата-бабалар бишек иткән жиремдә мин дип, башыңны горур тортарга иде дә бит, кеше туганым, үткән зурлыklarыңны аңзиһенеңә сыйдыра алмыйсың шул әле. Күпләргә инде моны якынча белү дә төс түгел, ә бәлки, чит милләт горурлығына күчеп, кан бозу гына язгандыр...

Малай чакта биниһая озын чыбыркы белән селтәнгән булып, киредән аны жыя алмыйча чуалып азапланган кебек, әллә кая таралган уйларымны хәтер йомгагына чорнап, тау өстендә ятам.

Мөкәтә тавы...

Коры үләнлек арасында нәзберек-тыйнак көмөшсу әремнәр яктырып күренә. Тау бите буйлап, түбәтәй-түбәтәй булып, вак, жете чәчәкле жамбул (чәбрис) учмалары сибелгән. Исе шулкадәрле дә үткен, аны, гадәттә, мунча кызып өлгерер алдыннан, ләүкәгә, себерке суына салалар. Кайнар пар белән кыргый жамбул исе кызышып кушыла да... кие бальзамлы хуш искә түзә алмыйча кытыкланган мунча ишеге шартлап ачылып китә...

Тау иңенә чалкан төшеп, туарылып аккан болытларга карыйм. Мин йөзәмме, болытлармы... Сирпелеп киткән тымызык әрем исендә – яшәү дәрте, исерткеч тәм, йомшак жил

пышылдавы... Ваемсыз балачактагы кебек, күнелгә тыелгысыз хис тула, тау, яшел мендәр булып, үз кочагында тирбәтә.

Менә ул – минем туган ягым.

Аны күрү, колачлау өчен чама белгән биеклек кирәк. Арырак бу манзараның икенче каты башлана. Болары инде тагын да биегрәк, киртләч сукмаклы, итәгендәге кучкар-кучкар таш арасыннан жидешәр толымлы чишмәләр бәреп чыкканы, куеннарыннан шәрә тезле кызчыклар кебек житәкләшәп каеннар менеп барганы – Язулы тау. Дегет тавы. Ял таулары...

Арырак, тагын да биегрәге – офыкны иңенә күтәргән зәңгәр дулкын кәрваннары – ерак Урал кыяларының юашланган соңгы аккордлары. Боларның иң горуры, уртадан зәңгәр пирамида булып калыкканы – Чатыр тау! Тәңре тәхете!..

Шушы өч төстә, өч яссылыкта торган таулы манзарага карыйм да, сокланудан, кочагыма сыйдыра алмаудан, табигатьнең кодрәте каршындагы көчсезлегемнән, гомер кыскалыгын оныттыра торган хозурлыгыннан күзгә нәүмиз татлы яшь килә. Шул мәлдә, эни кулы сыйпаган кебек, сизгер жил керфектәге тозлы яшь тамчысын итәге белән сыпырып ала.

Гажәп бит, тыйнак кына Мөкәтә тавыннан энә нинди ераклыklar күренә. Э артымда, ак күбекле карабодай кыры уртасында, түм-түгәрәк гөмбәз булып, япа-ялгыз курган – Суыр тавы калыккан. Кайчандыр аның иңендә саллы гәүдәле суыр дигән жәнлекләр йөргәндер. Ни сәбәпләдер бу жәнлекләр ераккарак, Чатыр тау тарафларына китеп барганнар.

Үзлөре урынына карсак йомраннарны калдырганнар. Шунысы гажәп: йомран да, арткы аягына утырып, дөньяны тамаша кылырга ярата, хәвеф-хәтәр сизенсә, әче итеп сызгырып куя. Суыр да нәкъ шулай. Төсләре дә охшаш. Аермалары – песи белән юлбарыс кебегрәк. Холыклары исә чагыштырырлык та түгел. Йомран – Бонапарт холыклы, кәрлә, чәберчек, ярсу, тешлэк. Суыр исә – олпат жәнлек, зур гәүдәле булса да, үлән генә ашаганлыктан, явыз түгел. Өненә кереп качарга өлгерә алмыйча чарасыз калса, үзен рәнжеткән кешенең күзенә карап утыра да, алгы аяклары белән битен ышкый-ышкый, адәм баласы сыман үксеп елый. Аның инәлеп елавына да карамыйча, зыян салган кеше гомерлек каргыш ала, алдагы тормышында мантий алмый инде.

Суыр әдәби телебездә «байбак» дип атала...

Өненнән чыгып, кызгылт ком-балчыктан үзе өйгән постаментка горур һәйкәл булып баскан суыр каршында гөнаһсыз уй белән туктал син, кеше туганым! Бу жәнлекнең тарихы, нәсел шәжәрәсе ерак гасырларга барып тоташа. Алар – мәңгелек сагында торган бакый таулар белән бер тиндә сөйләшергә хаклы жан ияләре!

Тарих фәне атасы Геродот безнең эрага кадәр 450 ел элек Һималай таулары арасында алтын эзләүче кырмыскалар барлыгы хакында язып калдырган. Бу кырмыскалар эттән бәләкәйрәк, төлкедән зуррак, үзләре кие йонлы, имеш. Алар, Греция кырмыскалары кебек үк, жирне казып оя ясыйлар, дип язган Геродот. Һәм шуларның өннәреннән ал-

тынлы ком жыючы дард дигән халык турында да искәрткән тарихчы (дард дигән жыелма исем астында бүгенге көндөшина, кашмир, кхо, кихистан халыклары күздә тотыла).

Шулай итеп, алтын эзләүче кырмыскалар хакындагы легенда, әллә нинди әкияти сурәتلәр алып, төрлө кыйтгаларга тарала. Кыю сәяхәтчеләр төрлө тарафларга – Грециядән башлап Кытай диңгезенә, Монголиядән алып Һиндстанга кадәр шул кырмыскаларны табу өмете белән юлга чыгалар, әмма максатларына ирешә алмыйлар. Ике мең елдан артык дәвер эчендә бу серле кырмыскаларны таба-ачыкмый алмыйлар. Шул чорлар эчендә галимнәрнең фараз кылып язылган күпме хезмәтләре дөньяга туа.

Александр Македонский да Һиндстанга яу сәфәре вакытында алтын табучы кырмыскаларның эзенә төшү максатын куйган була. Ләкин ул, гаскәрен бүтән юлга борып жибәрүе аркасында, ниятенә ирешә алмый кайта.

Ә бу легенданың башы каян килә соң?

Төньяк Һималай төбәгендә зәңгәр күзле, аксыл чәчле, сугышчан, гаярь кабилә яшәве билгеле була. Алар фарсы патшасы Дарийга күпләп алтын китерәләр һәм алтын таба торган сәер жан ияләре хакында әйтәләр. Дарий моның белән кызыксына, затлы сараена бу жәнлекләргә китертә. Бу хәбәр фарсылардан Геродотка барып ирешә, һәм ул бу жәнлекләргә кырмыска дип атый.

Берничә гасыр үткәч, фарсы хакименең сараенда йонлы, гажәп зур кырмыскалар күрүе хакында атаклы Страбон да

язып калдырган (яңа эрага кадәр һәм яңа эраның 64/63–23/24 елларында яшәгән).

Ниһаять, безнең чорларда бу хикмәтле кырмыскалар белән француз галиме, этнограф Мишель Пессель кызыксына башлый. Сорбонна, Оксфорд, Гарвард университетларында белем алган, Мексикада Юкатан ярымутравында джунгли арасынан майяларның уннарча шәһәрләрен тапкан бу галим күп кенә хезмәтләренә, бигрәк тә немец галимнәренекен, жентекләп укуып чыга. Сөйләшерлек дәрәжәдә булса да, тибет телен өйрәнә һәм берничә елын Һималайга сәяхәт кылуга багышлый. Ул анда минаро дигән халык яшәгән авылларга барып чыга. Галим шакката: минаролар нәкъ европача кыяфәтле, зәңгәр күзле, аксыл чәчлеләр икән. Ул алар белән дустанә мөнәсәбәткә керә, горесф-гадәтләрен өйрәнә. Минаролар, Будда динендә саналсалар да, һаман әле, борыңгы га-дәтләре буенча, Бабалачын (Зур тау ата) дигән аллага һәм әби-Лхамга (Алиһә әбигә) табыналар икән.

Алтын эзләүче кырмыскалар хакында Пессель күпме генә сорап караса да, берәү дә ул хакта берни дә белми. Сәяхәт-тен дәвам итеп, ул Һиндстан, Пакистан чигендәге демаркацион сызыкны үтеп чыга, моңа кадәр чит кеше аягы басмаган тарлавыклар, хәтәр кыялар аша узып, ул үзенең юлдашлары белән Дансар тау яссылыгына килеп житә. Минаролар моңа кадәр бер генә европалыны да бу жирләргә аяк бастырмаган булалар. Тәкәббер немец галимнәре, әлбәттә инде, жирле халык белән жылы мөнәсәбәткә керә алмагандыр. Шуңа күрә

ачыш та француз тәрбиясе алган Мишель Пессельне көтә.

Дингез өслегеннән дүрт чакрым биеклектә яткан Дансар тау яссылыгына килеп чыккач, ул хэйран кала. Күз күреме жирлэргә нәни таучыклар булып суыр оялары сибелгән. Минаролар ана: «Безнең ата-бабаларыбыз шушындагы оялардан алтын комы жыйганнар. Болар – алтын табучы жәнлекләр», – дигәннәр.

Егерме биш гасыр элек Геродот кузгаткан сер, шулай итеп, 1980 елда француз галиме тарафыннан ачыла. Оя казыганда алтынлы жирнең комын чыгарып өюче жан ияләре кырмакка түгел, ә суыр дигән жәнлекләр икән бит!

Шунысы хикмәтле: минаро телендә бу жәнлекләр байбак дип атала икән...

Минаролар, кайбер галимнәр фикеренчә, борынгы бабаларыбыз скифларның нәсел башы санала. Димәк, алар Европага таба күчеш чорында, кайсы таулыкларда алтын барлыгын белү өчен, суыр-байбакларны үзләре белән алып, үрчетә-үрчетә, тауларга жибәрә барганнардыр. Менә ни өчен Алтайдан алып Идел – Дон арасындагы далаларга кадәр сибелгән скиф курганнарында гажәеп бай алтын әйберләр табыла. Скифларның «жәнлек стиле» ндә искиткеч сэнгатъле эшлэнгән алтын әйберләре грекларның антик сэнгатенә тин куярлык түгелмени!

Шулай итеп, минем туган ягымның йөзек кашы булган Чатыр тау тезмәләрен туган жире иткән суыр-байбакларның нәсел тамыры энә кая, дөнъяның түбәсенә – Һималай кыя-

ларына барып тоташа.

Шушы тарихны белгәннән соң, бу үтә дә гадел, самими жәнлеклэргә хөрмәтем тагын бер башка артты. Бер жәйне хәтерлим әле: кояшлы июнь көне иде. Чатыр тауның иң биек ноктасына менеп, саф жилендә коенып алдык та янәшәдәге таулар куенына төштөк. Чаукалыкта учак яна, асылма казанда шулпа кайный. Күмер өстендә шашлык кымыржый. Табын мул, кәеф шәп. Магнитофоннан ургылып музыка агыла. Бервакыт тау битләре буйлап тезелгән кызгылт өркәчләр артында хәрәкәт купты. Безнең ул кадәр үк явыз түгеллегебезгә тәмам ышангач, суырлар бала-чагалары, бөтен гаиләләре белән оялары кырыена чыгып яттылар. Изрәп музыка тыңлыйлар. Астарак, безнең учактан ерак түгел генә оядан чыккан суыр, үрә басып, сакта тора. Якын бара башласаң, бөтен гәүдәсен селкетеп, койрыгы белән көч биреп, сызгырып куя: бүтәннәргә хәбәр сала, янәсе. Мин ана таба отыры якынаям, суыр күзгә туп-туры карап тора. Үзе чамалаган кадәр ара калгач кына, ялт итеп, оясына чума.

Тагын аңлашып булмады... Югыйсә тау битендәге бөтен суырларны жыеп әйтәсе идем:

– Ничәмә-ничә гасыр буена күпме галимнәрнең, алтынга кызыгучы башкисәрләрнең хыялында йөргән, сокландырган, аптыраткан, табындырган жәнлекләр бит сез! Кышларын, озын йокыга талгач, ата-бабаларыгызның туган җире – бәллүр кар түбәле Һималай кыялары төшегезгә керәме?!

Керәдер, мөгаен...

Эгәр сезне Геродот хэзрәтләрә кырмыска дип атап, күпме акыл ияләрән саташтырмаган булса, европалылар тарафыннан күптән инде кырылып беткән булыр идегез. Рәхмәт аның бөөк ялгышына! Рәхмәт аның егерме биш гасыр чишелми килгән табышмагына!

Кызыгам мин сезгә, мәжүси жаннар. Туган ягымның туграсына тере бизәк булып керәсе галижәнап байбаклар!..

* * *

Чишмә тавыннан караганда, туган авылым кочакка сыя да бетә. Энә каен урманының ике тарафыннан Нөгеш, Чат сулары агып чыга да, авыл эчендә кушылып, Эстәрле инешенә әверелә. Өянке тамырларына тотынып аккан шул инеш буаларында мин йөзәргә өйрәндем. Тал күлэгәсендәге серле кумырыклардан дөмберт белән балык куа идек. Бидәлгә яисә кәрзингә эләккән балыкны жыясың, кара төстәге этләй балыгын ташлый барасың. Тегермән буасында беләк бие чуртаннар эләгә, болар – безнең авыл өчен акула дәрәжәсендә, өлкәннәр генә эләктерә ала торган патша-балыклар.

Тегермән шарлавыгыннан соң инеш тараеп, зирек куаклары арасыннан шәбәеп ага. Анда тәңкә балыклар белән бергә «кылыч балык» лар да эләгә. Уйламыйчарак тотынсаң, сырты кулыңны кисә торган, үрдәк борынлы, бармак бие бу балыкларны без, ниндидер хәшәрәт эләктергән кебек чирканып, суга ыргытабыз.

И жүләр чак!

«Кылыч балык» дигәнебез кара уылдык бирэ торган затлы чөгэ (стерлядь) булган икэн. Аларның әнкәләре Камадан Ык аша безнең Эстәрлегә – тыныч суга – уылдык чәчәргә керә торган булганнардыр. Маймычлары, үсә төшкәч, киредән Ык аша Камага китеп барганнардыр. Без, мокыт ташбашлар, энә шул ерак сәфәргә жыенган, киләчәктә зур үсеп, Мәскәү Кремле өстәлләренә куелырга тиешле «чөгэ малайларын», тотарга чирканып, иреkkә жибәргәнбез икэн...

Эстәрлебаш авылы яныннан башланган чишмә калын урман эченнән көн яктысы эзләп ага, үз юлындагы салкын чишмәләрне житәкләп, авылның «казлар һөжүменә» житкәнче сафлыгын саклап килә. Урман күлэгәсе төшкән сай суда бик тә елгыр балыклар йөзә. Ярдан күлөгәнне күрүгә, ук кебек атылып, әллә кай арада юкка чыгалар. Тәмле булсалар да, бу балыкларны яратып бетермибез. Шул бер-ике дистә елгыркайларны тоту өчен, чытырманлыкта таланып, юешләнәп, көне буена йөрергә кирәк. Соңы күңелле, әлбәттә. Балыклы савытың белән өйгә кайтып керүең – үзе бер тантана! Тамагың ач, әмма бәхетлесен, күзләрендә, борынгыдан килгән кыргый дәрт булып, сунарчы хисе яна. Балыгыңны чистарту, йомырка белән кыздыру эшен, ясканып, эти үз өстенә ала.

Табигатьнең сулышка иркен чаклары!

Хәзер инде ул ярларга әйләнәп кайтсаң да юк... Чат суыннан, үзебез дә белмичә, патшаларны кикертә торган керкә

(форель) балыгы тотканбыз икэн шул малай чакта.

Күпме күзэткәнем бар: авылдашларым, балык күргәч, әсәренеп китәләр, күзләрендә мәжүси очкын кабына, сирәк тәтегән ризыкка олы бер канәгатьлек белән тотыналар. Моның сәбәбе нәрсәдә икән дип уйлаганым бар. Бәлки, безнең ата-бабаларыбыз, бу якларга күчеп килгәнче, зур сулар ярында яшәгәннәрдер. Балык аларның көндәлек гадәти ризыгы булгандыр. Балыкка табыну, тәм хәтере буыннан-буынга бирелә микән әллә?

Авылымның нәсел башы гомер сөргән урыннарда калын нарат-чыршы урманнары шаулагандыр. Наратка табыну да буыннан-буынга күчә барган, күрәсең. Ник дисәң, авылыбызга якин гына тоташ каен-усак-имән урманы, ә зиратка, гадәттә, нарат-чыршы утырталар. Каенның әсәре дә юк. Ихата буенда каен үстерү – монысы инде бөтенләй күрелмәгән хәл.

Бәләкәй чакта хәтерлим әле: тау өстендәге зиратның иң калку урынында карт нарат бар иде. Яшенле давыл купкан гарасатлы төндә ул авып төште. Киң ябалдашлы, куе ботаклы, каерылып үскән дәһшәтле мәһабәт нарат иде ул. Авылымның тере шәжәрәсе, иң карт хәтере булгандыр, мөгаен. Төнгә яшен уты күк йөзен ялмап алганда, ул тарафка карасаң, тетрәп китәсең, ботаклары көчле жилдән иңрәп кайный, нарат уника башлы дию сыман талпына, йолкына, төбе-тамыры белән бөтен авылны кубарып алып, галәмгә алып менеп китәр шикелле. Тыныч кичләрдә исә, каршы як тау ар-

тында кояш баеганда, наратның бирчэйгән кәүсәсе алтын-су төскә маныла. Инкүлектәге авылыма инде моң гына төн жәелә, ә карт нарат очында әле һаман онытылган шәфәкь нуры көйри, шул тымызык яктылык еллар аша минем күңелдә ажаган булып сулкылдый...

Туган авылымның исеме – Балтач. Мондый исем каян килә?

Халык телендә йөргән риваятьләр мондый: имеш, безнең авыл урынында элек кичеп чыккысыз кара урманнар булган. Юан кәүсәләренә оялаган бал кортларының гөжелдәве агач шауларын да күмеп китә икән. Эссе жәй көннәрендә агач ботаклары арасыннан тач-тач бал тамып торган. «Тач-бал» лы төбәк энә шулай тора-бара халык телендә «Балтач» ка әверелә, имеш. Кара урманнар булуына да, бал тамып торуына да ышанам. Эмма телдә нинди дә булса атаманың кирегә әйләндерелүе – юк дәрәжәсендә сирәк була торган очрактыр. Димәк, борынгы заманда Балтачы дигән атаклы кеше булган. Төрки бабаларыбыз, һәйкәлләрнең гомере кыска булуын чамалап, шәһәр-авылларга дан алган кешеләрнең исемнәрен кушып, мәңгелеккә калдырганнар. Менә ни өчен Көнчыгыш Европа, Украина, Идел-Урал төбәгендә, Себердә Балтач исеме белән аталган авыл-посёлоклар бихисап.

Малай чакта серле Чатыр тау бездән бик ерак кебек тоела иде. Тау итәгендә мәгарә бар икән, анда яраннары белән Пугачёв үзе яшеренеп яткан, йөрәксенеп эченә кергән кешеләр хәзер дә әле кылыч-хәнжәр, ук-калкан ише кораллар табып

чыгалар икән, дип сөйлиләр. Ул мәгарә минем төшләремә керә иде.

Еллар узгач, ишундый бер тарихи китапка тап булдым. Себердән кайтышлы, 1722 елда Пётр Симон Паллас безнең якларга да сугылып чыга. Медицина докторы, табигать фәннәре профессоры, Петербург һәм Рим академияләре әгъзасы Симон Паллас үз күзе белән күргәннәрен бөртөкләп язып барган. Яшенле яңгыр үтөп китәр-китмәстән үк, кызыгып, ул Чатыр тауга күтәрелә. Тауның уң як итәгендәге иңкүлектә берничә рудник бар, дип яза ул. Халык телендә аларны бакыр базы дип йөрткәннәр, соңыннан инде мәгарәгә әйләнгән. Паллас килгән дәвердә бу рудниклардан кыш буена мең пот мәгъдән алганнар. Йөз пот рудадан ике пот чиста бакыр чыга икән. Руданы күпең Мясников кул астындагы Иштирәк бакыр кою заводына ташыганнар (бер потка бер тиен түләү исәбеннән).

Паллас Туйкә авылында кунып чыга. Икенче көнне, Чалтаймас елгасын кичеп, ул иске Бөгелмә юлыннан, безнең авыл кырыеннан гына узып китә. Балташеводан өч чакрымнар киткәч, туйралы Ялтай тау тезмәсе башланды, дип яза галим. Ул тауны бүген дә халык телендә Ял тавы дип атыйлар.

Шунысы гыйбрәтле: Паллас килеп киткәнгә, эсәмгысы ике йөз елдан артык вакыт узып киткән. Шуңа еллар эчендә табигать ничек үзгәрә икән. Чатыр тау итәгендә, бакыр базлары казылган иңкүлектә,

хэзер сарык көтүе йөри, суырлар оя кора. Ә элек, Паллас килгән чакта, ул төбәкне менә болайрак язган: «В тёплой долине, в которой находились рудники, много цвело Бобовнику, дикаго Миндалю, также на некоторых местах распускали свои первые цветы вишни, ракитник и Afragalus phyfodes. Я от рудника возвратился опять в деревню, в коей меня ожидали мои повозки».

Чатыр тауга мин беренче тапкыр утыз өч яшемдә мендем. Анда бернинди кеше эзе дә юк иде. Бу биеклекнең илаһи тәәсиреннән мин шаккатып калдым. Һәм гомерлеккә яраттым. Ярату хисен үз күңелемдә генә күмеп калдырмыйча, кешеләргә таратасым, аны дөньяга кычкырасым килде. Бөек тойгылар уяткан бу тугани тауга минем менә шушындый мэдхия язасым килде...

Исәнме, мәгърур тау!

Туган як тәхете – Чатыр тау, исәнме!..

Бакый заманнарда, дәһшәтле бозлык чорында, мамонтларның күз карашын хәтеренә сеңдереп калыккансың да, бүген инде, туган ягымның йөзек кашы булып, күпме күңелләрне әсир иткәнсең.

Янәшәңдәге дулкын-дулкын таулар иңенә басып меник әле синең ияреңә.

И бу әсирләнең гәдел минутлары...

И бу әсирләнең убылыр уякынары...

Уй-хыялларыңа канат куяр өчен, шушындый лаек биеклек кирәк икән. Кочагыңда – рәшә сулышыңнан тибрәнгән япан киңлекләр. Бу кодрәт каршында

үзеңнең бик кечкенә зат икәнеңне беләсен, әмма тау,
үз биекlege белән исертеп, сиздермичә генә олылау хисе
– юаныч бирә, күңел дөньяңның чиге офык сызыгына
тоташа да... йөрәгең тау йөрәге белән бер аһәңдә тибә
баилый...

Ә жәиле...

Чатыр тау жәиле үз катына кешеләр менәнне
нинди ярата, зарыгып көткән була; уйнаклап килеп
кочаклап ала да, шатлығыннанмы – әле жәырлый,
әле көлә, әле үкси... Аннары үлән өстенә ятып
мәтәлчек ата, билеңән алып көрмәкләшә, аягыңа
сәт теиле көчек булып сарыла, куеныңа кереп, суык
борынлы песи булып мырылдыый, сабий булып чәчеңне
түзгыта, йолькалый. Юк, мондый жәил, мондый да
саф, мәжүси жәил бүтән беркайда да исми, валлаһи
исми.

Рәхмәт сиңа, Чатыр тау жәиле! Күңелдәге
юшкынны, гөнаһларны тараткан өчен, мең рәхмәт
сиңа!

Жирсегән чакта, жәилне дә сагынасың икән...

Тауларга карап, күк тирәнлеген күрергә була.
Башын күтәрәп, күк йөзәнә карый белгәннәргә күпне
белү язган.

Шушы тауның текә маңгаеннан торып күпме
шагыйрьләребез Эстәрле, Ык бие тугай-кырларын
тамаша кылдылар. Андагы хозурлыклар!..

Балыклары, сикереп чыгып, арба тәгәрмәченә
урала торган күлләреме, еракларга китәсе килмичә,
бормаланып кайта-кайта тау куеныннан иркәләнеп

аккан елгаларымы, билгә каеш итеп урарлык йөгерек юлларымы, аяк тавышын ишетүгә, үлән арасына поса белгән мут кызыл эңиләкле аланнарымы, чатлы мөгезе белән муенын кашый-кашый, ыспайгына атлап су эчәргә төшкән пошилларымы, саллы имәннәр янәшәсендә чытлыккланып бөтерелгән көяз каеннарымы – бу ганимәтләр һәммәсе дә шагыйрь каләме кытыклап алуын көтеп тын калганнар. Тау кашагасына басып, эңил алкышыннан ләззәт кичереп торган шагыйрьләргә кара син. Шушындый илһамлы мәлдә шагыйрьләр күңелендә киләчәктә таудан калыккан һәйкәл буласы килү теләге туса да гәжәп түгелдер...

Еллар үтсә дә онытмыйлар казанлы дусларым, туган якка кайтам дисәм, «Чатыр тауга сәлам әйт!» – дип, нәүмизләнеп-кызыгып калалар.

Тау артында таулар бар, дигәнгә мин, юл йөрөп, үз күзләрем белән күрөп ышандым. Жңил-Су-Кояш берсеннән-берсе гүзәлрәк манзаралар хасил иткән икән. Якынайган саен ерагая барган кар чалмалы Кавказ сыртлары дисеңме, канлы язмышлар шаһиты – Кырым даглары дисеңме, Андалузиянең мәрмәр күкрәкле Сьерра-Невада өркәчләре дисеңме, самолёт канаты астыннан үрелеп калган Альп кыялары дисеңме – болар һәммәсе дә кешедән өстен горурлыкта, хәтәр уякыннар сагында...

Ә Чатыр тау – башка...

Идел-йортыбызның иң биек түбәсе саналса да, иңенә ятып еларлык яшел мендәр дә ул, рухыңа

дәрт өстәрлек мәгърур биеклек тә ул, балачак иленә кайтара алган эңил ияре дә ул. Чатыр тау сине, учына алып, күк гөмбәзенә чөя дә яңадан үз биеклегенә төшереп бастыра. Син шул мизгелдә, бөтен уй-вәжүдеңнән аерылып, Аллаһы катына якынаеп алганыңны, күзгә күренмәгән сәмави затның эңил-канат белән башыңнан сыйнап алганын һәм үзеңнең бер карышка олыгаеп киткәнеңне тоясың. Димәк, син бу тауның мәңгелек чышмәсеннән кәүсәр нуры эчтең. Моннан соң инде, бер-бер эш кылып алдыңнан, яхшылыкмы, яманлыкмы бу дип, икеләнгән күңелеңне Чатыр тау биеклегенә куеп кара, бөтен күзәнәкләреңә кадәр сыйнап искән самими эңилен исенә төшер; шул мәлдә син күлгәсез яктылык белән туғанлашырсың.

Түбәсендә кылганнар йөгәргән Чатыр тауга менеп, син Тарих хәтерен уятасың. Кара диңгез ярындагы Чатыр даг белән Урал бусагасындагы Чатыр тау – табигатьнең игезәкләре, иксез-чиксез киңлекләре биләгән төрки-татар мәмләкәтенең тере маяклары...

Саубуллашыр алдыңнан, күңел догаңны укы да, иелеп, тау маңгаен сыйнап ал. Күпне күргән олат таулар да юатуга мохтаж...

Ераклашкач, Чатыр тауга соңгы тапкыр борылып кара син. Тик бер генә тапкыр борылып күз сал. Олы юлга фатиха алып чыкканда, капка төбәндә озатып калган әниң дә шулай бер генә тапкыр борылып күл болгый идең бит... күз яшеңне күрсәтмәс өчен.

Һәр хушлашуда, бәлки, бу соңгысыдыр... дигән, бәхилләшү төсмере бар... Әмма саубуллашкан чакта,

*безгә бу хакта оныту бәхете бирелгән, соңыннан инде
татлы үкенер өчен.*

Йә, хуш, Чатыр тау!

Бәхетем дә, ләхетем дә синдә булсын, туган эфир...

*Ә син, эчкерсез тау эжиле, яшеннәр оясын түздырып
уйна шулай, без кешеләр уенына кызыгып төшә күрмә,
илаһи биеклектә кал!*

Ярабби...

Ибадибалар күрдем

Үлчәү йолдызлыгының бәрәкәтле нурлары жиргә туры караган мәлдә, малай тапкан әнигә «Сталин бүләге» – биш метр сатин биргәннәр. Ачлык-ялангачлык патшалык иткән чорда бу да зур бүләк булып тоелгандыр. Әнием, бизәкле тукуманы йөзөнә якин китереп, аның исерткеч хуш исеннән күзләрен рәхәт йомып, бермәлгә хозурлык кичергәндер. Октябрынең вак яңгырлы тымызык көнөндә тәкъдирдән юаныч, жанына сабырлык сорап дога кылгандыр.

Без түбән очта аерылмас өч дус бергә үстек. Өйләребез дә бер урамда, капкаларыбыз да күренеп тора.

Зөфәр – зәңгәр күзле, куе саргылт чәчле, карлыкканрак тавыш белән сөйләшә. Әллә ниләр уйлап чыгарырга ярата. Аларның өе басу капкасы ягында. Өч яше тулып узгач, ул, арыш арасыннан юл сабып, межага барып чыккан. Шулай итеп, ул, дөнъяны танып белергә дип, беренче сәяхәткә кузгалган. Анда – Бөгелмә юлы, ак ташлы, агарып яткан шоссе юл. Халык телендә «сашайка». Аннан ара-тирә машиналар үтеп тора. Зөфәр агач төбөнә утырган да, исе китеп, шул машиналарны күзәтә икән.

Аны сәгатьләр буе эзләп тә ихата тирәсендә таба алмагач, арыш арасыннан сузылган эзеннән барып тапканнар. Зөфәр шулкадәр әсәренгән булган:

– Әни, мин ибадибалар күрдем! – дип, үзенә машина-

лар күрүөн үз телендэ аңлатып биргэн. Аның бу мэээк сүзе шунда ук бөтен очка таралды. Өлкәннэр дэ, аны туктатып:

– Ибадибалар күргәнөнне сөйлэ эле, үскәнем, – дип, Зө-фәрне аптыраталар иде. Шулай итеп, аның кушаматы «Иба-диба» булып калды.

Фаварис – кылыч борынлы, чем-кара күзле, маңгайдан ук башланган каты кара чэчле, безгэ караганда гәүдэгэ чандыр-рак иде. Биш апасы куенында үскәнгәме, холкы бик йомшак, чигү чигэ, тальянда уйный, бии белэ, хыялы артист булу иде.

Өчөбез өч төрлө булсак та, безне Челтер чишмэ суы, Эс-тэрлө инеше, тау-үзәннэр жиле берләштереп, үсәсе килү дэртөн энилэрнең уртак догалары сугарып торгандыр.

Малай чакта энигэ мин күпме борчу-эрнүлэр китергән-мендер. Еллар аша кайта-кайта уйлыйм да дерт итеп китәм. Э бит кеше гомере күзгэ күрөнмэгән упкын-үткеллэр аша уза. Кайсы чатта, нинди хэвэф сагалап тора – моны берэүгэ дэ алдан белү язмаган.

Менэ син такыр юл аркылы чыгып барган нэни генэ бөжәккэ кара: үжэт бер максат белән кечкенэ генэ күлөгэ-сен ияртеп бара бит ул энэ; үлән төплөрөн, жирнең чатнап ярылган урыннарын эйләнөп үтэ-үтэ алга үрмэли. Бу жэяү-ле жан иясе тояк астына элөгөп, йэ аяк табанына, йэ тэгэр-мэчкэ туры килеп тапталырга мөмкин бит. Иң актыкта кош очып төшөп, чукуп алуы да ихтимал.

Кеше гомере дэ бөжәкнеке кебек үк – көтелмэгән хэвэф-хэтэрлэр чолганышында талпына. Сиңа озын гомер насыйп

ителгән икән, димәк, куркыныч янаган мәлләрдә, учын куеп, «Тимә, яшәсен!» дип, хәвефтән йолып кала торган фәрештәң уяу тора...

Күбесе онытыла, ә менә кан чыгу белән бәйлесе хәтердә уелып кала икән. Миңа биш-алты яшьләр чамасы булгандыр. Безнең инеш суы тездән генә. Өянкеләр күлэгәсеннән бер төркем малайлар, чыр-чу килеп, судан узышып йөгәрәбез. Кинәт минем аяк кытыршы эйбергә тиеп китте, авырттырып чәнчеп алган да кебек булды. Эмма мин, мондый вактөяккә игътибар да бирмичә, һаман йөгәрәм. Берчак аяк турыннан кызыл кан шәүләсе чагылып киткәндәй булды. Туктап күтәрәп карадым да, атылып-бәрелеп, сөзәк ярга чыгып аудым. Уң аякның баш бармагы төбәннән кайнар кан чәптәрә. Куркудан кычкырып жибәрдем. Малайлар йөгәрешеп килеп життеләр. Кан гөрләвек кебек ага, инеш суы кып-кызыл булды, һәрхәлдә, миңа шулай тоелып хәтердә калды... «Әни, әнием» дип елыйм, ул чөгөндөр басуында, утауда, Зөфәр шунда торып йөгәрде. Фаварис югары очка медпунктка.

Канны ничек тыярга белмибез. Болын буйлап кайтып килүче бер әби безнең янга тукталды. Тал төпләреннән эрекмән яфраклары жыеп килергә кушты. Кульъяулыгын тасматасма ерткалап, бер-берсенә төйнәп, эрекмән каплап, яраны бәйләгән кебек итте. Эрекмән яфраклары шунда ук лычма булды, кайнар кан эчтән бәрә, аны туктатырлык чара юктыр сыман. «И улым, и улым...» – дип, эчтән ниндидер дога укый-укый, яраны уч арасына кысты. Канның дулавын болай

гына басарлык түгел иде.

– Су төбөндө ватык шешә төбөнә баскансың, улым... Төп тамыры киселгән бит... Син курыкма, төзәлер, Аллах боерса... – дип, әби бер малайның чалбарын буган киндер кашын салдыртып алды, яралы аякны күтәрәп торырга кушты, балтырны тез астыннан каеш белән кысып, буып куйды. Минем бөтен тән калтырый, кинәттән бу көн нишләп болай салкынайтты соң әле? Тәндә хәлсезлек. Яра турысы сулыгып-сулыгып әрни. Барсы да төш кенә кебек. Күз үзөнән-үзе йомыла. Әнинең яңгыравык тавышы ишетелгәч кенә сискәнәп киттем.

– И Ходаем, тагын ни булды инде? – дип, әни мине күтәрәп алды. Өшим, өшим, туңам, миңа салкын. Әнинең түшә жылы, йомарланып куенына керәсе килә. Нигә бөтен тәннем калтырый, әнинең йөрәк тибеше калтыратамы әллә?.. Өске урамга менеп житкәч күрәм, ни гажәп: мәчет ишегалды дип йөртөлгән, без уйный торган чирәмлек сап-сары төстә. Әле бая гына, су буена төшөп киткән чакта, ямь-яшел иде бит. Бакчаларда агачлар да сап-сары. Әле Сабан туе үткәнгә бер атна гына бит, көз жите дәмәни? Аяк әрнүе әллә кая тирәнгә төшөп китте бугай. Рәхәт оетып, тәннән бөтен теләк-уйларым чыгып бара сыман.

– Әни, төшөр мине, йокым килә, шушында жиргә ятып кына торыйм, – дип ялынам. Башым әнинең иңенә салынып төшә.

– Хәзер өйгә кайтып житәбез. Түз, улым, түз, – медпункт-

тан Рәхимә апаң да килеп карар, – ди эни.

Энә Миргазиян абыйларда гына үсә торган кузгалак куагы да сары... Без аның авызны бөрештерә торган эчкелтем яфракларын койма башына менеп ботарлый идек бит... Хәзер миңа берни дә кирәкми...

Бу сарысу дөнья да керфекләр арасына кысылып сүнә бара, сүнә бара. Мин йокы чоңгылына төшөп йомылам.

«Икъялимәнең малае үлем хәлендә икән, каны агып бетә язган», – дип, күрше-тирэләр хәл белергә килә башлаган. Югары очтан энинең якыннары да килеп киткәннәр. Кем чәй-шикәр, кәнфит, кем бал, тәм-том камыр ризыклары күтәрәп килгәннәр. Медпункттан Рәхимә апа килеп укол кадаган, аяктагы яраны бинт белән бәйләгән, ниндидер ят исле дарулар калдырып киткән.

Мин, боларның берсен дә сизмичә, аңымны жуеп йоклаганмын. Бервакыт уянып киттем, керфекләрне күтәрәп карарга хәл житми, энинең тавышын ишетәм, өстәл янында кем беләндер сөйләшөп утыра, ахрысы. Кем дигәнемнең тавышы таныш ла, Ак түти ич бу! Азнакайдан килгән чакта, ул безгә кермичә калмый. Аны бөтен авыл кардәш дип саный, өйдән өйгә кунак итәләр, һәр сүзен йотып, авызына гына карап торалар. Шунысы сәер: нигә Ак түти? Ул бит каратут йөзле, кап-кара чәчле, чигә турларында гына чаларган уемтык бар...

Ишетәм, сизәм: эни елап та алган, ахрысы. Сулышы, тавышы яшьле...

– Гел минем улыма бәлә килә дә тора... Әллә күз тия инде, әллә берәрсенен бозымы кергәнме?..

– Догадан узып, әллә ниләр уйлама, Икъялимә килен, – ди Ак түти. – Терелер. Бу хафаны да жиңеп чыгар, Аллаһы берерса... Ун яшыкә кадәрле өч мәртәбә сыналыр улкаең. Өч мәртәбә...

– И-и Ходаем... Тагын ниләр күрәсе бар микән? Инде күргәннәре дә... – дип, эни тынып калды, авыр итеп сулаганы ишетелде. Шактый тын утырганнан соң гына сүзгә кереште:

– Бервакыт... Нөгеш кырында урак урып, көлтә бәйлибез шулай... Баланы ышанып калдырыр кеше юк... Арба тартып йөрибез инде эшкә. Үз кишәрлегемне бетереп кайтырга чыктым. Камыллы кырдан шактый баргач, нишләп баланың бер тавышы да чыкмый дип карасам... балам юк, кабык арба төбеннән төшеп калган. И Ходаем дип, елый-елый йөгәрәм. Барып житә алмам, жен алыштырып куяр шикелле... Берсенән-берсе шомлы уйлар килә башыма. Шул мәлдә, әллә каян гына ак күбәләк пәйда булды, и очына инде, бер алга китә, бер миңа таба килә, энә шунда балаң, энә шул якта, дигән кебек мине әйдәкләп алып бара инде. Баланың исән икәнен күргәч, шатлыктан хәлем китте... Ята инде, үзалдына «ыгы-ыгы» дип сөйләнеп. Еламаган да шикелле. Э күктә тургай өзепме өзә. Теге ак күбәләк камыллы кырны чыкканчы озата килде. Менә шундый хәл... – дип, эни сүзен тәмамлады. Бу вакыйганы мин барында бер дә сөйләгәнә юк иде әле, бе-

ренче тапкыр ишетәм.

– Бусы сынау түгел эле, кисәтү генә булган, – диде Ак түти.

– Ашлык сукканда, ярты авыл кубарылып чыга бит ыстанга. Яше-карты, бала-чагасы. Үзебез ашлык сугабыз, үзебез ачлы-туклы. Калайга жәеп, учак өстендә балаларга ясмык, йә бодай кыздырып биргән булабыз. Ул чакта улыма дүрт яшьләр булды микән, көлтә төялгән атка утырып йөриләр инде, бер көтү малай... Бәла минекенә килә бит ул. Йөк башында утырып кайтканда, арба янтаеп киткән дә, көлтә белән бергә шуып, башы белән жиргә кадалган. Камыл биеклегендә кәжә сакалы төбе киселеп кала бит эле кырда, тимер кебек катып кибә ул. Аягың тиеп китсә дә, тиресен суеп ала торган була. Менә шундый каты камылга, түтикәем, әйтергә дә куркыныч... каш турысы белән килеп төшкән бит балакай... Эле дә Ходай саклаган... Күзенә керәсе булган бит... И шеште инде, бөтен бите кара янып чыкты.

Ишетәм: Ак түти ярым пышылдап ниндидер дога укып алды.

– Шунда... тәүге сыналуну үткән... – диде Ак түти. Аллаһы боерса, өченчесен дә кичеп чыкса, улың фәрештә канаты астында яшәр, бар теләгәнәнә ирешеп, озын гомер кичерер...

Икенче көнне иртүк мине, печән түшәлгән арбага утыртып, Сәпәй хастаханәсенә алып киттеләр. Эти кулында дилбегә. Атны жай гына атлатып бара. Янәшәдә эни. Таулар

менэбез, таулар төшэбез. Юл катысы, тэгэрмэчлэрдэн күчеп, аркамны жай гына дерелдэтэ. Төш белэн өн арасын йокы белэн ялгап, тирэ-якны күзэтөп барам. Тау-үзэннэр, ерактагы дулкын-дулкын урманнар – бар да сары төстэ. Мин аларның кайчан да бер яшел төскэ керэсенэ ышанмыйм да инде хэзер. Эни:

– Сиңа баллы ашарга кирэк, улым, – дип, миңа вакыт-вакыт мендэр кәнфит каптыра.

Сэпэй хастаханэсе комташтан төзелгән, зур тэрэзэләре тезелеп киткән хэйран олы бина икән. Эмма эче тулы кеше, районда бер булганга, бөтен авыллардан монда агылалар, ахрысы.

Минем яраны тектелэр микән, уколлар кадап, нинди дарулар биргәннәрдер – берсе дә хэтердэ калмаган. Коридорда, сарык табырындагы кебек, кешелэр дуены арасында бик борчулы төн кунганымны ачык хэтерлим.

– Кайтып китик, эни, өйгэ кайтыйк, дип мышкылдап та алгач, икенче көнне безне кайтарып жибәрделэр.

Берничэ көн мин урынга ятып кына тордым, яра жөе йомылганчы беркая чыкмадым.

Эти миңа кэкре башлы таяк ясап бирде. Шундый матур. Кабыгы салдырылмаган юкэдән, сипкелле булып тора. Мин, таякны кулга тоткач, бер башка үсеп киткэндэй булдым. Мин дә Берлин, Кёнигсберглардан жиңеп кайткан ветеран агайлар белэн янэшэ тора алам хэзер!

Өйалдында, ярым караңгыда яту тэмам туйдырды. Бер

аякка – сандали, икенче аякка бинт өстеннән ак йон оекбаш киеп, ниһаять, урамга чыктым. Кояштан күз чагыла. Менә бит дөнъя сары төсен жуйган, тирэ-як кабат яшеллегенә кайтып бара. Яралы аякның кырые белән басып, таякка таянып, сукмак буйлап киттем. Ул арада Зөфәр белән Фаварис та килеп житте. Мин сер бирмим. Мин горур. Европаны гизеп кайткан солдатлардан кай жирем ким. Үзем аксыйм, кулда – таяк. Сизәм: көнләшәләр дусларым. Утырып, пәкеле уйный башладык. Бер арада Зөфәрнең теленнән ычкынды бит:

– Кит әле, аксак тәре!

– Мин сикереп тордым. Таякны атып бәрдем:

– Кем аксак?! Әйдә, узышабыз!

– Син нәрсә, яраң төзәлмәгән килеш, – дип, Фаварис аркылы килде. Юк, узышабыз икән, узышабыз инде. Бәбкә үләне йомшак, аякны авырттырмас әле. Зөфәр белән янәшә тигезлектә бастык. Фаварис та биреште, минем таякны селкеп, команда бирергә булды.

Ыргылдык. Минем беркайчан да Зөфәрне йөгерүдә уздырганым юк иде. Бүген дә... Йөз метр ара үттек микән, аякның кайнарлана башлавын сизеп, күз төшереп алсам... Ак носкиның кунучы гына ак, калган жире кып-кызыл. Бәхеткә, өйдән ерак китмәгән идек, әнинең дә төшкә кайткан чагы туры килде. «Тагын ни булды инде, улым», – дип, әни манма канга манчылган носкины салдырып, бинтны сүтүе булды – әллә кай арага кан чәптерә башлады. Моны күреп торган Зөфәр белән Фаварис, Рәхимә апаны чакырырга дип,

медпунктка йөгерделәр. Ул арада күрше Нургали абзый килеп керде.

Мин шундый көч белән бәрәп, кан сиптерүен күргәч, кинәт күз алларым караңгыланып китте, хәлсезләнәп, эни-нең кочагына аудым.

Бер атнадан соң гына дөньяга чыктым.

Көзгегә карагач имәнәп киттем: симез түгәрәк йөзле малайдан тәбегә кысылган шәүлә генә торып калган. Почык борын гына элеккечә, мине үртәп, өскә чөөлеп тора.

Кичен капка төбөндәге утыргычта күрше-күлән гәп куерта. Мотыйк абзый, агач аягын сузып, ботак-чатакларын кыерлап ясаган таягын кырыена куйган. Мин дә, яралы аякны сузып, янәшәсенә кәкре башлы таягымны яткырып куйдым...

Аякның ярасы төзәлгәч, зурәнәйләргә кунакка бардык. Эти арба төбенә яңа чапкан үлән түшәде, аның өстенә жәймә япты. Эни кызыл шакмаклы төенчеккә күчтәнәчләр төйнәде.

Юл тигез, көн матур. Мәгъмүрә исемле алмачуар атыбыз, үр төшкәндә, тыйнак кына юырта, үр менгәндә, гәүдәсен сузыбрак атлый. Күктән тургай жыры сибелә. Мин аны гади бер кош дип һич тә уйламыйм, күрергә теләп, күк чоңгылыннан эзләп азапланмыйм да... Миңа калса, күк гөмбәзе, галәмәт зур кыңгырау буларак, үзе шулай чурыйлап тора шикелле.

Зурәнәйнең дүрт улы бар. Икесе – Әнвәр абый белән Мө-

нир абый – Бөгелмэдэ эшлилэр. Ике улы – Индус белән Әмир – тимер юлда, берсенә – 18, икенчесенә 16 яшь. Зурәнәйнең йорты да Бөгелмә белән Ютазы арасындагы урман куенында, тимер юл буенда гына икән. Әллә ничә бүлмәле зур йорт каралты-куралары, жиләк-жимеш бакчасы белән, тирә-юньдә бердәнбер булып, кураеп утыра.

– Жәннәт инде монда, жәннәт, – ди әни.

Эти сүзсез генә көрсенеп куя.

Олылар күрешеп, хәл-әхвәл белешеп, атны туарып, әйберләргә урнаштырган арада, мин ялт кына тимер юлны карап килдем.

Монда ниндидер сәер, ят ис аңкып килә. Бу ис минем тизрәк үсеп, ерак дөнъяларны күрәсе килү теләген котырта (соңыннан белдем, шпалны буйый торган креозот исе икән бу).

Кояшны тәгәрәтеп, әллә кай ераклыктарга кереп югалган серле рельсларны, тальян гармун бирналары кебек тәзелеп киткән шпалларны күргәннән соң, кыбырсый башладым, бер урында утырып тора алмыйм. Кайчан күренә инде бу поезд дигәннәре, нишләп юл буш тора?

Ул арада куаклар аша әнинең борчулы тавышы ишетелде. Минә эзли чыккан икән.

Яфрактары лепердәп торган усак, юкә агачлары күлгәсендә озын өстәлгә табын эзерләнгән. Зурәнәйнең энә күзеннән чыккан кебек нечкә, еламсык тавышы әллә каян ишетелә торган. Бер якта учак өстенә кара корымлы казан асы-

лган... Өстэл түрөндө түшөн киергән самавыр... Өстөлдө нинди генә тәм-томнар юк. Энвэр абыйның кызы – миннән бер яшкә кече Роза белән әлегә сөйләшөп китә алмыйбыз, бик бирелөп яшел кыяр кимерә бит энә.

Ул арада зурәнәйнең улары – Индус абый белән Әмир абый кайтып керделәр. Велосипедларын бастырган килеш бер-берсенә сөяп куйдылар да, безнең белән күрөшкәч, агач кәүсәсенә беркетелгән юынгычта кулларын юып, өстөл янына килделәр. Табын түгәрәкләнде. Кунакта ризык та тәмлерәк тоела бит югыйсә, әмма минем тамактан үтми, гел бер уй усак яфрагы кебек атына: кайчан инде поезд килер, кайчан күрермен?..

Ризыкка үрелгән сыман итеп, чемченөп утыра торгач, колакка бер ят тавыш ишетелгәндәй булды: «тык-кы, ты-кы, ты-кы»... Әнинең ике уч арасында, иләкне биетөп, он илөгәндөгө кебек.

– Уфа поезды... – дип куйды Әмир абый. Индус абый кесә сөгәтен чыгарып карады да:

– Унбиш минутка соңарып килә, – диде.

Димәк, энә шулай «ты-кы, ты-кы» тавыш чыгарып, чынлап та, поезд килә. Моны күрми калалар диме, мин, шымгына торып, куак арасына керөп чумдым. Тимер юл үзе биөктәрәк, як-ягына кулга йомшак тоелган түгәрәк ташлар сиөбелгән. Офыкка карыйм. Энә бөдрә төтөне дә күрөнөп алды – килә, поезд килә! «Тык...кы, ты-кысы» да көчәйгәннән көчәөп ишетелә. Паровоз, кара дию пәрие кебек, зурай-

ганнан-зурая бара. Артында яшел вагоннар. Ян-якларынан пармы-төтенме бөрки-бөрки, дәһшәтле бер көч белән ажгырып, үз жилин ияртеп килгән паровоз нәкъ минем турга килеп житте, ачык ишегеннән машинист миңа карап елмайды да, ым кагып, сыңар кулы белән нәрсәнедер тартты. Шул мәлдә... яман зәһәр гудок тавышы, бөтен дөньяны ярып төшереп, коточкыч ярсулы уларга тотынды. Куркуымнан, чырыйлап кычкырып жибәрдем. Артыма чүмәлеп, бу жилле тавыш гарасатыннан очып китәрмен кебек, жиргә ябышып, бармакларымны батырдым. Ул арада табындагылар чабышып килеп життеләр. Мин шулкадәр каты кычкырганмын икән, хәтта гудок тавышын да жингәнмен.

«Әй Ходаем, бетте балам», – дип, хәвефләнеп йөгереп килгән эни агарып чыккан, дер-дер калтырап торган улын кочагына алып, «и бала, и бала» дип, сөйләнә-сөйләнә, күлмәгемне күтәреп, тел очы белән генә тәнемә төкергән сыман итеп, дога укырга, өшкерергә кереште.

Тәннән әле курку да чыгып бетмәгән, миннән бер яшыкә бәләкәйрәк Розаның көлеп торуына ничек инде гарьләнми-сең.

«Поезддан курыкты. Куркак син, куркак», – дип, телен чыгарып, үртәгән була бит әле, житмәсә...

Кайтып китәр алдыннан, үч алдым үзеннән. Аның сапсары ике уенчык үрдәге бар иде. Нәкъ чын зур үрдәк кадәрлеләр. Каурыйлары сап-сары, борыннары кызыл. Шул үрдәкләрнең берсен – бер рельска, икенчесен икенче рельска

утыртып куйдым да поезд килгәнән теләп ятам. Көттермиçә генә килде бит тәки. Паровоз алдындагы итәк сыман рәшәткәсе килеп бәрелүгә, сары үрдәкләр чәрдәкләнәп, тирә-якка чәчрәп очты.

Роза сәнелнәң тимер юл буеннан елый-елый сары каурый кисәкләрән жыеп йөргәнә бүгәнгәдәй күз алдымда. Ул чакта ук минем инде гарьләнүдән үч алуымны үкөнү алыштырган иде.

Үчлек энә булса, үкөнү исә, шул энәгә тагылган жеп икән.

Авылга кайткач, поезд күрүемне сөйләп, и мактанган булдым. Аның гудок тавышы әллә каян яңгырап ишетелә, дим. Куркуым хақында – ләм-мим.

Икенчә жәйдә Индус абый белән Әмир абый икесе ике велосипедта Сабан туге алдыннан кайтып төштеләр. Безнәң ике йөз капкалы авылда велосипед иярләүчеләр икәү генә. Берсе – югары очта Малик абый, икенчесә – күршебез Нурғали абый. Икесенәң дә иске, шыгырдап, шыңгырап тора. Ә боларның өр-яңа. Германиядә эшләнгән «Дайман» велосипедлары, хәтта фарасы да бар, бөтен жире елык-ялык итеп тора. Малайларның күзен кыздырып, урам әйләндертергә дә була.

Сабан туге көнне киенәп-ясанып, бәйрәм мәйданына чыгып киттеләр. Индус абый читек кебек юка-жиңел, кунычлары сыдырулы хром итек кигән, кунычыннан төсле ташлардан эшләнгән хәнжәр тоткасы күренәп тора. Кара чалбар, жинә сызганулы ак күлмәк кигән, кепкасы астыннан чәч учмасы ташып чыккан. Иңендә гармун.

Эмир абый гээдэгэ аннан калкурак. Ботинка кигэн, чалбардан, ак күлмэктэн. Кап-кара чэчен майлап тарап куйган.

– Ипле генэ йөрегез дип, эти аларны капкадан озатып калды. Читэн буендагы велосипедларны янэшэ китереп, терэп куйды. Киндер торыпша алып чыгып, өслөрөн каплады. Ко-яш буявын ундыра күрмэсен, янэсе...

Эти-энилэрнең күз уңыннан китмичэ генэ, без дә майданда булдык. Зөфэр этисе жигеп йөри торган Жирэн кашканы ярышка алып чыкты. Аның тузанга батып, өченче булып килгәннен Фаварис белэн ут йотып карап тордык. Зэки абзый, дэртсенеп, башын чайкап, их, янабаштан ярышсакмы – беренчелекне бирмэс идем, дигэндэй үкенүле кешнэп куйган Жирэн кашканың йөрөгөн суытырга дип, тезгененнэн тотып, болынга алып китте.

Пардан булсын дип, энилэр өчебезгэ дә ак сатиннан, сыңар кесэле күлмэк тектергәннэр иде. Зөфэрнеке менэ тояк тузаныннан күгелжем төскэ кергэн. Кара чалбарындагы ябага йоны да кагып кына бетмэле түгел. Фаварисның аягында зэңгэр төстөгө киндер чүэк, Зөфэр – шахтёр башмагы, мин исэ эти тегеп биргэн кара күн сандали кигәнмен. Сандали – минем мактанычым. Йөзе нэни генэ түгэрэк биш тишек-ле, атлаганда, барлыгын искэртеп, чылтыр-чылтыр итеп куя торган тимер аеллы, үкчэ туры ике катлы итеп, эченэ каен тузы куеп калдырып тегелгэн.

Без менэ шулай өчэү, кыска шәүлэләребезне эле сулга, эле унга ташлап, билле перәнник ашап, эйрэн эчеп, исти-

рахәт кылып йөрибезд.

Бер читтә житкән кызлар, егет-жилән түгәрәкләнөп басканнар, бию бара. Индус абый гармуны белән уртада. «Ин чибәр кыз авылда кем, исеме ничек?» – дөп әнидән сораган. Әмир абый да шунда. Әнә ул пар толымын түшенә салган, бөтерелмә итәкле Гөлсиринә апаның кулыннан тотып би. Их, Әмир абый урынында булсаң иде хәзер, шул түгәрәкне бер итеп биесәң иде, авылның иң чибәр кызын, каерып алып, канатлы атта очыртып алып китсәң иде – еракка, еракка... Кесәдәге компасны капшап карыйм. Төшөп калмаганмы. Мин бит Төньяк полюс белән Көнъяк полюсның кайсы якта икәнөн ачыкламыйча йөри торган малай түгел.

Менә көрәш кыза. Быел да Сәгыйрь абыйны жиңөрдәй кеше күренми, ахрысы. Каерып ала да баш аркан ыргыта, микылдап кына барып төшәләр. Кайсылары, башы әйләнгән кебек, аңкы-миңке килөп тора, андыйларны култыклап алып, читкөрәк алып китеп, чирәмгә утырталар.

Пәһлеван гәүдәле булгангамы, Сәгыйрь абыйны «Өлкән Сәгыйрь» дөп йөртәләр. Ул, чынлап та, куркыныч дәрәжәдә дәү гәүдәле, салынып төшкән йөнтәс куе кашлары арасынан утлы күмер күзләре уйнап тора, таза имән ботагы кебек беләк, куллар... Печән өйгәндә, эскерт очларга дигән печән күбәсен ул гына шундый биеккә чөөп бирә ала. Өч япле агач сәнәген – кая күтөрү – кыймшата да алмыйсың, Алып батыр сәнәге диярсөң, сабы шундый юан, биниһая озын.

Ике потлы герне дә ул капка башыннан чөөп кенә уйный.

Быел тагын кояш астында көтеп элсерэгэн тэкэне, елдагыча, Сэгыйрь абзый иңенэ салдылар. Мэйдан гөр килэ. Мин дә куанам. Ни дисэн дә, Сэгыйрь абзый минем энинен бертуган апасының ире бит...

Инде без, өйгә кайтып, чэйләр эчкән идек. Мэйдан таралса да, бэйрәм кайтавазы эле һаман асыл өстендә тирбэлә. Сызылып кына гармун тавышлары яңгырап ала. Урамнан ара-тирә кыңгыраулы атлар узып китә.

Кешеләрнең йөрешендә, капкаларның шыгырдап ачылуында, моржалардан чыккан сыек төтеннең коймаклы исендә, этләрнең этлеген итеп кенә бэйрәмчә өрүендә – һәммә тарафта үзгә бер жанлылык сизелә.

Кояш өйләдән авышып, инеш турын атлап чыккан чакта, мин, бэйрәм күлмәген салып, урамга томырылам дип, баскычка чыккан гына идем, Индус абый кайтып керде. Йөзе агарып чыккан, күлмәгенең дә сыңар жине ертылып, чалбар каешыннан чыгып, итәге кайтарылып тора. Гармун каешын икенче иңгә күчерде дә, ашыга-ашыга, торыпшаны алып ташлап, велосипедын кузгатты, шунда гына мине искәреп алгандай:

– Мин киттем, – дип, капканы ачты. Юлга чыгып, тегермән межасы ягына таба ашыгып китеп барды.

Бераздан хәбәр килеп житте. Индус абый булган жирдә нинди дә булса буталыш чыкмый калмый иде. Бүген дә асыл егетләре белән чәкәләшеп алган. Мэйданнан асылга төшкәч, районнан бэйрәмдә тәртип сакларга дип жибәрелгән мили-

ционер аның юлына аркылы төшкән. Үзе генә булганмы, янында берәр авыл егете булганмы – анысы нәмәгълүм, Индус абый теге милиционерны каерып тоткан да кибет каршындагы коеның чиләгенә бөгәрләп утырткан.

Чыгырын әйләндереп бер төшерә, суга манчытып ала да, бер менгерә икән бу милиционерны. Унбиш метрлы тирәнлектәге кое бит ул. Бурасының эчтә бозлары жәй көне дә эреп бетми. Милиционер ялына икән моңа:

– Сиңа ышанганчы, суга таянам мин! – дип, Индус абый тәртип саклаучы утыртылган чиләкне соңгы мәртәбә тун салкыны бәреп торган караңгы су көзгесенә чаклы чупылдатып төшергән дә китеп барган. Бу хәлне пәрдә читеннән, капка ярыгыннан карап торганнар. Индус абый китеп күмелгәч кенә, милиционерны бозлы коедан коткарганнар.

Кичкә таба безгә авыл Советы рәисе Миргалифан абый белән милиционер килде. Индус абыйны сорыйлар. Этинен «китте» дигәнәнә генә ышанмыйча, өйне, абзар-кураларны тентегән сыман, бер әйләнәп чыктылар. Яшәү урынын сорагач, эти:

– Әкияттә язылган бит әле: барам шунда – белмим кая, табам шуны – белмим нәрсәне, – дип көлдә. – Жил кайда яши, – дип сорагыз лутче.

Эти боларны, табынга утыртып, каклаган каз, казылык ише нигъмәтләр белән сыйлап, ачы бал белән йомшартып жибәрде:

– Син Миргалифан дус, вакланып йөрмә инде, милициягә

дэ хэтэррэк эш бетмэгэндер, бэйрэм көне, яшьлэр бит, буыны катмаган килеш сугып сындырмыйк, – диде.

Эмир абый исэ бу хэллэрне белмэгэн-ишетмэгэн икэн. Чат урманына кызлар белэн китеп, лесник өөндө аулак өй ясап ятканнар. Икенче көнне иртэн генэ кайтты.

Төштэн соң мине, велосипед артына утыртып, үзлэрөнө кунакка алып китте. Башта без Яшэр дигэн авылда кундык. Кичен Эмир абый, ниндидер кызларны чыр-чу китереп, капка төбөндө утырган сыман булды да каядыр китеп югалды. Мин бакчада, биек агач астына урын жәелгән сәкедә, берүзем ятам. Күңелсез. Ялгызлыктан кимсенеп, мышкылдап та алам. Шулай бәргәләнөп, Эмир абыйның кайтуын көтө торгач, изелеп йоклап киткәнмен. Керфекләрне аерып, күзгә кояш нуры үрмәлэгәч кенә уяндым.

Тагын юлга чыктык. Үр менәбез, үр төшәбез. Урманнар калка, кырлар жәелә торгач, бер авылга килеп кердек.

Өйләр сәер икән бу авылда, түр тәрәзәләре белән урамга бәрөп чыккан. Нигезләре ятма читән белән үрелгән. Ана туфрак төөп тутырылган. Урыны-урыны белән читән сүтелеп киткән дә, тишектән туфрак агып тора. Тәрәзәләр кечкенә, кыеш-мыеш түбәләрнең биле сынган. Безнең авылда да өйләрнең күбесе салам түбәле, эмма бездә, ничектер, пөхтә, жыйнак эшләнгән, тәрәзәләрдән эре чәчәкле гөлләр көлеп тора, йөзлекләре дә ачык буяулы.

– Рус авылы бу, – диде Эмир абый.

Урамда очраган апаларны искәрөп барам: барысы да ка-

ра-зэнгэр күлмэктэн, маңгайга төшереп бэйлэгэн кара-кучкыл яулыктан. Боларга безнең энилэр кебек чэчэкле якты күлмэк кияргэ, ак яулык бэйлэргэ ярамый микэнни?.. Болай бит төмсэ йөзле, усал, куркыныч булып тоелалар. Кайчандыр минем адашып калган Рэзинэ апаны коткарып калган руслар да шушындый булды микэн? Энэ чабаталы ирлэре дә озын итэкле кара күлмэктэн, билен буган, ямышек киез эшлэпэле.

Бер капка төбөндә берничә хатын-кыз жыелып тора, кара каргалар кебек. Эмир абый велосипедын шулар янына китереп туктатты.

Сүзгә керештеләр болар. Эмир абый да тегеләр телендә теттереп сөйләшә. Мин, бер сүз дә аңламыйча, тик басып торам. Шул мәлдә күрше капкадан чиләк тоткан озын буйлы бер кыз, чыгып, коега таба китте. Нечкә билле гәүдәсен ыспай сыгылдырып атлый, дулкынланып торган итэкле ачык зэнгәр сарафаны да үзенә килешле, таратып жибәргән, куге якты сары чэче кояш шарлавыгы сыман агып бара кебек. Кара каргалар арасына экият иленнән ялгыш кына килеп төшкән сылудыр бу!

Эмир абыйның аңа йотылып карап калуын күреп, кара түтиләр, елмаешып, Эмир абыйга төртә-төртә, нидер әйтешеп алдылар.

«Городская» дигән сүз генә сөзелеп аңыма керде. Ни дисәң дә, быел көздә мин бит укырга керәсе. «Белмим» дип акланудан, «беләм» дип мактануга күчэргә вакыт.

Эмир абый болардан нидер сорый, нәрсэгәдер төшендерә

торгач, кара түтилэр олы урам уртасыннан болай таба килүче хатынны дэшеп алдылар. Галошын сүс жеп белән бэйлэгән, каткан ипи кисәкләре салган альяпкыч итәген жыеп тоткан бу апага нидер аңлатырга керештеләр. Ул, башын иеп, моңсу гына тыңлап торды, кабартма битен кул аркасы белән сөртә-сөртә елап та алды, аннары сары сипкелле, тузгак чәчле бер малайны житәкләп китерде.

Миннән эз генә калкурак бу малай олы апалар әйткәнгә карышып торган сыман булды, әнисе арт шәрифенә бер шапылдатып алгач күндә бугай, баш кагып кына тора башлады.

Соңыннан аңладым: Әмир абый аны көтү көтәргә яллаган икән. Исеме – Коля, үскәч, Николайга әверелә, ди. Аны ияртеп, Әмир абыйларның тимер юл буендагы өйләренә алып кайтып киттек.

Төнлә мин яңа урында борсаланып, уянып алгаладым. Ишетәм: Коля мышык-мышык елап ята. Ничек итеп эндәшим соң ана. Әнисеннән, туган йортыннан аерылуны авыр кичерәдер. Ул бит минем кебек кунакка килмәде, аны мәжбүри жибәрделәр.

Икенче көнне төш турында зурәнәй белән урман ягына чыктык, Коляга ашарга илтергә. Зурәнәй иртүк ана көтүне кайда йөртергә, кайсы аланга чыгарга, кайчан урман эченә керергә – барын да төшендереп кайткан иде. Көтү дигәч тә, безнең авылдагы кебек, күз күреме жирләргә тарала торган, югары оч, түбән оч көтүе кебек ишле мал түгел инде. Коля карамагында жәмгысы – бозаулары белән бергә жиде баш

сыер жәнлеге дә, аклы-каралы утыз ике баш сарык кавеме икән.

Безнең авылда берәү дә көтүче булырга теләми. Эмма өй борынча, чират житкәч, һәммә кеше көтүче булып ала, ихтадагы мал санына карап, бер, ике йә өч көн кыр-урман-ту-гайларның хужасына әвереләсен.

Зурәнәй, ашъяулык жәеп, Коля белән икебезгә дә каен төбенә табын әзерләде дә үзе, жиләк карарга дип, алан эзләп китте. Коля белән сүзсез генә тәгам жыеп утырабыз. Әллә ничек. Аптыраганнан, аның битендәге сипкелләрен санап чыгасымы... Минем өчен ул – телсез. Аның өчен мин – телсездер. Ике телсезне кушкач, кул хәрәкәтләре белән аңлашу, ымлыклар ярдәмгә килә. Зурәнәй янәшәдә булса, сүз ялганыр иде. Русчаны ул ярыйсы сукалый шикелле.

Бераздан, Коляны үзен генә калдырып, зурәнәй белән кайтып киттек.

Бер турда зурәнәй мине чуен юлына алып чыкты. Мин бүген дүрт поездны каршылап, кул болгап озатып жибәргән идем инде.

Паровоз машинисты минем якка күз төшереп алган сыман була. «Кычкырт, әйдә, кычкырт гудогыңны бар көченә, барыбер курыкмыйм!» – дип, үжәтләнеп, йодрыкны кысып калам. Әмир абый аңлатты миңа: гудок тавышы паровозның моржасыннан чыга икән...

Шпаллар буйлап күпмедер баргач, зурәнәй тукталып, авыз эченнән дога укыды.

– Шакирым – этиецнең иң олы абыйсы иде. Син аны иштеп беләсендер, – дип сүз башлады зурәнәй. – Менә шушы урында... шырпы кабы, тәмәкесе чәчелеп ята иде, кабызырга өлгермәгән, мескенем... Менә шушы төштә рельска утырган булган... Төнлә бит... Урталай өзеп киткән поезд.

Юл буе зурәнәй миңа үткән гомерләрен сөйләп барды. Шакир абзый бик гаярь ир затыннан булган. Эстәрлебаш авылы янында кирпич заводы төзеткән. Анда егерме биш маржа эшләгән. Киңәргә, заводны зурайтырга дип йөргәндә, кулак дигән бүкәй уйлап чыгарып, ил буйлап, иң булдыклы ирләрне Себергә сөрү мәрәкәсе башланып китә. Шакир абзый, алданрак сизенеп, заводын таратып өлгерә. Балтачта ул чакта ике тегермән була: Югары очта – Пауыл тегермәне, түбән очта – Шакир абзыйныкы. Бер елны шук малайлары – Мөнир белән Индус, – түбә астына чыпчык оясы карарга дип менеп, ут төшерәләр. Дөрләп кабынган ут күз алдында бөтен түбәне ялмап ала, малайлар качып китәләр. Тегермән, нигезенә кадәр янып, кара күмергә генә кала.

– Нишлисең бит, төянеп чыгып киттек инде, чуен юлына эшкә килеп урнаштык. Бер айдан соң пожар чыгарган малайлар да табылды. Менә шуннан бирле яшибез инде монда. Агачларны төпләп, бакча булдырдык. Урыслардан күреп, алмагач, чия, карлыган куаклары утырттык. Татар да бисмилла әйтеп утыртса – үсә икән, бәрәкәте белән, – дип, зурәнәй күнелен ачып ташлады. Югыйсә ул гел зарланган, нигәдер шелтәләгән сыман сөйләшә иде. Якын булып, чынлап та, эн-

кэйнең зуры булып тоелды бит эле ул бу мизгелдә.

Икәү генә шулай чөкердәшеп шпаллардан барабыз. Ерак дөньяларны тоташтырган парлы рельслар, зәңгәр сызык булып офыкка китеп югала. Баш очында тургай сайрый. Күктә кояш елмая. Рәхәт. Шпаллар өстеннән бару жайсыз икән. бер атлам житми, ике атлам артып китә.

Кыз кеше белән уйнау кызык буламыни. Роза белән уйнаган сыман итәм. Минем кесәдә компас, ике япыле пәке йөри. Мин аңа полюсларның көньягы-төньягы кай тарафта икәннен күрсәтәм: шуны белмәгән килеш йөргән була бит эле. Роза миннән сагая, үрдәкләрен поезддан таптатуны кичерә алмый, уенчыкларын миннән яшереп куя.

Төнлә поездлар үтүе серле дә, шомлы да. Мин, шул серлелек бишегендә тирбәлеп, йокыга чумам, шомы төшкә керә...

Таң монда кошлар сайравы белән куерып ата.

Кояш нуры сузылып, битне сыйпап алса да уянмыйм эле, йокы ялына чытырдап ябышам. Черки бик нәзек тавышка колакны бораулай, барыбер уянмыйм дип иркәленеп ятканда, сарай ягыннан зурәнәйнең хәвәфле тавышы яңгырады. Бу сина черки безелдәве генә түгел.

Күз кабакларын каерып ачып, болдырга чыккач, шуны белдем: төнлә көтүче малай качып киткән!

Башта моңа ышанып житмичә, сипкелле Коляны төрле жирдән эзләп карадык. Кычкырып, урман ешкынлыгын уяттык, кыр ягына чыгып, офыккача күз текәдек – әллүр Коля, бирчәеп, чатнап каралган үкчәсен ялтыраткан.

«Менә сиңа кунак, кунак башыңа тукмак!» – дип, үземне кызганып куйдым. Болай булгач, көтү бәләсе миңа кала бит инде.

Беләм мин, көтү көткәндә вакытның кереш кебек сузылганын беләм... Күктә кояш, тышауланган кебек, гел бер урында үшәнләнәп тора, урман артына тәгәрәп төшәргә һич тә ашыкмый. Бездә бит сыер жәнлеге урманда, аланнарда аерым көтелә, ә сарык-марыкларның яраткан үләнә тауларда. Анда бит бар да уч төбөндәге кебек күренә. Ә монда урман арасы. Сыерлар да энә эсәренгән, кигәвенгә түзә алмыйча, койрыкларын туры күтәрәп, байрак итеп болгыйлар. Сарыкларның мондый эсседә аңы парга әйләнә. Каен төпләренә өелешеп, үз күлэгәсен иснәп, йокымсырап торалар. Сыер-таналарның үз дуамаллыгы, бөдрә йонлы сарыкларның үз барлыгы. Менә шушы ике төрле холыкның жаена төшөп берләштерү көтүче вазифасы инде.

Өч көн изаланганнан соң, мин дә качып кайтып китәргә уйладым. Чуен юл буйлап китеп барсам, Бөгелмәгә барып чыгам инде... Ерактыр. Куркыныч та... Урманны кичеп, кыр юлына чыксам... Нинди юлдан, кайсы якка китәргә? Кесәңдә компас йөрткән буласың! Төнъяк полюсны белүеңнән ни фәтүа, авылың тарафын да чамалый алмагач...

Юк, качып китсәм, зурәнәйне рәнжетермен. Ул миңа, энә ничек, күңелен ачып, якын итеп, хәтер изүен чишөп салды бит... Түзәргә, түзәргә...

Бу көннәрдә урман хозурында тагын күпме кан югалттым

икэн? Бусында инде – сиздерми генә кунып, тэнгә энә кадаган черкиләр, авыр итеп килеп бәрелгән кигәвеннәр файдасына.

Жиде көннән соң эти мине килеп алды.

Бер атна эчендә мине талап тәмам көрәеп, үзләшеп беткән кигәвеннәр белән хушлашырга туры килде...

Капка төпләрендә утыргыч

Без сугышның кайтавазын тоеп үстек.

Авылда сугыш кырларыннан Ауропага кадәр ил-жирләр гизеп кайткан фронтовиклар шактый иде. Аксаклары, аяксызлары – безнең өчен аерым чутта йөри. Ат караучы Шәрәфи абзый сыңар аягын агачтан үзе ясап кия, очына кыршау сугылган агач аягы, жирне төеп, түгәрәк батынкы эз калдырып бара. Югары оч Садыйк абзый «ак эштә» – кәнсәләрдә. Аның киём шәп: куге зәңгәр френч, шундый ук төстәге галифе. Сыңар аягы да хөкүмәтнеке. Утыргач, протез аягын сузып куйса, галифе балагыннан түгәрәк резинасы гына түгел, ялтыр тимере дә күренә. Аның таягы кәкре башлы, бик матур эшләнгән. Ни гажәп: без малайлар өчен таякка таянып йөрүче аксак фронтовиклар гарип булып тоелмыйлар иде. Киресенчә, чын ир-ат нәкъ менә шундый булырга тиеш дип уйлап, аларга кызыгып карый идек. Үзебез дә таяк юнәтеп, аксак булып уйнап мәш килә идек.

Менә шаулы Бөгелмә базары. Һәркайда ыгы-зыгы, сату-алу бара. Ә мин хәер сорашучыларны күзәтәм. Күбесе – фронтовиклар, өсләрендә уңып, сүсәрәп беткән солдат гимнастёркасы. Энә берсе, сыңар куллысы, өздереп тальянда уйный, аның янәшәсендә ике аягы да бот төбеннән өзелгән, кулдан ясалган дүрт тэгәрмәчле нәни арбага утырган димме, баскан димме – гармун моңына кушылып жыр суза. Ал-

ларында тиен акчалы пилотка. Бернинди льготалар күрмичә үлөп бетәсе мондый фәкыйрьләр күпме иде ул елларда!

Авылга еш кына кинолар килә, сугыш турында булмаса, без аны карап вакланмыйбыз. Кинода безнең солдатлар һәрчак сәләмә киемле була, сазлыкка батып пычранып беткән солдатлар ардыра башлагач, кайчан немецлар күренер икән, дип көтәсең. Безнең офицерларның погоннары да иләмсез, коргаксыган чабата олтырагы сыман калжаеп тора, ә тегеләр ялтыр киемнән, погоннар нәфис итеп үрелеп ясалган, ике кокардалы фуражкалары текә маңгайлы. Эчендәге тимерчыбыгын киереп, без үз фуражкаларыбызны шулай текә маңгайлы итмәкче булабыз – барып чыкмый гына бит...

Немецлар хәрби киемне бик зәвык белән, малай чактан ук кызыгырлык итеп тегә белгәннәр икән шул.

Ниһаять, ике кокардалы, биек маңгайлы фуражкаларны Россия офицерларына да туксанынчы елларда кияргә насыйп булды. Партизаннарны да, сугыш бетеп кырык ел үткәч, энәдән-эсепкә киендерә башладылар. Кер дә кунмаган ап-ак якалы, кардай ак туннардан землянкадан чыгып киләләр, минсиңайтим... Әлбәттә, киноларда гына шул... Бик соңлап... Хәерчелектән башы чыкмаган илдә авырлыкларны сәләмә киём белән генә күрсәтү, сәнгатьтәге өтеклек культы табигыйдер, мөгаен.

«Муса» операсында Жәлилне дә бер күренештә умырык гимнастёрка белән чыгаралар. Үз чорында Мусаны якыннан белгән бельгияле Андре Тиммерманс,

Казанда бу спектакльне карагач, болай ди:

– Муса болай сэлэмә түгел иде. Һәрчак ак күлмәктән, бик пөхтә йөрде...

Без караган фильмнардагы, укыган китаплардагы сугыш вакыйгаларында кырылган немецларның исәбе-хисабы юк иде. Безнекеләр таиш яисә агач артына посып атып яталар, ә немецлар, үрә басып, пуля яңгыры астына өерләре белән кереп кырылалар иде. Фильм төшерүчеләр шулкадәр арттырып эжибәрәләр, немецларга карата нәфрәт түгел, киресенчә, кызгану хисе уяна иде. Хыялда кырганбыз икән фашистларны, сугыш беткәч санап карасалар (алман халкында кеше кадере исәпле икән шул), әллә ничә ил белән сугышып та, алар сизез миллионга якын корбан биргәннәр. Ә безнекеләрнең әле дә очына чыга алганнары юк... Утызмы, илеме миллион...

Минем төшкә илле елга якын гел сугыш күренешләре кереп эсәфалады. Баш очында граната шартлап өлгергәнче уянып китә идем. Манма тир... Мендәр коткара иде. Әгәр беркөнне уянырга өлгерә алмасам дигән курку гел миемне бораулап торды. Шөкер, хәзер инде андый мәхиәрләр төшкә керми, ничә еллар буе караган фильмнардан йоккан ошум тәэсире каннан чыгып бара, күрәсең.

Онытырлыкмыни...

Кичләрен капка төбенә фронтовиклар жыела. Китә хати-рәләр... Әллә нинди серле исемнәр – Варшава, Кёнигсберг, Прага... Мин, сулышымны да алмыйча тыңлап, чирәмдә

ятам. Их, без үсеп житкэч тэ, шулай зур сугыш булыр микэн, яу кырларында батырлык күрсәтеп кайту безгә дә тәтер микэн дип, матур хыялларга биреләм. Соңрак, Әпсәләмов романнарын укый-укый, бу теләгем тагын дә көчәйде. Сугыш – кызыктыргыч романтика икән ләбаса! Һәлак булуың да мөмкинме?! Булса ни, совет үлеме ич ул!..

Ике дә уйламыйча ашкынып, яуга кереп, үзен корбан итәргә эзер империя солдатын энә ничек тәрбияләгәннәр икән.

Ә капка төпләре башка иде...

Күршебез Нургали абзый сөйли башласа, дөньяңны онытыра да куя. Минем эти сугышка кермәгән, Мәскәүдә метро төзелешендә эшләгән. Шуна күрә ул, сугыш сөрәмен Мәскәү аша гына чамалаганга күрә, бик белдекле булып сүзгә катнашмый, әйбәт тыңлаучы сыйфатында көч биреп кенә утыра.

Нуркалей

Авыл өстендө моңлы рәшә тирбәлә. Малахай колагын жилфердәтеп, язгы кар суларын чәчрәтә-чәчрәтә, урам инләп бер малай килә. Ярты бәхеткә ирешкән юеш танаулы малай... Бер аягына – нык табанлы Америка ботинкасы, икенче аягына күтәртмәле чабата кигән.

Эгәр мин рәссам булсам, узган гасырның егерме бер яшь-легенә кайтыр идем дә шушы күренешне тымызык сурәткә төшерер идем.

Ачлык гарасатыннан сыгылып килгән авыл, янаклары эчкә баткан бөкре карчык шикелле, өмет белән тулган хәсрәтле күзләрен олы юл ягына төбәгән. Гажәп бит: Американың бай кулы, океан аша сузылып, Эстәрле инеше буендагы Балтач дигән фәкыйрь авылны ничекләр тапкан да, үзенә ярдәмен баткак-чытырманлы, канлы-даулы Россия аркылы ничекләр китереп житкергән диген!

– Егерме беренче елгы ачлыкта Америкадан китерелгән аш, кофе бирәләр иде. Бервакыт киём-салым өләштеләр, – ди Нургали абзый. – Чират жыелды. Иң соңыннан Сабира дигән кыз белән икәү басып калдык. Өләшүче кулында бер пар ботинка. Бүтән әйберләре таратылып беткән. Карап торабыз инде күзенә. Икебезнең дә нәүмиз каласы килми. Шулай итеп, Сабирага ботинканың бер сыңарын, миңа икенче сыңарын бирделәр. Киеп йөрдек шулай, чабата белән арала-

штырып...

– Үземне белә башлаганым шул елларга туры килә, – ди Нурғали абзый. – Ач булгангадыр инде, күп нәрсә нык истә калган. Нәрсәдер урлап тотылган Көчтер Хөсәенне, ат кырыена, тәртәгә бәйләп, асыл Советы рәисе, чыбыркы белән яра-яра, урам буйлап әйләндерде. Бурлашканы өчен Кашап абзыйны, эт итеп кыйнап, биниһая юан бүрәнә белән биленнән бастырып куйганнарын хәтерлим. Яңа тәртипләр шулайрак керә башлагандыр инде авылга...

«Ат үләте» дигән афәтле шаукым Азнакай төбәгендә егерме сигезенче елны башлана. Беркем каршы сүз әйтә алмый. Ярым хәрби тәртипләр халыкның өнен алып бара. Район үзәгеннән килеп төшәләр дә, бик шикле анализлар алган булып, иң таза атларны ғына чирлеләр исемлегенә кертәләр. Чатыр тау итәгендәге Уразай авылы янына галәмәт зур тирән чокыр казыталар. Һәм аны киртәләп алалар. Тирә-як авыллардан китертелгән атларны шул киртә эченә кертеп, бәйләп куюлар да колагына терәп аталар. Тетрәп киткән малкай, бөтен гәүдәсе белән гөрсөлдәп, чокырга төшөп китә.

– Безнең атны да чирле дип таптылар, – ди Нурғали абзый. – Ул чагында атсыз калу аяксыз-кулсыз калу белән бер иде... Эти атны үзе җитәкләп китте. Аның кайтканын өчәү – эни, түтәй, мин, – тәрәзәгә капланып, көне буге көттек. Кич белән, кояш баер алдыннан, кулына бау кисәгә тоткан эти күпер тавыннан төшөп килә. Күңел һаман ышанмый әле, ул башка кешедер, безнең эти, һичшиксез, атка атланып кай-

тырга тиеш дип, йөрәк сулыгып тибә. Эмма ул безнең эти иде шул... Чыраена үлек төсө кергән, кайтып кереп, сүзен әйтә алмыйча, бик озак сәкедә утырганнан соң: «Канатсыз калган кош кебек, менә без дә атсыз калдык...» – диде. Мона кадәр эле жылы сүз ишетергә гажиз булып утырган эни, түтәй дә, мин дә кычкырып елап жибәрдек. Эти, башын аска игән килеш, читкә борылып, күз яшен сөртте... Гаярь иде безнең бахбай, соңыннан белдем, аны киртә эченә киртә алмыйча шактый азапланганнар, үлем исен сизгән булгандыр, бичара. Бер мәртәбә аткач та, ул эле егылмаган, күкрәге белән бәрәп, чокырның икенче ягына ыргылып чыккан, ана тагын, тагын атканнар... Шуннан соң гына чокырга мэтәлгән... – дип, Нургали абзый тын кала.

Ул чакта авыллардагы иң шәп атларны гына жыеп үтертү вәхшилеге таза хәлле жир кешесен аяктан егу өчен махсус эшләнгәндер, мөгаен.

Яңа казылган чокыр... Колагына терәп аткач, гөрселдәп егылган атның рәнжүле ялварган күз карашы Нургали исемле самими малайның төшләрәнә кереп, күпме саташтыргандыр. Аннары инде, еллар үткәч, Нургали солдат, мондый тетрәндергеч күренешләрне кешеләр мисалында, сугыш аланнарында күргән. Фронт кануннары катгый. Хәрби трибунал карары белән хөкем ителгәннәрне дә чокыр кырыена бастырып атканнар. Гыйбрәт булсын өчендер инде, тамаша кылырга коралсыз солдатларны да жыеп китерә торган булганнар.

– Берсендә шулай, – ди Нургали абзый, – Бобруйск шәһәре янында калкулык итәгенә чокыр казылган иде, безне каршыга тезеп утырттылар. Берездан машина килеп туктады. Өч автоматчы кулы бәйләнгән бер солдатны төшерде. Чырае кап-кара тегенең, күзләре чем-кара, үзе чокыр кырыенда елмаеп басып тора. Фронтка барып яткан вагоннан төшеп кала икән дә бу, комендатурага кереп, мин үз эшелонымнан аерылып калдым, дия икән. Тегене, жыелу пунктына кабат жибәрәп, яна частька билгеләгәнче, ике-өч ай вакыт үтеп китә. Шулай итеп, бу жиде мәртәбә эшелоннан төшеп кала, сугыш соңынача шул рәвешле йөрмәкче була...

Команда буенча өч автоматчы берьюлы атып жибәрделәр тегенә, ә ул ничек елмаеп торган булса, шулай басып тора. Башкалар таш кебек чокырга ава торганнар иде... Ә бу берничә секунд шулай торганнан соң гына чокырга түгел, үжәтләнеп, кырыйга ауды. Командир килеп аның гәүдәсен аягы белән чокырга этеп төшерде дә пистолеттан тагын ике мәртәбә башына атты. Наман да әле күз алдымда тора ул бәндә, үлемнән көлеп үлдә... – ди Нургали абзый.

Сөтле чәй кебек нурлы йөзле әбиләр, чуклы шәляулы-кларын иңенә салып, төркем-төркем булып ашка баралар. Чирәмле капка төбөндәге утыргычта – илләр гизеп кайткан ирләр. Түбән оч парламенты шушыннан башлана... И бу – газиз күренеш... Кайда соң ул илленче елларның салам түбәле өйләре, авылның эчкерсез кунакчыллыгы, гадел яр-

лылыгы.

Без, агач мылтык, хәрби кепка өчен жанын бирә торган малайлар, сугыш хәлләрен сөйләгән абзыйлар эргәсендә, колакларны шомрайтып, чирәмлеккә тезелгәнбез. Без үсеп житкәч тә, шулай сугыш чыксын иде дә, орден-медальләр тагып, дөнья күрәп кайтсак иде дип, аларга кызыгып карап торабыз.

Арада Нурғали абзый булса, башкалар тын кала. Чөнки ул ялындырмыйча, йөгәрек сүз тәмен беләп, мавыктыргыч итеп сөйли белә.

Карелия фронтына Нурғали солдат авылдашы югары оч Кәшфи белән элэгә. Аларны, жиңел чаңгы батальонына билгеләп, Финляндия чигенә таба походка алып китәләр. Өстә жылы киём, поляр өлкәнәң паёгы да мул бирелә.

– Икенче тапкыр Америка ярдәмен фронтта күрәргә туры килдә, – ди Нурғали абзый, – һәртөрле ризык салынган капта, борыч-тоз кебеген әйтмим дә инде, калак, жыелмалы стакан, теш казый торган әйберенә кадәр бар иде... Ә күпме киём, сугыш кораллары, машиналар... Ул ярдәме өчен Америкага жүнле рәхмәт сүзе бүгенге көнгә кадәр әйтелмәде бугай...

Сугышта да авыз ачып командир әйткәнне генә көтөп торсаң, әз генә дә үз башыңны уйлатмасаң, бәлагә тарыйсыңны көт тә тор.

Финляндия чигенә якыная барган саен, желекләргә үтәрлек салкын жыл көчәя бара. Күпләр аягын өшетеп, госпи-

тальгэ озатыла торалар. Нургали абзый, – тегүче һөнәрен белгәнгәдер, жиде кат үлчәп, бер кат кисә торган кеше. Алдан ук хәстәрен күргән. 39 нчы размерлы аягына 43 ле ботинка алып, аягын жиде кат чолгавыч (бишесе жылы) белән урап чыккан була. Һәр көнне солдат башына йөз грамм аракы бирелә. Нургали абзый аны, аякларын көзән жыера башлап, хәле киткән авылдашы Кәшфигә эчертә. Хәмер тәэсире беткәч, Кәшфи бөтенләй аяктан кала икән.

Нургали абзый аны шулай өч йөз чакрым буе чаңгысына утыртып тартып бара. Хужалары ташлап киткән бер авылга ялга туктагач, чистартырга дип алынган бер солдатның мылтыгы атылып китә дә, пуля Кәшфинең табаны өстендәге чөй сөяген ватып, икенче солдатның беләге аша чыгып, стенага шартлап барып керә. Тиз арада врач-санитарлар, тикшерүчеләр килеп житә.

Нургали солдат авылдашы белән саубуллаша, чатнама суык көн, чанада эле күпме барасы бар, тиз генә өйдән мөндәр алып чыга да, уртасын тишәп, Кәшфинең яралы аягын йон арасына тыга. Сызлануы басылмасмы дип, авызына бер шакмак шикәр каптыра.

– Сине, Кәшфи, барыбер өйгә кайтарырлар, кулыңнан килгән кадәр минем эни карчыкка да ярдәм иткәлә инде... – дип, аны озатып кала.

Моны сөйләп, Нургали абзый тын калгач, «ярдәм иткәнме соң?» дип, аны берәү дә бүлдерми. Бары тик әче тәмәкеләрдән, өнсез сорау булып, эчкерсез төтен генә күтәрелә. Шул-

чак Нургали абзый, учына төкереп, папиросын сүндерә дә:
– Кәшфи минем үтенечне онытмаган, – ди. – Кладовщик
булып эшли башлагач, түтәйгә бер кесә алабута оны бир-
гән...

Нургали абзыйга төрле хәрби һөнәрләр үзләштерергә ту-
ры килгән. Шуның иң хәтәре – элемтәче. Әгәр шул чорда чы-
быксыз телефон гамәлдә булса, йөз меңнәрчә элемтәче исән
калган булыр иде. Япон кырда, тычканны уйнаткан мәче ке-
бек, финнар аларны «уйнатып» кыра торган булалар.

– Бервакыт, – дип, Нургали абзый сүзен башлап жибәрү-
гә, капка төбе тын кала. – Июнь айлары иде, телефон чы-
быгының өзелгән урынын эзләп киттем. Батарейдан ерак тү-
гел генә өзеклекне табып ялгадым да кайтырга чыктым. Ка-
рыйм: бәрәңге кыры казылган казылуын да... бер-икене бул-
са да жир яшереп калдыргандыр әле дип, сапёр көрәген ал-
дым да казый башладым. Тавык йомыркасының сарысы ка-
дәр генә берәү килеп чыкты, тагын, тагын... Котелокны ту-
тырмый кайтмыйм, Аллаһы боерса, дип уйлап кына бетер-
дем, финнар ягыннан миномёттан ут ачтылар. Тирә-ягымда,
чинашып, миналар ярыла башлады, кая барырга белмәле тү-
гел, мин суы кипкән канау төбенә йөгереп төштем дә... бө-
тенләй кирегә, финнар ягына таба житмеш-сиксән метрлар
чамасы йөгереп туктап калдым. Финнар канауның безгә та-
ба киткән ягын тетепме-тетәләр, канау кырындагы агачлар
төбе-тамыры белән кубарылып һавага оча. Берездан бу мәх-
шәр тукталды, мин сак кына үзебезнең якка киттем.

Дустым Андреянов бар иде. Болар, Нургали харап булды дип, блиндаждан карап яталар икэн. Минем үле гәүдәмне алып кайтырга дип чыккан булган, юлда очраштык. Андреянов шаккатып тора, бер агач исэн калмады, син ничекләр котыла алдың, ди. Канау буйлап финнарга таба йөгөрүемне әйткәч, ну хәйләкәр татар, ди.

Соңыннан котелоктагы бәрәңгене юып пешердек тә кабыгы белән бергә ашадык.

Капка төбөндәгеләрдән берәрсе:

– Бәрәңге дип харап була язгансың, – дип куя. Китаплардан гел геройлар турында гына укыганга, без малайларга да солдатның вак бәрәңге казып йөрүе мазәк тоела.

– Һы! Тамак йөртә кешене, – ди Нургали абзый. – Дөнья бу, туган. Безнең частыта энә ике солдатны, азык-төлек сагында торганда өч-дүрт сохарини алып куенына тыккан өчен, хәрби трибуналга куеп атып үтерделәр.

Сугыштан соң ун еллар үткәч, Андреянов Казаннан Нургали абзыйларга кунакка килде. Без, малайлар, Нургали абзыйның теттереп русча сөйләшә белүен шулчакта күрдек. Һәм аны үз артында, Андреяновча, «Нуркалей» дип атый башладык.

Мазәк хәлләр... Гыйбрәтле хәлләр... Кеше гомеренең хәтер тавында үзенә бер төрле маяклар булып яна. Нургали абзыйның «елъязмасында» андый телдән-телгә күчәрлек хикмәтле вакыйгалар байтак.

Утыз бишенче елларда яшь егет Нургалине авыл Советы секретаре итеп куялар. Шуннан ул Миннебаевка эверелә. Бервакыт аңа, киңәшкә дип, түбән оч Талип абзый килә. Ул – таза хәлле Шакировлар нәселеннән. Өйләнөп башка чыкканда, Талип абзыйга калай түбәле йорт тигән була. Менә шул калай түбә аркасында хәлләр башлана да инде... Район үзәгеннән атна саен киләләр дә калай түбә өчен умыртып салым салалар икән моңа.

– Нишлим, Нурғали энекәш, ул каһәр суккан калай түбәне кубарып ыргытмыйча котылып булмас, ахры?!

– Болай ит син, Талип абзый, кубарып мәшәкатъләнмә, калай өстеннән салам белән яп та куй...

Шушы сөйләшүдән соң Талип абзыйның калай түбәле йорты өр-яна арыш саламыннан «алтын» түбәлегә әйләнә.

Йөз грамм дигән сүз чыкса, Нурғали абзыйдан тагын бер мезәк сөйләтәләр. Йөз мәртәбә ишеткән булсалар да, рәхәтләнөп тыңлыйлар. Чөнки Нурғали абзый һәрчак яңа төсмерләр кушып сөйли белә:

– Урыс авылында торганда, сугыштан соң... Авыл Советы рәисе өйгә килеп керде беркөнне, эзрәк кызмача бу. Кәшифә апагызның өстәлгә түтәрәме белән кайнар ат ите китереп куйган мәле. «Менә безнең кайбер урыслар ат ите ашамаган булып кыланалар, ә мин яратам, койрыгына кадәр кимереп бетерәм», – ди рәис. Мин өстәлгә чәкүшкә чыгарып куйдым. Бүлә башлауга, теге: «Нуркалей, мне сто грамм, больше нельзя, врачи не разрешают, вот справка», – дип, түш

кесэсеннэн кэгазь чыгарды. Мин, эчтэн генэ сөөнөп, талымлы кунакка йөз грамм куйдым. Утырабыз гәпләшөп... Берездан миңа төртө бу: «Нуркалей, только сто грамм, вот справка», – ди. Тагын бүләм. Күпмедер вакыттан соң справкасын кабат чыгара кунагым: «Вот видишь, только сто грамм положено, больше нельзя», – ди. Шулай йөз грамммый торгач, Кәшифә апанна кибет тарафына ике-өч мәртәбә йөгертөргә туры килде. Төн житкөч, мәлжәрәгән кунакны өенә илтөп, бусага аркылы идәнгә аударганда да: «Только сто грамм, больше нельзя», – дип, гырылдап йокыга китте.

Нургали абзый сөйли, менә мин аның күзләрендә чиркану күрәм: кышкы салкында бер солдат – Васька-запевала – немец офицерының мәетен тенти. Бармагындагы алтын йөзеген салдыра алмагач, төптән үк кисеп ала, ул гынамы, хром итегенә кызыгып, мәетнең аякларын да тездән кисеп алып кайта, тимер мич каршында шуларны эретеп утыра... «Катюша» ны аннан да шәп жырлаучы юк иде взводта, үзе моңлы, ә күзләре нигә салкын икән дип йөри идем, ди Нургали абзый.

Менә мин Нургали абзыйның күзләрендә сагыш күрәм: энә полкташы Омск егете Нургали снаряд тутырылган әржә сөйрәп бара, шул мизгелдә әржәнең нәкъ өстенә дошман снаряды килеп төшә, коточкыч шартлау яңгырый. Нургали абзыйның күз алдында адашы, вак кына кисәкләргә таркалып, һавага оча.

Менә мин Нургали абзыйның күзләрендә самими елмаю

күрэм: гажәп күп санлы сыер көтүе тоткан монгол юрта-сы янында бер солдат көзгегә карый-карий кырына. Хужа-монгол килә дә көзгедә үзен күреп ала. Шакката бу. Көз-генен арт ягын борып та карый, гомерендә беренче тапкыр үзен көзгедән күрүе икән. Солдат хәйләкәр елмая, маңгае-на мөгез куеп, ике бармагын күрсәтә. Янәсе, ике сыерыңны бирсән, көзгене алышырга була. Монгол шунда ук риза икән белдереп баш селки. «Совет солдаты көзгене ике сыерга алышкан» дигән даныбыз әллә кайларга таралыр дип, солдатны командир тыеп кала.

Повар – Кострома егете Капустин – эре тешләрен ыржай-тып көлә:

– Томана да икән бу монголлар, э?! Танк гасырында көзгә күргәне юк, тфү! Шушы чүчмәкләр безне өч йөз ел буена изеп тотканмы? Ышанмыйм, братва, билләһи ышанмыйм! Татар булса бер хәл, шулай бит, Нуркалей!

Көзгегә исе киткән монгол Капустинга елмаеп карый, аның мыскыллавын аңламый.

– Бервакыт Хинган таулары арасыннан ага торган елга бу-ена килеп життек. Безгә аргы якка чыгарга кирәк. Су тирән түгел, бот төбеннән, шулкадәр тиз ага үзе... Повар Капустин атка жигүле поход кухнясы белән килә бит, дилбегә тотып, арба артына тәпи баскан, кухня моржасыннан төтен чыгып бара.

– Кермә суга, бетәсең! – дип кычкырабыз, кая ул, Капу-стин батыр... Ярдан аз гына керүгә, кухня да ауды, аты да

егылды, Капустин үзе дә мэтэлде. Дулкын белән бергә бөтерелә-бөтерелә агалар. Бөтенесе харап булды дигән идек, йөз илле метрлар киткәч, Капустин, борылыштагы агач тамырларына тотына-тотына, ярга чыгып ауды.

Пехотачыларны аргы якка монгол солдатлары чыгарды. Рәтен беләләр икән, каһәрләр, ун баш атны йөгән тезгене белән берсенен койрыгына икенчесен бәйләп тезделәр дә... Алдагы атта – монгол, калган тугыз атка икешәр пехотачыны утыртып чыгардылар теге якка.

– Йә, ничек, Капустин, монголлар томанамы?! – дип ым кагам Капустинга. Шәбәргән, тез башлары умырылган Капустин, баягы мәхшәрдән аңына килә алмыйча, тасрайган күзләре белән елмайгандай итеп, яр кырыенда ята.

Хәтәр хәлләр...

– Бервакыт тирән генә чокырга төшөп яттым, һөжүмгә эзерләнәбез, – ди Нургали абзый. – Нидер ошамадымы, ара ун метрлар булып, алдагы окопка күчәсе иттем. Борылып карыйм, артта мин калдырган окопка бер солдат килеп кенә житте, Васька-запевала икәннен танып кына өлгердем, шул мәлдә снаряд төшөп, күз алдымда аны тетеп тә ыргытты. Кырыема нидер шапылдап төшкәнгә башымны күтәрәп карасам... окоп кырыенда өзелгән кул ята, урта бармагында алтын балдак... Теге немец офицерыннан салдырып алынган балдак...

Бусы бер хәл, мине яшәү белән үлем арасындагы сизенү тетрәндерә. Нургали абзый бер окоптан икенчесенә нигә дип

күчкән, берничә секундтан аның гомере өзелергә мөмкин икәннен кем белгән, «Тимә, яшәсен!» дип, нинди илаһи ко-дрәт аны алга этәргән? Кеше акылына сыймый торган өстен бер көч карап торганмы әллә? Кәшифә ханым белән тигез го-мер итәсе, биш бала үстереп, унбиш оныгы белән милләтне баатырга тиешлеге, бәлки, тәкъдиренә язылган булгандыр.

Капка төбөндә «сугыш китабы» н актару бара. Армия хез-мәтен бетереп кайткан егет-жиләннәр дә Нурғали абзыйны йотлыгып тыңлыйлар, төрле сораулар бирәләр.

Рус армиясендә элек-электән үк шундый гадәт хөкем сөр-гән – басып алган жирдә, күпме кирәк шулай талау, көчләү өчен, «день солдата» бирелгән. «Бу сугышта ничек булды» дигән сорауга:

– Андый рәсми приказ булмады, – ди Нурғали абзый, – әм-ма тыю да сизелмәде. Берлинда ничек булгандыр. Жиңү кө-нен мин Кенигсбергта каршыладым. Офицерлар вагон-вагон әйбер, хәтта машиналар алып кайтканнар, ә солдатка күпме күтәрә ала, шулкадәр мал алырга рөхсәт ителгән, диделәр. Безне исә... эшелоннарға төяделәр дә каядыр алып киттеләр. Сочига, Кара диңгез буена ялга барабыз икән дигән хәбәр таралды. Сөенештек инде, ничә ел окопта үтсен дә гоме-рең... Поезд Мәскәүгә килеп житмичә, кая барасын белми идек әле. Перронда себеркесен култык астына кыстырган бер карт безнең вагон янында тукталды да: «И балалар, бу су-гыштан исән калгансыз инде, тегесеннән дә исән чыгарга яз-

сын Ходай», – диде. «Нинди сугыш?» – дип аптырап калдык. «Һе, мине белми дип уйлыйсызмы әллә. Япуннар инде, япуннар», – дип, хэйләкәр елмая картыбыз. Моны ишеткәч, без тынсыз калдык.

Эгерже станциясендә Нургали абзый, вагон ишеге төбенә туктап, бик жентекләп карап торган карчыкны күрә: «Әллә син татар әбисеме?» – дип сорый. «Әйе, балам, берәр таныш кешем кайтмасмы дип торам». Нургали абзый бердәнбер байлыгын – кесәсендәге көмеш калагын ала да: «Минем исәнлеккә дога кылырсың», – дип, әбигә бүләк итә.

– Сугышта да гаделлек юк иде, – ди Нургали абзый. – Кем окопта ут эчендә кайнаган, аларга орден-медальләр бик эләкмәде. Менә Салихны гына ал. Дивизия штабында писарь булып хезмәт иткән. Мылтык тотканым булмады, ди. Аның өч Кызыл Йолдыз ордены, «За отвагу» һәм тагын әллә күпме медальләре бар иде. Зәки абзый да дивизия командирының ат караучысы булган. Аның да өч Кызыл Йолдыз ордены бар иде.

Бүләкләү хакында өстән күрсәтмә бирелә иде. Хәтерлим әле. Кытай ягында «Зур Хинган» операциясе өчен бүләкләү хакында күрсәтмә килде. Анда геройга урыстан, украиннан, белорустан ничә кеше тәкъдим ителергә тиешлеге язылган иде. Тагын берничә милләт саналган, шулар арасында бер грузин да бар. Геройга куелган һәр кеше партияле булырга тиеш, диелгән... Башка милләتلәрдән «батырларны» тиз таптылар, грузинга чират житкәч... Хисаплап-барлап чык-

тылар, бөтен дивизиягә бер грузин бар. Ул да итек тегүче, мылтыкны үз гомерендә ялгыш кына да тотып караганы юк. Житмәсә, партиясез иде әле. Менә шуны, узган айлар числосы куеп, сәгать эчендә партия эгъзалыгына кандидат ителәр. Характеристикада язылганнарны укысаң... бу кеше алдында баш ими кала алмыйсың. Ул, Хинган елгасын кичкәндә, ничә офицерның тормышын саклап калган, ул ничаклы япон солдатына каршы берүзе сугышкан, ул күпме дошманны кырып салган... Гажәп инде батырлыклары... Шулай итеп, итекче грузин күз алдында Советлар Союзы Героена әверелде дә куйды.

Бер кеше – Нургали абзый – мисалында минем өчен «сугыш китабы» ачылганнан-ачыла бара. Күп сорауларымны мин алдагыга калдыра торам, ә күп нәрсәгә әлегә сорау бирерлек акыл да житми... Кабат алданмас өчен, хакыйкатынең үзен явыз гасырның шаһиты булган өлкәннәрдән алып калырга кирәк.

– Кырык өченче елдан соң татарларга герой исемен бик үк бирми башладылар. Күпкә китә дип уйладылар бугай, – ди Нургали абзый. – Әгәр халык санының пропорциясе белән исәпләсәң, сугышта иң күп кырылган халык та безнең татардыр әле... шулай... хәтәр үткәч, татарның кирәге бетә...

Судабикерга утырган бар

Озакламый безгә дә тере солдатларны якыннан күрергә туры килде. Шундый тын жәйге кич иде. Кояш иренеп кенә Суыр тавы артына төшөп бара. Сөтле тузан исе аңкытып көтү кайтыр вакыт житеп килә. Фаварис белән икәү генә капка төбөндә утырабыз. Ул тальянын мыгырдата. Бармакларының хәле житмиме, көйне рәхәтләндереп уйнамый, авазларны зәгыйфьләндерә. Үземә өйрәнергә туры килер, ахрысы... Бакаларын батырып басып, күреген киереп тартып, кычкыртып бер уйнамагач... гармунны нигә интектерергә... дип уйлап бетермәдем, югары очтан ниндидер шомлы гөрелте ишетелә башлады. Колаклар шомырайды. Көтелмәгән һәр яңалык гел шулай югары очтан килә.

Энә Миргарифжан абыйлар турындагы үрдән галәмәт зур машина килеп чыкты. Аның артыннан тагын, тагын... Бербер артлы тезелешеп киләләр. Өй тәүмәле бу сәер машиналар инде безнең турга житеп килә. Әржәсенә, нәкъ кинодагы кебек, солдатлар тезелешеп утырган. Без куркышып калдык. Фаварисның гармуны чирәмгә шуып төште. Ул кинәт: «Нимесләр килә, нимесләр!» – дип, кычкырып елап жибәрде. Тузан күтәрәп, уннарча машинаның урамны, өйләрне тетрәтеп үтүе шомлы иде, менә хәзер туктап, солдатлар безгә төбәп ата башлаячаклар дигән курку минем дә күзгә яшь булып төелде. Тавышка Фаварисның әнисе Фәгыйләттәй йөгереп

чыкты.

– Нинди нимес булсын! Курыкмагыз, үзебезнең солдатлар ич, – дип, безне кочаклап алып тынычландырырга кереште. Күзне ачыбрак карасак, солдатлар безгә карап елмаеп, кул болгап үтеп киттеләр шикелле. Бөтен түбән оч, капка төпләренә чыгып, моңарчы күрелмәгән машиналар кәрванын күз белән озатып калды. Безнең авылның бердәнбер машинасы – Заһид абзый йөртә торган бөкре кабиналы полуторка бу хәрби машиналар эргәсендә өтек чебеш кебек кенә кала бит!

«Студебекер» дип аталган ун тәгәрмәчле, фара алдында тимер рәшәткәле бу мәһабәт машиналар Америкадан кертелгән булган. Без аны, америкача ук әйтергә теләмичә, «Судабикер» дип үз телебезгә яраштырдык. Һәм бу хәтәр машиналарның кабинасына утырып, дөнъяга биектән карап жилдерү бәхетенә дә ирештек.

Без курыккан солдатлар алай ук усал булып чыкмады. Аларны Бөгелмә – Азнакай арасында яңа юл – асфальт төзөргә жибәргәннәр икән. Тиз арада Туйкә – Балтач арасындагы үзәнлектә землянкалар казып, ихата корып, әллә каян күренеп торган матур капка ясап, палаткалар торгызып, үзләренә тору урыны ясап куйдылар.

Тимерхан дигән казах егете истә калган. Минем эти-әнигә ул «әткәй», «әнкәй» дип кенә эндәшә, «кызыгызны Казахстанга алып китәм» ди. Безгә килсә, Рәзинә ападан күзен ала алмый.

Гажәп матур итеп рәсемнәр ясый белә иде ул. Зөфәр дә, мин дә, аңардан күреп, төсле карандаш белән рәсемнәр ясый башладык. Тимерхан абый сабыр гына безне өйрәтә, әллә ничек уйнаган кебек кенә сызып ала, күз алдында кәгазьдә тере сурәتلәр ярала – бу могжиза безнең юка акылыбызны әсир итә, шаккатыра, каләмгә тотыну дәртен котырта. Зөфәр миннән, мин Зөфәрдән көнләшеп, ярышы-ярыша, сурәт төшерәбез. Бу шөгылебезгә Фаварис кына битараф калды.

Тора-бара солдатлар, авыл кешеләренә күңелен яулап, үзләшәп беттеләр. Кичке уеннарда да киләләр, төнне фара яктысы белән айкап, клуб янына да машиналары белән килеп туктыйлар. Түгәрәк уеннарда керәләр. Без, малайлар, әлбәттә, инде авыл егетләре белән солдатлар арасында киренке хәл туганны белми идек.

Бер иртәдә «югары очта кичә төнлә бик нык сугышканнар икән» дигән хәбәр авылга яшен тизлегендә таралды. Без, малайлар, авылның үзәк мәйданына йөгәрдек. Шаккатмалы хәл: клубка терәлеп торган мәктәп ихатасының бер генә исән коймасы да юк. Бар да кубарылган, тапталган, каерылган. Төнгә мәхшәр узган урыннан табыш жыябыз. Кемгә ялтыр сәдәп, йолкынып калган погон, кемгә эләктергече сынык йолдыз эләгә, бер малай изелеп беткән кычыткан уйдыгы арасыннан ип-исән пилотка табып алды – йолдызы да бар. Бу инде көннең иң бәхетле малае булды.

Төнлә монда сугыш аяусыз булган икән. Эләгешәп алу иң әүвәл клубта башланган. Аннары, ташып, мәйданга чыккан-

нар. Ул арада солдатларга ике машинага төялешеп ярдәм килеп житкән. Монда инде яшь-жилкенчәк кенә түгел, авылның таза ир-егетләре, бөтен югары оч купкан. Ике машина солдатны күсәкләр, койма такталары сынганчы ярып жибәргәннәр. (Еллар үткәч тә, мин бу вакыйганы горуруланып искә алам: нинди гаярь булган бит авылдашларым, хәзерге көндә булсамы... ике машина тулып килгән солдатны күрүгә, жаннары үкчәсенә китәр иде...)

Минем иң беренче уем «Тимерхан абый ничек микән? Ул да катнашты микән?» дигән хафада иде.

Авылга офицерлар, Азнакайдан милиционерлар килде. Кемнәрнедер чакыртып сорау алулар ай буена барды.

Тимерхан абый берничә көннән соң «судабикер» ы белән капка төбенә килеп туктады. Гадәтенчә рәхәт елмаеп килеп керде. Бераздан белдек, ул сугыш чыккан көнне дневальный булган, катнашмаган икән. «Дневальный» дигән хәрби сүз менә шул чактан йогып калды инде миңа.

Солдатларның авылдан ике чакрым ераклыкта, иген кырын кыл туры ярып, асфальт салырга тотынулары бу яклар өчен олы бер вакыйга булды. Иң башта алар иген кыры урта-сыннан туп-туры итеп буразна сыздылар. Аннары казу эшләре, таш-ком ташу башланды. Әлбәттә, бу эшкә солдатлар гына түгел, гади халык арасыннан да ялланучылар булгандыр. Өлкәннәр бер-берсе белән гәпләшкәндә дә сүз олы юл төзелеше хакында кузгалмыйча калмый иде. Гүяки шушы юл төзелеп бетсә, көзгә кебек асфальт өстеннән кояш белән бергә

тэгэрэп, эллэ каян, күрелмэгэн бэхет килэчэк.

Э беркөнне... июнь аеның матур бер таңында (1953 ел) авыл халкы көтелмэгэн хэбэрдэн тынсыз калды: төнлө солдатларны, тревога белэн күтэрэп, каядыр алып киткәннэр. Вақытлыча гынадыр, белмэссең хэрбилэрне, берэр ученигэ тартканнардыр, дигэн өмет-фаразларны гарнизон урынын барып караган агайлар юкка чыгарды. Бөтен нэрсэлэрен төяп, алып киткәннэр. Байрак күтэрэ торган колгалары да аударылган. Учак урынында көл астында күмерлэр генэ суынып бетмэгэн иде эле, диделэр. Эллэ каян күренеп торган матур капка гына утырып калган. Ул да берничэ көннэн юкка чыкты.

Тимерхан абыйның истәлеккэ рәсемнэре генэ калды. Без, малайлар, кире кайтырлар, көтмэгэндэ кайтып төшэрлэр дип күпме көттек... юк, студебекерлар гөрелтесе бүтэн иштелмәде. Рэзинэ апам да бераз моңсуланып йөрде шикелле, югыйсэ танк гаскэрлэрэндэ хезмэт итеп кайткан, кара шинельле Мирхәтим дигэн егете (минем булачак жизни) бар иде. Аны котыртып, Тимерхан исеме белэн көнләштереп йөрү апаның, бәлки, күңел мутлыгы булгандыр...

Шулай итеп, киттелэр дә югалдылар солдатлар. Тормышның ниндидер бизәгеннән мәхрүм калган кебек булдык. Хэтта аларны күралмыйча, көнләшеп йөргән кыдрач авыл егетләре дә ямансулап калды.

«Эчке гаскэрлэрне тревога белэн Мәскәү астына туплаган булганнар», – диделэр, бөтен нэрсәне белеп торучы авыл

күрээчеләре. (Бу вакыйгага бэйле булгандыр, бәлки, Лаврентий Берия 1953 елның 26 июнендә кулга алына.)

Юк, күпме көтсәк тә, солдатларны төяп, студебекерлар кире әйләнәп кайтмады. Ул машина моторларының эшләве колакта үзе бер көй булып хәтердә калды. Бу сиңа «ибадиба» гына түгел инде.

Туйкәгә барышлый, Вафа абзый тегермәнән узгач, су буендагы аланлыкта солдатларның яшәгән урыннары инде жир белән тигезләнәп килә. Без умырзая дип ут сары чәчәк жыя торган дымсу-сазламыграк урында кап-кара балчыгы актарылып чыккан тәгәрмәч эзләре ярылып ята. Студебекердан истәлек булып калган. Ул эзләргә үлән баш төртмәгән. Көчле тәгәрмәчләр балчыкны төбе-тамыры белән каерып чыгарган.

Моны мин эти белән Азнакайга, Салиха түтәйгә кунакка барырга дип юлга чыккач искәрдем. Этине генә түгел, мине дә: «Сентябрь житә бит, укырга кергәнче күрәп калыйм», – дип, кунакка дәшәп хәбәр жибәргән Салиха түтәй – этинен олы апасы. (Хәер, аның кече апасы беркайчан да булмаган.)

Туйкәгә киләп житкәндә, ялтырап, асфальт юл күрәнде. Солдатлар киткәч төзүче булмас инде, дип курыккан иде халык. Менә бит яктырып шәйләнә яңа юл. Тик әлегә йөрергә рөхсәт ителми икән. Кырыйдан, тагын иген кырын таптап, юл сапканнар. Һәркайда эшчеләр кайнаша. Гудрон исе киләп торган асфальт кырыендагы вак ташлы полосаларны ти-

гезлилэр. Анда-санда таш-ком өөмнэре. Эстэрле инеше кисеп чыккан турга да, куге тал каплаган сазламык турына да күпер салганнар. Калын таш баганалар арасына бизэкле рэшэткэлэр беркетеп яталар.

– Болай булгач барып чыга бу! – дип, эти тел шартлатып куйды.

Азнакай үренэ житэрэк, асфальт, бетеп, күтэртелгэн гади юлга эверелэ. Һәркайда эш кайный, тракторлар, машиналар. Игене урылымыйча тапталган бодай кырына кара төскэ буялган тимер рэшэткэле галәмэт озын баганалар тезеп ташланган.

– Монда подстанция булачак, – ди эти. – Югары көчөнешле электр тогы эшли торган, – дип аңлатуны кирэк таба. Мин электрны «тотып» карамаган, «түбэн көчөнешле» сен дә белмим. Манара кебек үрә баскан бу челтэрле баганалардан сузылган тимерчыбыклар аша ток йөриячэк икэн. Ничек йөри – анысын шайтан белсен. Шайтанны уздырып, төгэл генэ эти дә аңлата алмый, тракторист булса да...

Азнакайның шәһэр ягында икешәр катлы шифер түбәле йортлар төзелеп килэ, аскы якта – бараклар. Бер урам гел фин йортларыннан гына тора. Алсу чирәп түбәле. Бер гаиләгә әллэ ничэ бүлмәле, ди. Бакчасы, ихатасы бар.

– Финляндиядән төяп алып килэлэр дә берничэ көн эчендә жыеп та куялар, – дип аңлата эти.

– Монда кемнэр тора соң? – дип сорыйм.

– Урында эшләүчелэр, улым. Безнең ише кара халыкка

тәтеми мондый йортлар, – ди эти.

Без бит рус авылындагы шикелле карадан киенеп йөрмибез. Без нишләп кара халык булыйк, ди?!

Энә фин йортының биек баскычыннан киң читле эшләп кигән абзый малаен житәкләп төшөп килә. Малае матроска кигән, ике тасмалы кудруксыз (козырёк) кепкасына «Черноморский флот» дип язылган. Ул арада капка төбенә яшел «Москвич» килеп туктады.

«Бу малайны танып калырга кирәк, армиягә китәр алдынан, бер тукмап аласы булыр» дигән уем шул мизгелдә ныгып, эчкә төшөп утырды.

Азнакайның үзәк урамыннан төшөп, авыл ягына чыгасы күпер төбендә эти тукталды. Яр өстендә утырган биек, таш бинага ымлап: «Кереп чыгыйк әле. Монда минем МТСта бергә эшләгән дустаным Хэбри хужа», – диде.

Эчкә уздык. Биек түшәмле зал. Зур-зур дизель моторлары, бер-берсеннән күрмәкче, гөр-гөр эшләп утыра. Бина үзедә дер-дер калтырап тора шикелле.

«Азнакайга электр тогы тарата болар», – диде эти.

Эти әйткән Хэбри хужа, дәү-дәү тимер тауларыннан яралган сыман, кулын чүпрәккә сөртә-сөртә, әллә каян гына килеп чыкты. Йөзе майлы корым ягылып куныкланган шикелле. Ирен читендәгә түмгәк миңне бер кырыйга тайпылдырып, бөтен тешләрен күрсәтеп, авызын ерып килә. Күрештеләр дә, кочаклашкандай итеп, бер-берсенен аркасыннан кагып куйдылар. Солярка исе йоктырып, ул минем кулымны

да учына чумырып алды.

Мотор тавышларын бүлөп, авызны – колакка, колакны авызга куеп, эй сөйләшөргә керештеләр болар, э мин киттем мондагы хикмәтле нәрсәләрнең жанын капшап карарга. Кая карама, шунда корыч, жиз-бакыр, көмөш ялтыравыгы белән мактанышып утырган әллә нинди мөгжизави приборлар арасында ничек инде тыныч каласың, ди, күнел мэтәлчек ата.

Бер чатка борылып керсәм, шаккатып туктап калдым. Тезелеп киткән шундый матур фарфор чәшкеләр. Очлаеп тәмамланган һәр чәшке башына, әллә каян гына чыгып, алтынсу сары төстөгә жиздән үрелгән чыбыклар тоташкан. Мин шуның берсен кузгатып алып, тотып карарга дип үрелдем генә... Кинәт... бармак очын чертләтеп, нидер чәнчеп алган кебек булды, күз алдым караңгыланып китте, шул мәлдә ниндидер куәт мине, күтәреп алып, таш идәнгә томырды. Куркудан кычкырып куйдым микәнни, ул арада эти белән теге Хәбри абзый йөгөрөшөп килеп життеләр. Төсө качкан эти: «Ул-лым», – дип, мине таш идәннән көрөп алып торгызды. Хәбри абзый кул бармакларын, беләкләрне тотып карарды, күкрәк турына колагын куеп, йөрәк типкәнән тыңлады да:

– Тотынырга өлгөрмәгән... – дип, жиңел сулап куйды. – Кара күмер була идең бит, бала. Монда бит алагаем көчле ток эшләнә. Үзөбөз дә инде мәнсезләр, күз уңыннан ычкындырасы түгел иде югыйсә. Эһә кара, – дип, ул өскә таба ым какты. Анда «Кагылмаска!», «Не трогать!» дигән язулар ку-

елган икән. Могжизалар минем буйлыкта булганда, кем инде баш очына күтәрелеп карый.

– Этиең укый-яза белә дигәч, син егет булгансың инде дип торам, – дип, Хәбри абзый, мине каядыр алып китеп, калын бер тимерчыбыкка кулымны тоттырды.

– Заземление, – диде. – Менә хәзер эчендә оялап каласы энергияне жир ала, моннан соң инде башың, кул-аягың тагын да шәбрәк эшли башлый, – дип, чамадан тыш ак булып күренгән тешләрен күрсәтеп елмайды.

– Нык курыктыңмы?

– Куркырга өлгермәдем, – дидем дә... Секунд эчендә мине йомарлап ыргыткан зәһәр көч каршында мин, чынлап та, берни аңышмый калдым. Курку соңыннан килде бугай.

Эти, әле һаман да тынычлана алмыйча: «Ничек, улым?» – дип, хәлемне гел сорап, башын үкенечле чайкап ала. Мин, саташулы төштән уянып бетә алмаган шикелле, таркау халәттә утырам. Авызда ниндидер ят тәм бар. «Электр тогының тәме шундый була микән әллә», – дип уйлап куям. Нинди тәм бу? Аны берни белән дә чагыштырып булмый.

– Берәр жирең авыртмыймы? – дип сорап куя эти. Күзгә күренмәгән шайтан тешлэгән шаһәдәт бармак очыннан кала, бер төшем дә авыртмый, әмма этине шушундый хәлгә куйган өчен кыенсыну бөтен авыртулардан да көчлерәк иде.

Бу бинаның ишеген ачып чыгуга, мин сискәнәп куйдым: без кереп киткәндә карап калган дөнья үзгәргән, күк гөмбәзе дә, кояш та, урам да икенче төсмердә шикелле... Апты-

рап, сүзсез генә барам, гүя минем тән кабыгымны аерып, эчкә ниндидер бер балигъ булган затны кертеп калдырдылар. Бүтән беркайчан да шуклык кылмам, тәртип бозмам, башны югалтып болагайланмам шикелле.

Салиха түтәй безне куанычын бөтен торышына таратып каршы алды. Күкрәгендә, гадәттәгечә, талир тәңкәләр чыңдый, кырыслыгын оныттырып, йөзөндә елмаю уйный. Табынны ул әллә ничек, күз ияремәс тизлектә корып куя белә. Аның ризык әзерләр алдыннан кылган догасы, бисмилласы Күк иясенә барып ирешә, күрәсең, кеше кулыннан андый да исциткеч тәмле ризыклар пешә алмыйдыр, мөгаен. Аны Азнакайның авыл ягы хөрмәтли-санлый белә. Берәр йортта туй шаукымы кузгалса, яисә ашка жыю көне билгеләнсә, чәкчәк, кош теле, шырпылы гөл, дурычмак, гөбәдия кебек тәм-томнар пешерергә дип, Салиха әбине чакыралар. Чәкчәкне аның кебек берәү дә уңдырып пешерә, кәнфит-жимешләр тезеп, гажәеп матур итеп бизи алмый.

Салиха әби 1898 елда туган. Байбичә килен булган. Авылның иң күркәм, хәлле кешесе Әмәт байның олы улына кияүгә чыккан. 1928 елда кинәттән ире үлеп киткән. Салиха әби, утыз яшендә тол калып, яңадан төп йортка кайтып төшкән.

– Кайната йортыннан киткәндә, миңа ике тай, биш сыер жәнлеге, утыз баш сарык, кисәк-кисәк тукума бүлеп бирделәр, – ди Салиха түти. – Хәзер уйлыым да... Ирем исән булса да, бәхет күрмәс идек барыбер, Себергә сөргән булырлар иде...

Ат табуннары тоткан, зур-зур жир биләмэләре булган
Эмәт байны да аямыйлар, бөтен мөлкәтен тартып алып, Чи-
ләбе өлкәсенә сөрәләр.

Безнең малай чакның әкияти дөнъясы шул Эмәт байдан
колхозга калган ат абзары иде. Олы капкасыннан керүгә, эре-
ле-ваклы келәтләр, печән сәндерәләре, утарлар, бер-берсенә
тоташып, бер ишегалдын хасил итә. Иртәләрен монда кай-
сы кая эшкә билгеләнгән халык ат сбруе алырга, ат жигәргә
дип жыела. Шорник (сбруй биреп торучы) Шәрип абзыйның
серле келәте төбенәчә ачып куелган. Аның күзенә генә карап
торалар. Бөтен сбруй, каеш, ат ябагасы исе килеп торган ка-
мыттыр, дилбегә-йөгәндер – һәммәсе шушы келәттә, идән-
нән түшәмгә кадәр таслап куелган.

Без бу мөгжизалы урынны куннидбур (конный двор) дип
йөртәбез. Мондый куннидбурлар авылда тагын икәү бар,
берсе авылның югарыгы башында, икенчесе авыл уртасын-
да. Эмма аларның берсе дә безнең очныкына житми, кай
ягы беләндер ким кебек. Качышлы уйнап, салкын жылләрдә
ышыкта, печән өстендә ятып, күз күрмәгән дөнъялар турын-
да жыелышып хыялга бирелергә, төрле уеннар уйнап көн үт-
кәрергә гадәтләнгәч, без куннидбурны яратып өлгергәнбез-
дер шул.

Эмәт чишмәсе дә янәшәдә генә. Суы мул, ике кеше ко-
лачы да житмәслек имәннең эчен чокып, биниһая зур, озын
улак эшләнгән. Ул һәрчак су белән тулып тора, эмма та-
шып чыкмый, чөнки арткан су ботак тишекләреннән чама-

сын белеп кенә чәптереп тора. Бу улактан атлар көтүе су эчә, бу улакта хатын-кызлар шапы-шопы бэләк сугып-сугып кер чайкый, чишмә яны гөр килеп тора. Анда йөрөмсәк мезәкләр дә туа. Бервакыт ат караучы Талип абзый атларын, чишмә яныннан алып киткәндә, битәрлэгән булып куалый икән:

– Әх, Риянның ике көпшәле мылтыгы белән атарга!

Риян – Талип абзыйның олы малае. Чишмә янына жыелганнар төшенеп кала: әһә, Риян, димәк, ике көпшәле мылтык сатып алган... Шул яңалыкны, атларга эндәшкән булып, халыкка хәбәр итә Талип абзый.

Салиха түтәй:

– Әмәт чишмәсе исәнме әле? Суы качмадымы? – дип сорагач, әллә ниләр искә төште менә. Сагына, димәк, шуңа сорый.

Салиха түтәйнең әле хәзер дә кайбер тешләрендә кара лак эзе күренеп китә. Яшьлегендә ул чор кызлары тешкә кара якканнар. Һиндстаннан кайтартылган шундый махсус эмаль булган. Модала иярәм дип, кара теш балкытып йөрү чабата-лы, киндер күлмәкле кызларга килешеп тә бетмәгәндер. Һәм андый буяуны теләсә кем юнәтә дә алмагандыр...

Салиха түтигә һавалы, тәкәббер холык яшьтән үк йогып калгандыр, мөгаен (ә бәлки тумыштан). Кемнәрдер турында сүз чыкса, ул, борынын жыерып кына: «Ул да йөри бит кеше чутында», «Һи-и бетәмәт! Исәпкә бар, санга юк!», «Жан көеге булып йөри инде, акыллыдан ала туган», «Шул

сантыйны авылга баш итеп сайлылармы?!» – дип, эчкерсез турылык белән бәя биреп куяр. Үзе һәр эшне ижтиһат белән, күнел биреп, оста башкарып чыга белгәнгә күрә, аның бүтәннәргә дә таләбе зурдан. Әгәр ул байбичә булып, ялчылар тотса, аларның бер эшеннән дә канәгать булмыйча, өере белән куып чыгарып, бөтен шөгылгә үзе барып ябышыр иде.

Менә без эти белән түтәйнең гадәти бер адәми зат туглап ясаганына шик тудыра торган искиткеч тәмле коймагын авыз итеп, чәйләп утырабыз. Ул утырган килеш кыстый белми, басып, өстәл тирәли йөрөп кыстый.

Эти миңа вакыт-вакыт сынап та, кинаяле дә карап куя: баягы хәлне телеңнән ычкындыра күрмә, янәсе...

Бирелеп ашаганда, мин капылт кына туктап, бер ноктага төбәлеп, онытылып утырам икән. Моны түтәй, искәреп, үзенчә юрап:

– Иманга оеп утырма. Мәктәпкә барасыңны искә төшереп, пошаманга калдыңмы әллә? – дип, башымнан сыйпап куйды.

И түтикәй! Күп нәрсәне белгән башың белән берни дә аңламыйсың бит минем хакта.

Мин, жүләр, ток бәргән теге халәтне кабатлыйсы килеп утырам ич... Шул мизгелнең әүвәленнән алып соңына кадәрге араны әкрәнәйтеп, сузып, жеген жеккә аерып, кабаттан кичереп карыйсым килә.

Еллар үткәч тә, шул хәтәр көнгә кайта-кайта уйланам. Кайчакта, чынлап та, шул коточкыч

мизгелне кабат кичереп карыйсым килә. Куркыныч ләззәтнең тәме әле дә истә, хәтернең тел очында тора.

Ни хикмәт ята электр тогы агышында? Килеп кагылуга, юктан бар булган кодрәт иясе бәрәп чыга да, гәүдәңне урамалый алып, әле бөтен тән-әгъзаларыңны камырга әйләндереп әвали, әле тораташ катыра, әле афәтле дулкынына таратып талкый, әле күк-әңир йөзе белән бергә бөтен барлыгыңны тетрәтә... Бу бит бер мизгелдә, секундның меңнән бер бүлемтегендә шулай... Иблис үзе чарасыз калырлык нинди кодрәт бу?! Күз ачып йомган арада каян ярала диген? Кем моңа фатиха бирә?

Дйткәнемчә, тетрәнү халәтен кабат кичерергә теләп, шул афәтле мизгелне таркатып, әкрәнәйтәп, аңымда таратып карыйм. Шуньсы гәжәп: мин ул афәтле мизгелнең тиз генә үтмәвен, тагын, тагын да дәвам итүен тән күзәнәкләрәм белән теләгәнмен икән бит! Акыл-зиһен туктатырга әңитешә алмаган бу теләк шулкадәр көчле булган ки, әңан сүрүе ертылырга микъдар гына ара калганда, галәмнең кара төннеге әңанны суырып алырга әзер дигәндә... кинәт... «Тимә, яшиәсен!» дигән әмер Күк катларыңнан бирелгәндер дә... бу әмергә карусыз буйсынып, дуамал кодрәт иясе, юашиланьп, мине учыңнан таш идәнгә төшереп әңибәргәндер. Аннары, кысылып, бер ноктага әверелгән гәүдә-буыңнарым языла, киерелә барып, кулаякларым элекке торышын алган да... Мин исән калганмын.

Ни хикмэт, лэззэтле курку тойгысы суынгач, тән һәм акыл берлеге үз халәтенә кайткач, инде бар да онытылды дигәндә... шул афәтле, гасабилы мизгелне кабатлыйсы килү теләге тууны ничек аңларга? Моньң сәбәбе нидә? Курку лэззәтенәң шундый да котырткыч әфсене бар мәллә?

Бәлки, бу – кулымнан эләктерә алмау үкенеченнән теге кодрәт иясенәң котыртуыдыр...

Юк, бу мәхиәрне яңадан кабатларга Ходай язмасын. Уйның уйнап алуы, акылның кылын тартып каравы гына булсын.

«Тимә, яшәсен!» – кирәкле шәйдә бер генә әйтелә, кабатлана алмый. Ярабби, шулай булсын...

Кичкырын кунактан кайтырга чыктык. Вақытлыча салынган чокыр-чакырлы юлны үтеп, Туйкә турыннан авыл ягына, такыр юлга борылгач, эти:

– Бүгенге хәлне әниенә әйтә күрмә! Борчымыйк аны, – диде.

Мин уйланып барам. Киресенчә, әни гел борчу-хафада яшәячәк бит. Дәресен әйтеп бирсәк, хафалы уйларыннан арынып, жиңел сулап калмасмы?! Чынлыкта эти үзе өчен кайгыра, баланы күздән яздырып, харап итә язгансың, дип әни битәрләячәк бит аны.

Тегермән турын узгач, зирек күлэгәсеннән ыргылып аккан, тар гына инеш суы ярыннан барабыз. Эстәрле арырак икегә аерыла. Бусы – кызу акканы – тегермән куласасын әйләндерү өчен аерым тармак. Шушында без тау-үзәнлекләргә

болыт-болыт булып таралыша торган казларны саклыйбыз. Шалаш корып, жыйнаулашып, жэйне монда үткэрэбез. Мин кэртле уйнарга өйрэнү гөнаһын шушында жыйдым. Укырга кеггэч инде, каз саклап ятып булмас...

Зирек күлэгэсендэге шалаш эргэсендэ туктап, ял итеп утырдык. Эти алдан кисеп эзерлэнгэн гэзит кэгазенэ янчыгыннан тэмэке салып, төкереклэп ябыштырды да кабызып жибэрде. Үткен тэмэке исе һаваны кисеп узды.

Шул мэлдэ мин, шыгырдавык арба тэгэрмэче сыман, юл буге күнелне кыршып килгэн уемны этигэ ачып салырга булдым:

– Эти, электр тогы сугып, кешене чынлап та үтерэ аламыни? – дигэн соравымнан ул дерт итеп куйды.

– Ничек кенэ эле... – дип, эти тэмэкесен тирэн итеп суырды да ютэлли башлады, аннары, тынычланып алгач: – «Кара күмер итэ», – диде бит Хэбри абыең, – диде.

– Алайса, бүген ни булганын энигэ эйтик без, – дигэн идем, эти тэмэкесен жиргэ ташлап, ботинка табаны белэн каты-каты басып, бөтенләй изеп бетерде.

– Аяк яралангач, авырып ятканда, мин бер төш күрдем: Ак түти безгэ килгэн, имеш...

– Э ул чынлап та килде бит!

– Мин аны төштэ дип белдем. Ак түти эйтте энигэ, улын ун яшькэ кадэр өч тапкыр үлем белэн сынала, диде. Беренче мэртэбэ арба өстеннэн каты камылга күз турысы белэн егылып төшэ язуымны, аннары аяк ярасыннан каным агып

беткәндә исән калуымны – шушы сыналуларның икенчесе булган диде ул. Әнигә догада булырга кушты. Миңа бит ун яшь тулмаган эле. Бүгенгесе – өченче тапкыры була түгелме?! Әнине, тагын кайчан өченче бәла килер дип, ут йотып яшәткәнче, әйтик без ана, эти, сөйләп бирик.

– Мин бу хакта белми идем, әниң, үзе генә йөрәгенә йомып, жан асрый икән бит. Ярар. Болай итик без, – диде эти. – Мин бу өч тапкыр сыналу турында берни белмим, янәсе. Бүгенгене сөйләп бирәм, ничек бар – шулай. Электр тогының нинди хәтәр нәрсә икәнән күз алдына да китерә алмый инде ул. Ышандырып булса ярый ла...

Без, шулай сөйләшә-сөйләшә, арып-талып өйгә кайтып кердек.

– Исән-имин генә барып кайттыгызмы, – дип каршылады әни.

– Исән... – диде эти, көрсенеп. Салиха түтәй жибәргән күчтәнәчле төенчеген куйды да, ашыгып, тәмәке янчыгына тотынды. Төтенгә уралып, игътибарны читкә юнәлтү – нинди жиңел алым.

Мин тәнем аша кереп, шайтани көч тетрәтеп чыккан гәүдәмне ястыкка аудардым.

Иртән эшкә китәр алдыннан, уянганымны сизеп, әни яныма килде дә, юрган аша гына тупылдатып, сөеп китте. Аның кырыс холкына хас булмаганча йомшаклыгын үземчә юрадым. Димәк, сөйләшү, аңлашу булган. Энә бит савыт-саба, чынаяк шылтыраулары икенче. Өстәлдә мин яраткан тары

тэбикмэге тэлинкэдэ өелеп тора. Каты бал яксаң, жем-жем эреп, кайнар тэбикмэкнең тулган ай кебек түгэрэк йөзөнө тарала инде – эх, аның тэмлелеге!

Эни кәефле булса, өй эче дә нурланыбрак китэ, тыштан караганда тэрэзэлэр дә елмая, хэтта төтен дә моржа башынан итәген бөтереп, биеп чыга.

Беренче калсын беренче

Ишегалды – чирәмле, капкалы дөнъям. Монда һәммә жан иясе үз гамендә. Мөгезе белән чөеп кенә капка элгечен ачкан сьерның гөрселдәп кайтып керүе... Тук казларның, утырган жиреннән генә түшен биетеп, борын эченнән гаң-гаң килеп гапләшүләре... Юеш танаулы сарыкларның мекер-мекер печән уртлавы... Бердәнбер кәжәнен, «төкердем мин сезгә» дигән салкын карашын төбәп, күн иренен кыйшайта-кыйшайта сагыз чәйнәве... Гөнжәлә койрыклы этәчнен, күрше тавыкларын койма ярыгыннан күзәтеп, баскан урынында тәкәтсез тыпырдап алуы... Мендәр өстеннән уянып чыккан песинен, ак тәпиләрен жиргә тидерәсе килмичә, баскыч би-еклегеннән әлеге маллар ягына – «кара халыкка» – түбәнсетеп кенә карап утыруы... Менә шул инде минем түгәрәк дөнъям.

Ярый әле, Африканың берәр илендә тумаганмын. Кое-нырга дип төшсәң, суда чиркангыч крокодиллар көтеп ятар иде. Урманьына керсәң, бегемотлар, юлбарыслар... Ул кыргый явызлар эргәсендә үсеп, дүрт саны төгәл калган малайлар була микән?

Капканы ачып чыгуга... Бу дөнъяның хикмәтләрен беренче тапкыр күрү, беренче тапкыр ишетү, беренче тапкыр татып карау, кичерү... үзе бер могжиза бит. Күп вакыт ул «беренче тапкыр» ның ни буласын башыңа да китерә алмыйсың.

Бэлки, шуның белән кызыклыдыр да ул. Икенче, өченчегә киткәч инде күнегелә, шаккатудан гадәтилеккә күчә барасың һәм шул гадәтилектән арып, кайчакларда беренче тәсирнең кабатланмас хатирәсенә әйләнеп кайтып, бер чистарынып аласың.

Энә капкасыннан Шәйми агай чыгып килә. Көрән эшләпәдән. Төтенә төтәп торган төрепкә капкан. Подтяжкасын баш бармагы белән тыгыз корсагына чирттереп килә. Ул, төрепкәсен кулына алып, иреннәрен түгәрәкләп, бөтен күкрәген калкытып, сулышны көрәп ала, шуңа күрә без ана «паровоз» дип кушамат тактык. Энә карчыгы Хөсниттәй коедан су тарта. Аларның чирәмле ишегаллары бик иркен. Онытып торам икән, бүген аларга гурт керәчәк бит!

Күргән бар. Без малайлар өчен шаукуымлы булачак икән бүгенге көн.

– Гурт килә! Гурт килә! – дип, бер-беребезне уздырып, кычкырыша-кычкырыша, авыл башына йөгәрәбез. Энә тегермән яныннан ишелеп бозау көтүе килә. Колагына тимер алка тагылган хөкүмәт маллары. Якын-тирәдәге районнарда кан-яшь чыгарып жыелган маллар. (*«Гурт» – сугымга куылучы көтү, алман сүзе, диелә Даль сүзлегендә. Гур – борынгы төрки телдә «халык», «күп» дигән мәгънәне белдергән. Алманнарда бу сүз һуннарда кергән булырга тиеш.*)

Кичкә көтүне Хөсниттәйләрнең иркен ихатасына ябачаклар. Боларны бездән кырык чакрымдагы Бөгелмә шәһәрәнә куып баручы көтү башлыгы «гуртотправ» дип атала. Ул

– бердэнбер ир кеше, калганнары – көтүчө хатын-кызлар. Хөсниттэйлэрнең мондый чакта төнө буе өөндө ут сүнми, мәжлес бара, итле аш исе урамга ук саркып чыга. Гуртотправ белешеп тора: эгәр инде Бөгелмэдә, төрлө яклардан көтү килеп тулу сәбәпле, чират икән, гуртны куарга ашыкмый, хужалык көтүен болынлыктан бер читкә этәрәп, үләнлерәк жирдә атналар буе хөкүмәт малларын көтәләр.

Хөсниттэйлэрнең ихатасы киң булса да, барыбер эре мал өчен кысанрак шул. Кай төннөрдә таналар тынычсызланып сөзешә башлай, бер-берсен таптау очраклары да була. Мондый чакта, караңгылы-яктылыда килеп, гуртотправ сугымчыларны уятып йөри, минем этигә дә чират житә. Төш житкәндә генә, ул арып-талып кайта: «Биш сыер жәнлеген суеп тунадык...» – ди. Шул көндә үк гуртотправ тана түшкәләрән атка төяп, Бөгелмәгә юл тотта. Илленче еллар бит, каты заман, малның бер тоягын жуйса да, үз башын бүкәнгә куячаклар. Хөсниттэйләр өөндө көн дә сый-мәжлес, табын иттән сыгылып тора, диләр. Бу сүздә берәз хаклык та бардыр, чөнки авыллар аша үткән чакта, гурт көтүенә хужалык маллары да иярәп китә, бер-ике көннән иясе табылмаса, алкасыз малны чалып, корбан итәләр.

Безнең дә бер көздә тана бозавыбыз югалды. Бөгелмәгә житәрәк, Толчайкадан барып тапты эти. Гуртка иярәп киткән булган. Гуртотправ: «Бер көнгә соң килгән булсаң, абзый, бозавыңны хәл итә идек», – дигән.

Ничә тапкырлар гурт узгандыр безнең авылдан: танасы,

сарыгы, тай көтүе... Беренче тапкыр без дунгыз көтүен дә күрдөк. Лайлага баткан бу шыксыз жанварларны тамаша кылырга бөтен оч жыелды. Борыны такта белән бәрөп тигезлэнгән сыман, кызыл каймалы, тасрайган күзле бу хәшәп хайваннарны минем беренче күрүем иде. Аптыраудан гажиз калып, өлкәннәрнең сүзләрөнә колак салам:

– Әнекәйгенәм! Урыс шушы нәмәстәкәйне асрый микәнни?!

– Табигать ялгышыдыр бу!

– Бу шакшының итен ничек ашамак кирәк!

– Ничек кенә ашадык әле! Сугышта Әмерикә салосы булмаса, ачка киселәсе идөк.

– Күзеңне йомып кабып жибәрәсең тоз сибелгән кара ипекәй белән... Ашказаны телсөз Нуриәсма кебек шым була. Өшетми дә...

Дунгызларның жыбылжык исе Хөсниттәйләрнең ихата-курасында икенче язга да сакланып калган иде әле. Шуннан бирле алар ишегалдында бер чөметем дә үлән баш төртмәде. «Дунгызның тизәге үләнне тамырына кадәр яндыра», – диделәр.

Ә бүген... Көтәбез малайлар белән. Түземсөзләнөп, төгермән янын күзәтәбез. Туйкәне узып, шуннан килөп чыгарга тиешләр. Тып-тын. Мал-туар тавышы ишетелми. Ниндидер хатын-кызларның килгәнө күрөнә, бүтән берни юк, дисәк... Басу капкасына житәрәк кенә күрөп алдык. Казлар килә! Казлар. Адәм тәганәсө. Мондый хәлне беренче күрүө

без. Казлар бер эзгә тезелгәннәр дә, елан муеннарын сузып, үзара зарланышып киләләр. Каз көтүенә бер очы Туйкә белән ике арадагы Жайлы яр чокрында, икенче очы, кәс-кәс басып, ашыкмыйча гына басу капкасыннан кереп килә. Ике яклап, шактый ара калдырып, сыек чыбык тоткан хатын-кызлар тезелеп бара. Бу бичара казларны, шулай жәяү тәпиләтеп, Бөгелмәгә кадәр ничекләр исән-имин илтәп житкермәк кирәк...

Казлар ихатага кертеп япкач кычкырышырга, бер-берсе белән талашырга тотындылар. Бөтен оч күклә-яшелле тавыштан тетрәп торды. Аннары... арып, карлыгып беткәч, үзара солых төзеделәр бугай, тынычланып өч көн буена тордылар. Шулар арада гуртотправ каяндыр ялтыравык капчыкларда гудрон кайтаргты. Аны авызы зур итеп кисеп эшләнган тимер мичкәнәң астына учак ягып эреттеләр.

Бөгелмәгә кадәр барып житәргә казларның тәпие юкарып бетеп чыдамас дип, шуның өчен, сыек хәлгә килгән кайнар гудронны аерым савытка алып, суыта төшкәч, берәм-берәм казларның өч япыле тәпиләрен шуна манып-манып алдылар. Казлар башта, моның белән риза булмыйча, гауга чыгарсалар да, соңыннан инде аякларына ялтырап торган «кара штиблет» киеп куйгач канәгать калдылар бугай, атлаулары икенчеләнәп китте. Шулай итеп, казлар кәрваны, кырык өч чакрым ераклыкка – Бөгелмәгә таба, дисбе кебек тезелеп, юл алды.

Кар төшкәнче, кара көз буена шулай авылыбыз аша үткән

гурт көтүлөрөннөн тээсирлэнep, энидэн: «Боларны Бөгөл-мэдэн соң кая алып баралар?» – дип сораганым хәтердә. «Вагоннарга төяп, Мәскәүгә алып китәләр», – диде эни. – Анда ил башлыклары яши. Рәсемнәрен күргәнeң бар бит. Сталин бабаң. Ворошилов. Будённый. Тагын... Аларның эшләре авыр. Кайсы ат ите ярата, кайсы каз ите, кайсы чучка... Тфү, тфү...

Шул төндә мин гажәп төш күрәм: Мәскәү каласы безнең Суыр тавы артында гына, имеш... һау-һаулап, безнең авыл-болыныннан шул тарафка гурт куалар. Кызыл мәйданга Сталин бабай чыгып баскан, аның янәшәсендә – Ворошилов, Будённый... Өчесе дә авызларын мәгарә чаклы итеп, киереп ачканнар. Мал көтүләрeнeң бер башы безнең авылда, икенче очы, борыла-сырыла, Кызыл мәйданга барып житкән. Эңә Сталин бабайның авыз-мәгарәсенә, тезелешеп, казлар кереп бара. Ворошилов авызына дунгызлар агыла. Мыеклы иң зур авыз – Будённыйныкы. Анда, кешни-кешни, тайлар көтүе уйнаклап керә.

Бу төшемне сөйләгәч, эни бер мәлгә тынып калды. Авыз эченнән ниндидер дога укыды, иреннәре пышылдавыннан «...әшһәдү әннә...» дигән сүзен генә абайлап калдым. Бу доганы ул яшен яшьнәп, күк күкрәгәндә укый иде бугай... Берездан ул миңа, тыныч кына итеп: «Төшеңне беркемгә дә сөйләмә, улым», – диде. Бер генә әйтте һәм, шунда төшемдә ярамаган нәрсә күрүемне аңлаган кебек, башымнан ниндидер дәһшәт канаты сыйпап алганын тойгандай булдым.

Эни акыллы булган, оныттырырлык итеп бер генә эйткән, кат-кат кабатлап, ачуланып ташлаган булса, кирелегем уянып, мин ул төшнә, һичшиксез, бүтәннәргә сөйләүдән тыелып кала алмаган булыр идем.

Бүгенге көннән торып уйльйым: нинди дәверләр булган, ачлы-туклы авылларның бәгыреннән өзеп алып, этап белән көне-төне мал кудылар ул елларда. Каядыр этап белән кешеләр төркеме, кешеләр генәме – нигезеннән кубарылган халыклар болыты Себер якларына куылды. Ил эчендә гел хәрәкәт, коллар хәлендә – маллар, маллар хәлендә – коллар. Империянең бирән авызы ачылган, барысын йота, кайнатып юк итә тора.

Россиядә кешене ачлы-туклы тотып, хахимиятнең күзенә генә карап торган күндәм-ихтыярсыз коллар итү борын-борыннан килә. Урта гасырларда оброк эңыйган кебек, комсызланып, бер кулга азык-төлөкне туплап, әрәм-шәрәм итү эңәмгыятьнең законлаштырылган эжинаяте иде. Элеваторлар, ит комбинатлары, гадәттә, тимер юл яисә зур сулар ярына урнашкан була. Моннан байлыкны каядыр алып китү уңайлы. Ачка интегә башласа, искереп, тәмен эсуйган азыкны шул ук өлкәләргә саран гына кайтарырга да мөмкин. Рәтле илләрдә эткә дә бирелми торган ризыкны ашханәләргә, санаторийларга, балалар бакчаларына таратып: «Мәгез, коллар!» – дип өләшергә була.

Күп еллардан соң миңа Бөгелмә ит комбинатында

бульрга туры килде, һәркайдагы кебек үк анда да чират, мәхиәр иде. Кан, үлем исе... Алда котылгысыз үлем көткәнән сизэләр икән шул мәхлук малкайлар, сизенэләр, шуңа күрә алларына салган азыктан да баи тарталар. Бәлки, алар, соңгы минутларында чарасыз калып, адәмнәрнең вәхишлегенә моңсу күзләре белән карап, эчтән генә каргый, ләгънәт укыйлардыр. Алла каһәре өстенә мал каргышы да төшәдер адәми затларга.

Мин мондагы мәхиәрне күрдем дә, күрмәдем дә ишкелле. Сурәтләргә алынсаң, каләм калтырар... Чиратта озак торудан һәм куркудан шактый авырлығын эсуйган сыер терлеге тар аралыктан куып кертелә дә электр тогы белән бәреп үтерелә. Шул мәхиәрдә мал тәненең һәр эсепселенә, һәр күзәнәгенә коточкыч курку, тетрәнү, дәһшәт дулкыны күчеп кала. Мондый куркулык коелган ит ризыгы ничек инде эсанга ятышлы булсын! Нигә безнең илдә кешеләрнең күбесе сытык чырайлы, салкын күзле, куркак, ишкчел, дуамал дип уйлыйсыз? Ижтимагый сәбәпләрдән кала, кешенең сәламәтлеген какиата торган үләксә ите ашаудан. Бәлки, большевиклар, дөнъяны басып алу максатын тормышка ашыру өчен, махсус шулай кешеләрне биологик яктан үзгәртен, күндәм-буйсынучан, кирәк чакта ярсу-дуамал итеп тәрбияләргә теләгәннәрдер. Адәм баласын манкортка әверелдерү өчен, алар юкка гына әллә нинди биологик һәм химик тәжрибәләр үткәрүче лабораторияләр ачмадылар бит.

Беренче тапкыр... дигәнем һәркайда, һәркөнне безне са-
галап тора. Үзеңнеке түгелне үзеңнеке итәргә дә өйрәнөп ки-
лөбез.

Бурлашу – караклыкның баласы гына. Малай чакның нә-
фесе, теләге кануннар белән исәпләшеп тормый. Колхоз кы-
рында кишер өлгөргәнме – өлгөргән. Димәк, син аның тәмен
татып карарга тиешсең. Иркөн кырда, жыл-кояш хозурында
чама белми үскән кишер ай-һай тәмле була бит ул. Тешләрен
арып, гүли башлаганчы кимерергә була.

Караңгылык урманында, ике үр арасындагы алан-кырда
яшелчә бакчасы бар. Кайчан нәрсә өлгөрә – моны белөп то-
рырга кирәк. Шалкан, кыяр, помидор, кәбестә бу кырда ко-
тырып уна. Ләкин берсен дә үтешли генә өзөп чыга алмый-
сың. Үр өстендә, урман кырында Габделгали абзыйның ял-
гыз өе тора. Куе мыеклы, эшләпәле, төрөпкә капкан Габ-
делгали абзый һәрчак уяу, житмәсә, иңенә мылтык аскан
булып. Мылтыгын тоз белән корып, йомшак жиреңә ату га-
дәтен дә ишетеп белөбез. Урман кырыеннан яшелчә бакча-
сына шуышып керөп, аны да алдый идөк бит.

Авыл башында, тегермәнгә кадәр арада (ике-өч гектар
булып), сөрөлми-чәчөлми торган жир бар. Шунда, урман
булып, киндер үсә. Орлыгы житешкәч, капчык белән жыөп
кайтабыз. Әниләр аның маен да чыгаралар иде.

Суган урлауның безнең авылда гына уйлап табылган үз
жайланмасы бар иде. Ул бик гади: ике метрлы таяк аласың,
бер башын ярасың да, чатын ачып, чөй кертөп куясың. Чөй-

гэ бау бэйлэнгэн була. Шуннан көпэ-көндөз берничэ малай яшел кыяклы суганы өлгөргөн ихата буена килеп, сөйлөшөп, шаярышып утырган буласың. Шулар арада таякны астан гына түтөлгө таба сузып, чатын суган сабагына кидерэсең һәм, бавыннан тартып, чөйне ычкындырасың. Таякның чаты суган сабагын кысып ала, аннары таякны бөтереп, тартып аласың. Төбө-тамыры белән йолкынган суган – сиңең кулда. Моны берничэ тапкыр кабатлагач, суган учмасын яшереп кенә тауга менэсең. Һәр малай кесэсендә ипи-тоз алдан эзерлэнгән була. Аннары инде суганның һәр кыягын ярып, кире ягы белән тасмалап төрөп, тозга манып... Валлаһи дип әйтәм, үз бакчаңдагы суган мондый тәмле булмый.

Кемдә нинди мэк өлгөрчөгөн дә алдан чамаларга кирәк. Чөчөгөнә карап, алсу-кызыл тажлары кечкенә булса, мэк савыты да зур булмый, өстен каплаган «тэлинкэ» астында әйләнэли тезелгән ачык тэрэзэлэрэннән, жил искән саен, мэк бөртекләре сибелеп тора. Мондый мэк, юмарт хэерче кебек, байлыгын тарата да бетерә. Э инде коштабак чаклы, бэрхет төсмере биреп, ут-кызыл чэчэк атканы мулдан кылана: мэк савыты чукмар чаклы, авыр, саллы була. Ярып жибэргэч, көмөшсу-кара мэк бөртекләре кушучына сыя алмыйча ташып чыга. Бер кимчелеге бар: аны тиз генә өзөп алалмыйсың, бөтөрөргә дә бөтөрөргә кирәк.

Мин моңа каршы чара таптым бит. Кесэгә кайчы тыгып чыгасың да керт-керт итеп кенә барасың. Элбэтгә, мин үзем бакчага кермим, кайчан, ничек, кем бакчасына төшү планын

гына сызып бирәм һәм сакта тора идем. Соңыннан малны гадел итеп бүләсе дә бар бит эле...

Беренче тапкыр тотылып, сыналу да кичерергә язган икән.

Кирәк бит, көпә-көндөз ясалган һөжүмдә нинди хата киткән, бәлки, безне үзебезгә артык ышану, сагаеп йөри белмәү харап иткәндер. Солтан абзыйларның бакчасы аскы урамда, инеш буенда, таллыктар белән каймаланган иде. Өе дә арырак, яшелчә түтәлләреннән шактый еракта иде. Тирә-юньдә беркем шәйләнми, өянке ботакларындагы каргалар да хәтта безгә теләктәшлек йөзеннән тынып калган иде.

Китте малайлар бакча ягына, кинодагы солдатлар сыман таралып. Балакны гына сызганып, инешне кичеп чыктылар да таллар арасында кереп күмелделәр.

Бервакыт купты тавыш, этләр өрә башлады, бу ярга инеш суын ертып кына чыкты малайлар. Таралышып, боларны өчдүрт адәм куа килә, карасам, өянке төбөндә, команда пунктында утырган мине дә арттан камап алганнар икән.

Эләктереп алдылар. Барыбызны да. Безнең разведка ясап йөргәнне сизгәннәр болар. Ярның теге ягында бура бурап яткан чаклары булган. Алдан эзерләнгәннәр, хәтта кычытканны да себерке итеп бәйләп, тотыр урынын эрекмән яфрагы белән уратып куйганнар.

Команда пунктында торган килеш, шушылай адәм мәсхәрәсенә калып тотыл инде, жә! Шул кирәк: чалбарны төшөрөп и пешекләп тә куйдылар зәһәр уклы кычыткан миллеге

белән.

Ярый эле, Зөфәр белән Фаварис күрмәде, без бит өчәү бергә чакта өчөбез дә акыллы. Кайчакта, алардан арып, минем үземнән яшыкә кечерәк малайларны туплап, алар арасында үзем генә акыллы буласы килә.

Болар бар да малай чакның зирәклеген уятып, хәрәкәттә тоткан ысул булган икән. Асылда, тамак йөрткәнгә урлашу, чын караклык түгел. Беренче тапкыр чит әйбергә кул сузу, урлашу, бәлки, сабак алу өчен кирәктер дә. Эгәр икенчегә, өченчегә китеп, тора-бара кәсепкә әйләнмәсә...

Минем беренче һәм соңгы тапкыр әйбер урлавым болайрак булды. Авылда «Бездә артезиан коесы казылар икән» дигән хәбәр таралды. Имеш, суы бик тирәннән чыгачак, махсус насос белән суыртылып, торба аша тау башына менә, анда биниһая зур чанга тула, аннан үз хуты белән фермага торба буйлап төшә дә улаклардагы жайланмага кереп туктала. Сыерның, түбәнчелек белән генә килеп, юеш борынын тәлиңкә сыман жайланмага төртүе була, аннан йомшак кына бүлкелдәп су чыга башлый. Сыер борынын алса, су янә туктала икән. Моны ишеткәч, авылдашлар шаккаттылар, «әкият бу» дип, күпләр ышанмады. «Арты зыян» булып чыкмасмы, дип коткы салучылар да булды.

Френтовикларның гына бик исе китмәде. «Булыр, булыр... Андыйны күргән бар. Нимес әллә кайчан ясап куйган инде аны...» – диделәр.

Тора-бара бу «әкият» чынга ашты бит. Нәкъ шулай булып

чыкты. Кое казылды. Насос куелды. Торба сузып, тау башына галәмәт зур тимер чан утыртып, аны ишеге бикләүле, түбәсе ябулы бура белән төрөп куйдылар. Хәзер инде ферма сыерларын гына борынны ничек төртеп су эчәргә өйрәтәсе калды.

Насоска һәм аны хәрәкәткә китерәчәк моторга (такта яру да шунда булачак икән) аерым бура буралды. Менә шул тирәдә уйнап йөргән чакта, без, галәмәт көчкә ия моторны күрергә дип, шул бураның ишеген каерып кердек тә инде. Әллә нинди сәер, сәерлеге белән кызыктыргыч мотор иде ул. Йокыга талган шомлы жан иясе кебек, ябылуда утыра. Теге төшен борып карыйбыз, бу төшенә килеп кагылабыз – бирешми, нык бу, берәгәйле ясаганнар моны!

Шунда бер хикмәтенә күзем төште бит! Гажәп матур, бронза төсөндә, сырлы, түгәрәк башы кулга йогышып тора, билен буып торган пружинасы да бар, карышмыйча борылып тора үзе. Сүтеп алып, малайлар күрмәгәндә, кесәгә шудырдым мин моны. Шактый авыр үзе. Ярый әле, каешы бар чалбарның...

Алып кайтып, мин моны, үзем генә кулда биетеп, туйганчы карадым да, чүпрәккә төрөп, койма артына яшердем.

Икенче көнне авылга хәбәр таралды.

«Артезиан коесын эшләтә алмыйлар икән. Бик кирәкле бер детален урлаганнар...»

Бу хәбәр миңа кагыла дип һич башыма килмәде, колак ныннан гына бер тәэсирсез үтеп китте. Зөфәргә дә, Фавариска да, башка малайларга да берәм-берәм теге әйберне

күрсәтеп, мактанып алдым: «Менә миндә нинди хикмәт бар, миндә генә!»

Ике-өч көн эчендә хәбәрләр куера башлады. Кем урлаган? Бу сорау, авылның пожар каланчасыннан яңгыраган чаң кебек, хәвеф салып таралды, минем аңыма да үтеп керде. Сүз, димәк, мин урлаган әйбер турында бара. Нишләргә? Шундый да кирәкле әйберне алганмын микәнни? Зуп-зур мотор шушы кеп-кечкенә нәрсәгә терәлеп калганмыни?

Урынына илтөп ташларгамы – куркам. Шулай ни кылырга белми йөргән көнемдә, Туйкә мәктәбеннән кайтып килүче югары оч абыйлары, безнең турдан үткәндә, мине дәшөп алдылар. Капка турынан читкәрәк, тыкрыкка алып китеп, исемемне, кем малае икәнөмне тыныч кына сораштылар. Берсе кесәсеннән кәгазь акчалар чыгарып күрсәтте дә:

– Менә бу акчалар синеке була. Велосипөд алырга житә. Артезиан коөсының моторына куөлган әйбер синдә бит, әйеме? Сат син аны безгә, – диде. Бүтәннәре янәшәдә аның сүзен хуплап торды.

Боларның сүзенә ышанмау мөмкин түгөл иде. Чүпрәккә төрөлгән әйберне бик тиз алып килөп бирдем. Теге абый әйберне карап, шул икәнөнә ышангач, кесәсенә тыкты, яңакка чапты да, иптәшләрен ияртөп, югары очка китеп барды.

Мин шулкадәр гарьләнүдөн, елауны да онытып, басып калдым.

«Шул кирәк, сиңа димәгән әйбергә кагылма!» диде күнөл тавышы.

Икенче көнне артезиан коесының су бирэ башлавы турында өйдә ишеттем. Аның хужасы итеп минем этине куйганнар икән...

Эти янына барган саен, мин теге эйберне карап китәм. Ул көннән-көн шомара, алтынсу төскә керә бара. Чөнки этинен кулы гел шуна тотына, ягулыкны йә арттыра, йә киметә торган, ягни газны көйли торган бик кирәкле эйбер икән ул.

Эти бер кулыма таяк, бер кулыма йозак ачыкчы тоттырып, тау өстендәге чанны карарга жибәрә: су туларга күпме калган, шуны белеп төшәргә кирәк. Мин баскычтан менеп карыйм, шаулап аккан су тавышы шомлы караңгылыктан ишетелә, күз ияләшкәч кенә, су өсте ялтырап шәйләнә башлый. Мин туларга күпме калганын таяк белән үлчим дә, ишекне бикләп, кайтырга чыгам.

Эти, таякның мин билгеләгән чамасын карап:

– Тагын ярты сәгатътән тула, – ди.

Ул моны миңа түгел, такта ярдырырга дип көтеп торучыларга әйтә. Чөнки насос ягын туктаткач кына, мотор пычкы ягына эшли башлый.

Станокка беркетелгән түгәрәк пычкының янына килергә куркыныч, үткен тешләре карчыга борыныдай барысы бер якка бөгелгән сыман, дәншәт салып тора. Жуылдап әйләнгәндә, үз жиле белән гәүдәңне суырып алыр шикелле. Шуып килгән бүрәнә башына ул тешләрен батыра да, коточкыч чинау тавышы чыгарып, агач тәнән ярсып кимерә башлый. Мотор бүлегендә кечкенә тәрәзәдән карап торган эти, нәкъ шул

мэлдэ теге, кайчандыр мин урлаган жайланманы борып, моторга көч бирэ, бүрэнэдэн сынар такта аерыла барып, аргы башы килеп житүгэ, газны киметэ. Шулай итеп, ул моторга да ял бирэ, ягулыкны да янга калдыра.

Пычкының эче-зэхэр тавышы бөтен авыл өстенэ тарала. Шул тавыш аша мин, ерактан торып та, этинен кайчан эш башлаганын, кайчан бетергэнен белэ идем.

Моторны сүндөргөч тэ, пычкы һаман эле ажгырып эйлэнэ, эти, такта кисэген янтыгына көч белэн терэп торып кына, аның ярсуын тыеп, бөтенлэй туктатып куя иде. Мин аңа кулны сагаеп кына тигезеп карыйм. Кайнар.

Берэү булса, тирэ-якта бердәнбер такта ярдыручы буларак, гозер белэн килгән һәммә кешедән астан гына әжерен ала торып, шактый бөтэер иде. Эти бүтөнчэрэк иде шул. Калын дэфтэр тотта. Шуңа эш көннэрен таяк белэн билгеләп бара. Кем такта ярдырганын да терки. Алар бихисап, чиратка язылалар иде. Көне житкөч, элбэттэ, үзлэренчэ эзерлэнep килэлэр. Эш беткөч инде, табын корыла, хәмер, ипи-тозга дөнья хәллэрен кушып, бер бушанып алалар.

Ел фасыллары алышына. Вакыт ага. Кыш үтэ дэ, тагын жэйлэр килэ. Һаман шулай... Эти дирижёрлык иткән пычкы музыкасы авыл өстендэ тирбэлэ.

Ә беркөнне... көтелмэгән фажиға.

Такта ярганда... Ибэй агай пычкыга киселгән. Киселгән генәме, урталай өзелеп чыга язган.

Соңыннан бу фажиғане эти үзе сөйләде.

...Ибэй абзыйның, пычкының теге ягына чэчрэп киткэн такта кисэген тотып калырга дип үрелгэндэ, аягы таеп киткэн дә нэкъ дуылдап эйлэнгэн пычкы өстенэ килеп төшкэн. Эти шул мэлдэ моторны сүндереп йөгереп чыккан. Күтэрэп алганнар... Такта яручы ирлэрнең берсе медпунктка, икенчесе телефоннан «ашыгыч ярдэм» чакырырга дип йөгерешкәннэр. «Ике кулым белэн тоткан килеш, гәүдәсен тез өстемә яткырып, утырам. Кулым арып эз генә бушаса да, ярасы ачылып китэ, эчтэ йөрәге типкәне күренеп тора, алагаем кан ага, коточкыч инде», – ди эти. «Ашыгыч ярдэм» машинасы районнан егерме минутта килеп житкэн. Өч көн буе табиблар ничек кенә коткарырга тырышып карасалар да, саклап кала алмаганнар.

– Тимер көрэк калган иде такта ярган жирдэ, алып кайт, – дип, соңгы сүзен әйткэн Ибэй абзый хатынына.

Эти бу фажигане бик авыр кичерде.

Үлемнең, һәр мизгелдә сагалап, янэшә йөри икәнәнә мин дә үз акылым белән беренче тапкыр төшендем...

Үлеп укыйсым килә

Мәктәп – авылның күз карасы. Тәрәзэләрен балкытып, ул бөтен өйләрдән биек булып, күркәм урында утыра. Олы урам, тыкрыкларын ияртеп, мәктәп бинасына алып килә. Бакчасында агачлар мулрак үсә. Кече капкасы да мәгънәле шыгырдап ачыла. Монда бар да белмәвеннә белүгә корылган.

Алты яшьтә чагымда ук, кызыгып, мәктәпнең ишеген ачып кердем бит мин. Кердем дә зур коридорда югалып калдым. Беренче классларны укытучы Фатыйма апаны читтән генә күреп белә идем, үтеп барышлый, тукталып, миңа сүз катты:

– Әллә укыйсың киләме?

– Үлеп укыйсым килә...

Фатыйма апа көлеп жибәрде. Нигә дисәм, минем «үлеп» дигән сүздән көлүе икән. Ул аны янәшәдән үтеп барган укытучы абыйга: «Шулай дип әйтте бит менә бу үскән малай», – диде. Икесе дә көлештеләр. Нәрсәдән кызык таптылар, аңламыйм. «Үлеп ашыйсым килә», яисә «үлеп йоклыйсым килә» диләр бит инде өлкәннәр.

Фатыйма апа мине, житәкләп, класска алып керде. Иң арткы партадагы буш урынга утыртты. Дулкынланудан калтырыйм. Үзем сөенәм, бу – минем өчен белем ачкычына тәүге тапкыр үрелеп алу мизгеле иде.

Батырлыгымны жыеп, тагын шулай, тагын килгәләдем. Шөкер, куып чыгармадылар. Бәхеткә, арткы партада урын гел буш була иде.

Менә мин бүген, беренче класска барырга дип, урамга чыктым. Карыйм, Зөфәр килеп ята, ул арада капкадан Фаварис чыкты. Өчебез дә ак күлмәктән, кара чалбардан. Зөфәрнең китап-дәфтәрләрен әнисе зәңгәр яулыгына төреп, кул тоткычы калдырып төйнәп биргән. Фаварис киндер букча тоткан. Минем кулда эти фанердан ясап биргән дипломат: тоткалы, элгечле. Яшел төскә буялган. Аның каравы һәрберебезнең Әлифбасы бер үк төрле, сыныйм бу малайларны дип, эчтән кыжрап торадыр эле.

Кибеттән матур сумка алу турында хыяллану да өметсезлекнең өметсезлеге иде илленче елларда. Бар акылын, бар куәтен танкларга, пушка коюга тоткан ил бала-чагага уку сумкасы тегеп ваклана димени.

Эллә нинди купшы тантаналы жыелыш булмады шикелле, турыдан-туры дәрескә кереп киттек. Тактага олы итеп язылган, бригадир Габделхәй абзыйның жир үлчи торган саженына охшаган хәреф – «А» хәрефен, алфавитның гаскәр башын, мин күптән инде беләм бит, беләм!..

Беренче тәнәфескә чыккач күрәм: малайлар ишелеп бетеп, өелешеп, көрмәкләшә, шулкадәр кызыгып, өсләренә сикердем генә... Кемдер якамнан эләктереп, сөйрәп төшерде дә ияртеп алып китте. Карасам, Фатыйма апа икән. Укытучылар бүлмәсенә алып кереп, ишек катына бастырды да:

«Мин сине яшең тулмаган килеш мәктәпкә алдырдым, әти-ең сүзен тыңлап...» – диди, кайнар тыны белән ысылдап, мине битәрләргә кереште. Элеккеге Фатыйма апа түгел иде бу. Хәер, мин дә элеккеге түгел бит, бүгеннән чын укучы саналам...

Укытучылар бүлмәсеннән кикригем шиңеп чыкты. Бер гаебем юк иде бит югыйсә... Капылт өскә чыгарга ярамыйдыр шул, энә аста әүмәкләнүчеләргә берни булмады...

Укудан кайтканда, мине, шорник Шәрип абзый юл уртасында туктатып: «И-и, син дә үсеп життеңмени инде», – диди, яратып кына борынны кысып китте. Бармагыннан шундый куе ис йогып калды. Бара-бара бу ис тирлэгән ат ябагасы, жебегән каеш, ат тизәге, әче тәмәке – тагын әллә нинди төсмерләргә таркалып, борынны үчекли башлады. Мин, йөгәрә-йөгәрә кайтып, кат-кат сабынлап борынымны юсам да, бер атна буе шул истән котыла алмадым. (Еллар үткәч тә, шорник Шәрип абзыйны күрсәм, теге исләр жыелмасы, берсен берсе уздырып, борын төбөндә сирпелеп китә торган иде.)

Икенче көнне дәрес барышында Фатыйма апа шундый сүз әйтеп алды:

– Менә бөтен хәрәфләрне өйрәнәп, укый-яза башлагач, китапханәдән укырга кызыклы китаплар ала башларсыз...

Аның бу сүзе күңелне кабалый гына бит. Соңгы дәресе дә сузылганнан-сузыла бит аның.

Китапханәче Әнисә апа үзе бер затлылык үрнәге булып тоелды миңа. Кара костюмнан, куе сары төстәге блузка яка-

сы күренеп тора. Чэч толымын арт чүмеченэ жыеп китереп, төенлэп куйган. Үзеннэн эллэ нинди нэзберек тэмле хушбуй исе килэ.

– Укуның икенче көнөндэ китап сорап килгән бала юк иде эле, – диде ул, елмаеп. Шул елмаюын сүндермэгән килеш, үрелеп кенэ бер юка китап алып бирде, укып күрсәтүемне үтенде.

Йөгертөп кенэ укып биргәч, «машалла» дип, башын чайкап куйды да исем-фамилиямне сорап яза башлады.

Фанер дипломатка мин хуш исле китапны урнаштырып, өйгә йөгөрдөм.

И ул чаклар...

Агач ручкага кигезелгән корыч каләмне карага манып язабыз. Кара савыты һәркемнең үзенеке. Тел очына тисә эчеттерә торган шәмэхә төстәге сыеклык салынган кара савытын мәктәпкә килгәндә-киткәндә алып йөртү – үзе бер бәла. Бу савыт, карасы агып чыкмасын дип, капкач ягыннан эчкә таба тараеп эшләнсә дә, гел түгелергә генә тора; укучы баланың борын очы, кул бармаклары, жиңе, итәге яисә чалбары гел шушы шәмэхә төс белән чуарланып, ерактан ук кычкырып тора. Нинди әрсез, тешлэк төс ул шәмэхә төс... (Кием-салымында, кул бармакларында шәмэхә төснең муллыгына карап, кайсы баланың ничәнче класста укуын чама-лап була иде.)

Минем дә фанер сумкамның бер чите эчтә түгелгән кара агып чыгып, Татарстан картасына охшап жәелде. Хәзер инде

минем шапшаклыгымны бөтен урамга кычкырып барасы бу сумканы ничек тотып йөрим...

Шуннан соң эти миңа каешын иң аша асып йөрешле күн сумка алып кайтып бирде. Ачып жибәрәсең – ике бүлекле, берничә каләм кертеп куя торган оясы да бар. Моңы күрүгә, малайлар, көнләшеп: «Ат печүче, ат печүче сумкасы таккан, ыстырам», – дип үртәргә керештеләр.

– Командирлар сумкасы бу! – дигәч кенә тындылар.

Дүртенче классны тәмамлаганда, мин китапханәдәгә бөтен татарча китапларны укып чыккан идем инде. Бөтен дим дә... Әлбәттә, меңләп түгел, билгеле... Шулай да шактый бар иде.

Ике китап кына укылмыйча калды. Берсе – Тургеневның «Рудин» ы, икенче калын китап – Войничның «Кигэвен» романы. Икесе дә тәржемә. Мин аларны укый башлап, берни аңламыйча һәм аңларга да теләмичә ташладым. (Бик күп еллардан соң сатып алдым мин Этель Войничның «Овод» дигән китабын. Ятты-ятты, тотына алмадым. Малай чакны үпкәләтермен шикелле тоелды, актыкта букинистка илтөп аткардым.)

Менә ул – без бишенче класска укырга килгән Туйкә сизгезеллык мәктәбе. «Г» хәрәфе сыман төзелгән, кызыл түбәле мәһабәт бина. Комташ диварлары яңгырлы көндә каралы-брак китә, кояшлы көндә төрле төсләргә кереп яктыра, кышын һәр ташына сыкы сара да, көмештән коелган шикелле,

жем-жем итеп тора.

Зәңгәр рамлы зур-зур тәрәзәләре тезелеп киткән мәктәп бинасы Парфенон сарайларыдай бик борынғы заманнарда салынгандыр кебек.

Җиз кыңгыраулы мәктәп... Куе бакча... Нинди иркен, чирәмле ишегалды... Салам-шифер түбәле авыл уртасында үзенә бер оазис, серле утрау...

Менә шул утрау уртасыннан, кулын артка куеп, Усманов абый килә. Куе зәңгәр төстәге каплавычлы кесәле френч, яшыкелт төстәге галифе чалбар кигән. Билендә – портупеялы офицер каешы. Хром итекләре гажәп пөхтә ялтыратылган, хәтта яңгырлы, пычрак көннәрдә дә бер генә тап та күрмәс-сең – көзгә кебек. Текә маңгаеның дәвамы булып куе кара чәче өскә чөлгән, тигез кыркылып, баш чүмеченә таба юкарып төшә. Муены белән гәүдәсе тоташ, шуңамы, ул башын иебрәк йөри. Калын күзлек пыялалары аша күзләре кечкенә генә булып, бик тирәннән күренә.

«Әгәр мәктәп директоры булмаса, бик зур гаскәр башлыгы – генерал итеп куярлар иде аны», дип уйлый идем мин.

Без аны «директор абый» дип йөртәбез. Менә ул, хром итекләрен шыгырдатып, мәктәп коридорыннан килә. Син инде үзеңнең бөтен шуклыкларыңны күнелеңнән барлап чыгасың. Эчкә курку йөгәрә. Буйга тагын да кечерәеп, стенага кереп китәр шикелле барасың. Исәнләшү дә авыз эченнән зәгыйфь кенә пышылдауга әйләнеп чыга.

Гадәттән тыш усал тоела иде ул.

Корыч тавышы белән дәрәс башлануын игълан итүгә, класста шундый үткен тынлык урнаша ки, хәтта канның та-мырларда типкәне ишетелеп тора. Күрше класстагы тавышлар калын стена аша саркып керә башлый.

Таушалып, ялгау урыннары куба башлаган дөнья карта-сы алдында басып торганымны һич тә онытасым юк. Сорау бирелгән. Директор абыйның шундый гадәте бар: башта ул синә ашыктырмый, кабаландырмый, уйланырга мөмкинлек бирә. Иеләп, журналга нидер яза, күтәреләп карамаса да, си-нең нинди халәттә торуыңны үтәли сизәдер кебек.

Сорау бирелгән: «Мәрмәр диңгезенә көньяктан нинди бу-газ аша кереп була?» Директор абыйның тавышы минем ко-лак төбөндә яңгыравын жуя алмыйча тирбәләп тора. Кар-тасы да биек эленгән бит аның, вак язучуларны укымалы да түгел. Куркудан минем аяк астында идән чайкала башлый. Тынычлану өчен, вакытны азга гына булса да сузарга иде... Кайсы тирәдә икәнән томанлы гына чамалыйм инде чамала-вын. Каушаудан, тал чыбыгыннан шомартып эшләнгән күр-сәткәч таягым Гибралтар бугазына килеп төртелә. Такыр ба-шын кытыр-кытыр сыпырып торган малай нәкъ егерме өч елдан соң шушы Гибралтар бугазы ярында, Испания ягын-нан Марокконың кызгылт тауларына карап торырым дип, әлбәттә, уена да китерә алмагандыр...

Кысып тоткан кул калтыравы күчкән таяк очы эзләнә-уй-лана, Урта диңгез буйлап йөзеп килә. Дәрәсен әйткәндә, мин аны диңгез итеп күзаллый да алмыйм. Зурлыгы безнең инеш

сыман гына тоела. Тоташ зэнгэрлек булып бара югыйсә, әз генә култык ясап кердеме – бүтән исем. Нигә тоташтан бер Урта диңгез генә дип аталмый. Шуңа һич башым житми. Бер үк су акмый микәнни соң бу ярлардан?!

Таяк очы, икеләнөп, Сүәеш каналы яныннан кире борыла, тагын шул диңгез дулкыннарына кереп адаша. Әнә Кара диңгез, Каспий, Арал, яңгырдан соң жыелган күлләвек шикелле, әллә каян балкып тора. Һәрберсенәң үзенә койган елгасы, йомык ярлары бар. Ә монда... Табып кара син диңгез эченнән диңгезне!

Директор абый күрсәткән иде бит узган дәрестә ул Мәрмәр диңгезен. «Биш» ле алгач, киләсе дәрестә барыбер сорамый дип, астан гына рәсем ясап утырган идем шул. Колагыма керде югыйсә «мәрмәр» дигән сүз, диңгезгә таш исеме кушалармыни инде дип аптырап та калган идем, күтәрелеп карарга исә баш житмәгән.

Мин, ярдәм эзләгәндәй, яшен тизлеге белән класска күз төшереп алам. Арткы партадан гел елмаерга кызыгып торган жәлпәк битле Мәхәсим кулы белән «болай таба, болай таба» дигәнне аңлата. Күрсәткөч таягым Кызыл диңгезгә кереп чума. Директор абый, коры чыбык сындырган шикелле итеп тамак кырып, минем тарафка юнәлә. Бетте... Мәхәскә ышанып соң. Ике көн дәрес калдырганы өчен, бүген иртән генә директор абый кызык итеп сүккән иде бит аны. Сәбәбен сорагач, Мәхәсим:

– Сыер суйдык, вакыт булмады килергә, директор абый, –

дип жавап бирде.

Усманов абый тыныч кына:

– Ите күп чыктымы? – дип сорап куйды.

– Бер түшкә инде, директор абый.

– Мае күп чыктымы?

– Бер табак инде, директор абый.

Мөхәс шулай беркатлыланып жавап бирә, без исә тыела алмыйча көлөбез. Шунуң сүзен тыңлап соң... Сүзеш каналына нигә керергә иде миңа?! Эңә директор абыйның симез бармагы үрелде дә (чак укып өлгердем...) Эгей диңгезенен ярын шакый башлады. Дистә еллардан соң мин нәкъ шул бармак үткән төштә, Эгей диңгезенен зөбәржәт дулкыннарында су коенырмын. Иреннәргә йоккан тозлы дулкын тәме миңа аерата кадерле булып. Зәйтүн куаклары төбөндә, Азиянең эре йолдызлы күгенә карап, мин карта алдында торган шушы «бәхетсез» чагыма бер генә минутка булса да кайтып килергә кызыгырмын.

– Эгей диңгезеннән килеп, Мәрмәр диңгезенә бары тик Дарданелл бугазы аша гына эләгергә мөмкин! Менә ул!

Бармак безнең инеш кумырыгы кебек кечкенә генә уентыкка барып төртөлә. Менә сиңа Мәрмәр диңгезе! Аргы яры күренмәгән гажәп зур диңгез икәнәнә мин аның соңыннан, үз күзләрем белән күргәч кенә ышанырмын.

Директор «ике» лене алай тиз генә куймый. Бер белмәүдән соң күнел нечкәрә, баш миә өчлэтә тизлектә эшли башлый. Шуңа күрә директор абый икенче белмәүгә кадәрге

араны файдаланып кала. Хэзер ул мине карта буенча «куа» башлаячак. Бүген миңа «диңгез көне» килде, ахрысы...

– Тимор диңгезен күрсәт!

Күрсәткеч таягым Австралия кырыена очып куна. Бу диңгезне мин Аркадий Гайдарның «Тимур һәм аның команда-сы» дигән китап исемнән хәтерләп калган идем. Нигә Тимур, безнеңчә тимер бит инде югыйсә... Сизеп торам: хэзер бөтенләй икенче киңлеккә барып төшәчәкмен.

– Бофорт диңгезе...

Таяк очы Аляска тирәсенә төртелә. Күз алдымда пәрәвез ятымәсе кебек меридианнар, параллельләр биешә.

– Целебес!..

Мин тагын тропикка кайтып төшәм. Икенче белмәвем Тасман диңгезендә тәмамлана. Һәм кичәге «биш» ле кырыена журналда сытык чырайлы «өч» ле урын ала. Кеше башы бутап... океаннарга, диңгезләргә бүлгән булып... чынлыкта бөтен материклар да бер үк океан суы өстендә ята түгелме соң?!

Бу картаның нигә тузганын аңладым мин. Безгә кадәрге чабаталы малайлардан башлап, бездән соңгы буыннар да күпме йөзәчәк әле бу океан киңлекләрендә...

Атнакич мәктәптә танцы көне. Менә шунда инде Усманов абыйның директор икәне онытылып тора. Ул, чалбары ышкылып ялтырамасын өчен, тез башларына бәрхет чүпрәк яба да баянын кулына ала. Үзалдына елмайган шикелле биреллеп уйный. Китә бию, төрле уеннар. Укытучылар да – безнең

арада. Иң яшь укытучыбыз – Алия апа. Ул һәр сүзне тәм-ле, ягымлы итеп әйтә белә. Чәченең бер генә бөртеген дә ае-рып калдырмыйча, үтә дә пөхтә итеп, артка толымлап үреп куйган булыр. Киеменнән ниндидер тыйнак хушбуй исе си-зелер-сизелмәс кенә сирпелеп китәр. Куллары шундый йом-шак, нәфис бармаклы. Менә шул йомшак кулны тотып, аның белән танцы итү өчен без малайлар арасында яшерен бәхәс, чират бүлешү барлыкка килә. Алия апа исә беребезне дә нәүмиз калдырмый.

Без, чит авылдан килеп укучылар, тулай торакта яшибез. Алия апа – безнең яңа тәрбияче. Йокы сәгәте житәр алдын-нан килеп керә. Пальтосын, мамык шәлен салып куя да өй-гә бирелгән эшләрнең үтәләшен тикшерә башлый. Әгәр ул укытучы булмаса, гел елмаеп кына торыр иде. Ә болай жит-ди булырга тырышудан ике каш арасына жьерчык сызыла. Шул жьерчыкны кул белән тигезлесе, Алия апаны гел ягым-лы итеп күрәсе килә. Берездан ул кызлар бүлмәсенә кереп китә. Без, каударланып, аның элгечтәге пальтосы янына жы-елабыз. Мондый пальто авылда беркемдә дә юк. Якасы гажәп йомшак, күпереп торган затлы мехтан. Хуш исле якага йөзе-без белән чумып та, кул белән сыйпап да карыйбыз. Бер-бе-ребездән көнләшү китә... Шулчакта ишек ачылса, корт чак-кан кебек, элгеч яныннан дәррәү сибелешәбез.

Сәгать унбердә Алия апа, безгә хәерле йокы теләп, утны сүндерә дә өенә кайтып китә. Эмма хәерле йокы безгә тиз генә килми шул әле.

Менә кемдер тамак кырып куя. Карават шыгырдый. Ул арада ут кабызыла. Торып, чалбарларга гына тотынабыз – ишек ачылып китә. Алия апа! Чалбарның сыңар балагын гына кияргә өлгергәннәр, титаклый-титаклый килеп, одеял астына чума. Мендәр читен тешләп, көлүдән чак тыелып ятабыз. Алия апаның ризасызлыгы йөзенә алсулык булып чыккан. Ул тавыш күтәрми, бермәл сынаулы карап тора. Укытучының шелтәле күз карашын төбәп, мәгънәле тын то-руыннан да хәтәр мизгел бар микән?..

– Ә мин сезнең турыда бүтәнчә уйлаган идем...

Ут сүнә. Ишек ябыла. Тын да чыгармый ятабыз. Безнең бит әле сукыр тәкәле, арка чабышлы, тагын әллә ниләр уй-ныйсы бар, кызлар стена какканчы дөбердәп, ду киләсе бар. Без шуна күнеккән идек бит... Нигәдер барыбызга да оят. Ут кабат янмый. Стенада беркайчан да күкесе ишеген ачып чыга алмый торган сәгать кенә келт-келт «аксаклап» йөри.

Ачулануы да матур иде, килешеп тора иде үзенә Алия апаның. Без аңа сабийлык яратуы белән сокланып караган-быз, ахрысы...

Ул безнең мәктәптә бер генә ел эшләде дә Башкортстанга, үзенә туган төбәгенә китеп барды. Күнелдә нәүмиз-якты моң гына калды. (Ничә еллар үткән бит инде югыйсә, ул һа-ман шулай сөйкемледер, ул һаман шулай унтугыз яшендәдер дип уйлыйм мин. Әгәр кайда да булса, нинди дә булса ха-тын-кызның тупас кыланышын, тәмсез сүз әйткәнән ишет-сәм, гүзәл генә буласы жанның үз-үзен кимсетүенә әрне-

гән күңелемә дэва эзлэп, мин еллар аша Алияне искә төшерәм...)

Укытучыларыбыз арасында Рафика апа – үзе бер дөнъя. Ул кысыграк күзле, жиңел, нәфис гәүдәле. Тигез, ак тешләрэн балкытып елмайса, класс эче яктылык белән тула иде. Директор абыйның дәресендә киеренке утырып оеган буыннарны без тәнәфестә генә язып бетерә алмыйбыз, Рафика апа дәресенә дә кала. Ул тактага борылган арада, бер-беренә төртешеп алырга да, хатлар ыргытып «сөйләшергә» дә мөмкинлек туа. Эмма без Рафика апаның әйбәтлегеннән алай ук усал файдаланмыйбыз. Чама белеп кенә.

Ул чакта, хәзерге кебек, Жир шарын футбол тубы кадәр итеп кенә күрсәткән телевизорлар юк иде. Дәресен әйткәндә, чын футбол тубын да кулга тотып караганыбыз булмады. Әгәр бүгенге мәктәпләрдәге кебек бай спорт заллары булса, безнең арадан да, бәлки, дөнъяга исеме билгеле спорт мастерлары чыккан булыр иде.

Ләкин без барыбер дәрестән тыш вакытларны күңелле үткәрә идек. Рафика апа ни генә уйлап чыгармый.

Беркөнне ул район үзәгеннән күп итеп лозунг яза торган каләмнәр алып кайтты. Зур-зур хәрәфләр энә ничек жиңел генә языла икән! Эмма Рафика апа кулыннан матур яралган хәрәфләр безгә алай тиз генә бирешергә теләмәде. Дәррәү, класс белән тотынсак та, бу һөнәрне үзләштерүчеләр соңыннан бер-ике генә калды.

Рафика апа мәктәпкә мандолиналар кайтартты. Тагын без

күмәкләшеп уйнарга өйрәнә башладык. Бармак битләре кәнап, тиресе берничә кабат сыерылып төшкәнче, айлар буе маташсак та, шома итеп уйнауга берничә кеше генә иреште. Концертлар куйганда, без ике егет, ике кыз, сәхнәдә мандолинада уйный идек.

Фототүгәрәк оештыргач та, шулай булды.

«Сәләтсез кеше булмый, һәммә кешегә дә тумыштан нәрсәгә булса да сәләт бирелгән», – дия иде Рафика апа. Юк мөмкинлекләрне дә бар итеп, ул бездә нинди дә булса һөнәргә кызыксыну уяткан икән.

Рафика ападан без беренче тапкыр «коллекция», «коллекционер» дигән сүzlәрне ишеттек. Хикмәтен аңлагач (ул чакта ни бар иде соң әле...), ярышып, шырпы кабындагы рәсемнәрне жыя башладык.

Хыял чикләрен киңәйтә белгән Рафика апаның «поход түгәрәге» оештыруы барыбызга да хуш килде. Күп тә үтмәде, без, чаңгылар тагып, жылымса, кояшлы көндә беренче сәяхәткә кузгалдык. Укытучыбыз: «Туган жир матурлыгы», – дип аңлаткач, карлы таулар, урманнар күрер күзгә күнегелеп беткән булса да, бөтенләй яңа яктан ачылып китте. Тирән тарлавыклар, боз астында яшеренеп яткан инешнен кар бүрекле текә ярлары, чытырманлы урман ешкынлыклары – бар да ниндидер сергә өртелгән кебек. Әйтерсең моңа кадәр беркем дә монда аяк басмаган, гүя без, беренче эзләр салып, яңа дөньялар ачарга чыкканбыз.

Ләкин көтелмәгән хәл маршрутны үзгәртте дә куйды. Ур-

ман арасыннан калкып торган текэ таудан төшкэндэ, мин катыгына егылдым. Рафика апа кызлар белән бергэ тауны эйләнөп узарга дип астан киткән иде, күрми калды. Тауның инхэтэр жирендэ кинэт нәрсәдер тез астына шартлап бәрелдэдэ, сөрлегөп, мэтэлчөк ата-ата барып төштем. Чаңгылар моғжиза белән генә сынмый калгандыр. Малайларның бердәм көлүе астында сызлаган тез тирәсен уа-уа тордым. Куаклыкка кереп карасам, чалбар балагы ертылган, тез шәмәе астыннан канлы уылдык бәрөп чыкканмыни. Рафика апа күргәлөгәнчө дип, итекне тиз генә салам, кесәдән кульяулыгымны чыгарам. Яра туры әрнөп сызлыймы, өшимө шунда? Малайлар кульяулыкны бәйләргә булышалар. Аяк үземә генә сизелерлек булып калтырый. Чаңгыны көчкә беркетәм. Ул арада Рафика апа яныбызга килөп житә.

– Ни булды, егылдыңмы? – дип сорый.

– Берни дә юк, Рафика апа, – дип кузгалам. Аякны бөгөп булмый. Барыбер сиздермәскә кирәк. Шундый матур сәяхәтне ярты юлда өзөп булмый бит инде.

Эмма Рафика апа нидер сизенә:

– Берәр жиреннө авырттырдыңмы әллә, кая, күрсәт әле? – ди.

Мин аның саен үзсүзлеләнәм. Очраклы хәл аркасында кире борылыргамы? Тешнө кысып булса да түзәргә кирәк. Ләкин чалбар ертыгын яшерергә тырышуым ярдәм итмәдө, Рафика апа итегемнө салдыртып, чалбар балагын күтәртөп карады да, манма кан булган кульяулыкны күргәч, теш ара-

сыннан авыртулы сызланып куйды.

Шулай итеп, кире борылырга туры килде. Якындагы авылның ферма йортына кергәч, Рафика апа яраны юып, тиресенә йод сөртте, аннары ап-ак марля белән бәйләп куйды. Яра шактый тирән, сөяккә кадәр житкән булып чыкты.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.